

كەنايەتچى نەسرەتلىك شەپقىتى




شىنجاڭ ياشلار - ئۆسمۈرلەر نەشرىياتى

رەسىمنى سىزغۇچى: ئەسقەر تۇردى ئىمىن

مۇقاۋىنى لايىھىلىگۈچى: غالىب شاھ



ISBN 7-5371-2342-X




9 787537 123426 >

ISBN7-5371-2342-X

(民文) 定价:8.00 元

كەنايەچى نەسرەتلىن ئەپەندى

تۈزگۈچى : ئەكبەر غۇلام



شىنجاڭ ياشلار - ئۆسمۈرلەر نەشرىياتى

责任编辑：萨黛缇·萨吾提
责任校对：依巴达提·亚森
封面设计：阿里甫·夏

幽默的阿凡提 (维吾尔文)
艾克拜尔·吾拉木 编

新疆青少年出版社出版
(乌鲁木齐市胜利路 100 号 邮编：830001)
新疆新华书店发行
新疆翼百丰印务有限公司印刷
850×1168 毫米 32 开本 6.125 印张
2006 年 5 月第 2 版 2006 年 5 月第 1 次印刷
印数：1—2000

ISBN7—5371—2342—X 总定价：8.00 元
如有印刷装订问题请直接同出版社调换

مەسئۇل مۇھەررىرى: سائادەت ساۋۇت
مەسئۇل كوررېكتورى: ئىبادەت ياسىن
مۇقاۋىنى لايىھىلىگۈچى: غالىب شاھ

كىنايىچى نەسرەتتىن ئەپەندى تۈزگۈچى: ئەكبەر غۇلام

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 100 - قورۇ، پ: 830001)

شىنجاڭ شىنخۇا كىتابخانىسىدىن تارقىتىلدى

شىنجاڭ يېزىقچى باسما چەكلىك شىركىتىدە بېسىلدى

ئۆلچىمى: 850×1168م، 32 كەسەم، باسما تاۋىقى: 6.125

2006 - يىل 5 - ئاي 2 - نەشرى

2006 - يىل 5 - ئاي 1 - بېسىلىشى

ISBN7 - 5371 - 2342 - X

سانى: 1-2000

باھاسى: 8.00 يۈەن


بېسىلىشتا، تۈپلەشتە خاتالىق بولسا نەشرىياتىمىزغا ئەۋەتىڭ، تېگىشىپ بېرىمىز


















مۇندەرىجە

- 1 كۆڭۈللۈك تۇرمۇش
- 3 ئاۋۋال سۇ ئۈزۈشنى ئۆگىنىپ كېلەي
- 4 ھېچنېمە
- 5 ئۆرۈك يېگەندە
- 6 ئەپەندىمنىڭ ئۆمرى
- 7 يۇمشاق نەرسە
- 8 قېرىلىقنىڭ ئالامىتى
- 9 بىر دەققە ساقلاڭ
- 10 بۇ يىل قۇرغاقچىلىق
- 11 ئاي - كۈننىلا ئالدىغا سۈرۈپتۇ
- 12 ئەتىگەندىمۇ، كەچتىمۇ
- 13 جاۋاب
- 14 نېمە قىلغىلى بولىدۇ؟
- 15 مەندىنمۇ ئالدىراڭغۇ ئىكەنسەن
- 17 ئۆزۈڭنىمۇ قوغلىۋەت
- 18 بۈگۈن ئېلىپ قاچىدىغان كۈن
- 19 كۈن پاتالماي قىزىرىۋاتقان گەپ
- 20 ئەتىيازنى ئېلىپ قېلىڭ
- 21 يۈزۈم چۈشۈپ كېتىدۇ
- 22 قۇلىقىم ئىككى، ئاغزىم بىر

- 23 ھېچنېمە
- 24 قانداق قىلاتتىڭىز ؟
- 25 قېچىر خالىغان يەرگە
- 26 ئۆلگۈدەك راھەتلىنىش
- 27 مەن نېمىنى ئويلاۋاتىمەن
- 28 تۆت تۈگمە
- 29 ھۇرۇن ئەپەندىم
- 30 ئۇستا ساتىراش
- 31 رەھىمىڭمۇ چاغلىق ئىكەن
- 32 بىر مۇشت بەش تەڭگە
- 34 قوينىڭ نەرخى
- 35 ئەزان
- 36 مۇنار
- 37 غوۋغا
- 38 خورەك
- 39 قولۇمدىن كېلىدىغىنى
- 40 ئاي ۋە يۇلتۇز
- 41 يېرىم باھا
- 42 بىز ئىككى ئادەم
- 43 چىراغنى ئۆچۈر
- 44 پەرىجەمنى مىنگەشتۈرۈۋېلىڭ
- 45 ئەزرائىل قېرىپ كېتىدۇ
- 46 سىر ساقلىماق تەس
- 47 خورەككە ئامال
- 48 پىلىسرات كۆۋرۈكىدىن ئۆتۈش

- 49 كۈندۈزى يۇلتۇز كۆرۈش
- 50 ئۇيغۇم قاتتىق
- 51 تۆشۈك تەڭگە
- 52 خۇدا خالىسا
- 53 ئامانەت
- 54 تەنتەك ۋە ساراڭ
- 55 ئاينىڭ نەچچىسى
- 56 ئاخىرەت
- 57 ئەرگە بەندە
- 58 ئاي
- 59 كەچۈرۈم
- 60 تۆگىگە قانات بەرسە
- 61 ناماز
- 62 نەق پۇل
- 64 قەرز
- 65 بۆدۈنە
- 66 دەررە كەلگۈچە
- 67 بالا - چاقا
- 68 پەشتاقنى ھەرىلىۋېتىمەن
- 69 ھەممىسى خۇدانىڭ ئۆيى
- 70 چاپاننىڭ ئىگىسى
- 71 قىز ئايرىپ بېرىش
- 73 ئوغرىنى بابلاش
- 75 كۆزى ئوچۇق قارىغۇ
- 76 قېرىپ ئۆلۈشنى تاللىدىم

- 77 بىزنىڭ توخۇلار
- 78 چاپىنىڭىزنى ئېلىپ قويمىز
- 79 مەرگەنلىكىدە چاتاق يوق
- 80 دېڭىز سۈيى
- 81 ئاشخانا
- 82 بازار بىلەن بازار
- 83 گەپ بىلىدىغان ئېشەك
- 85 غەلىتە چۈش
- 86 زىنداندا كۆرۈشەيلى
- 87 چاپىنىم يىقىلىپ چۈشتى
- 88 يىتۈپ كەتكەن ھېسابلانمايدۇ
- 90 ئالدىمىزدىمۇ يامغۇر يېغىۋاتىدۇ
- 91 تورغاي بىلەن قۇشقاچ
- 92 ئۆيىنى ھويلىغا كۆچۈرۈڭ
- 93 ئۇزۇن بۇرۇن
- 94 مەيدە ئاغرىقى
- 95 خۇدا نەدە
- 96 سولخاي جانىۋار
- 97 ئۆپكە - ھېسىپ
- 98 ئەقلىڭ يەتمىسە
- 99 شەھەرگە بېرىشقا ۋاقىتىم يوق
- 100 ئۇيقۇمنى ئىزدەپ
- 101 مۈشۈك ۋە گۆش
- 102 پەم
- 103 ئالاقىسى زور

- 104 سەللىمازا ساقىيىپ كېتىسىز
- 105 بۇ قانداق ناماز
- 106 ناسۋال
- 107 مۇساپىرمەن
- 108 ئاش تۆكۈلۈپ كېتىدۇ
- 109 كىشىلەرنىڭ كۈلمەسلىكى ئۈچۈن
- 110 ئەپەندىمنىڭ مۇچىلى
- 111 مەن ئۇخلىۋالدىم
- 112 دۇنيانىڭ غېمىدىن
- 113 ئۆزۈممۇ ئوقمايمەن
- 114 خۇدا قانداق كۆرسۈن
- 115 مۈشۈكنى ئاداشتۇرۇش
- 116 ئامانەت
- 117 يۇمىلاق سۇ
- 118 قانداق كەلسە، شۇنداق ئۇرۇش
- 119 گۆركار
- 120 ئالارمەننىڭ دۇئاسى
- 121 ئاتنى تونۇش
- 122 ئىشەنمىسەڭلار ئۆلچەپ بېقىڭلار
- 123 خۇدانىڭ ئۆيى
- 124 ئېشەك بار يەرگە
- 125 سىزنى قوشقاندا بەش بولىدۇ
- 126 ناسۋىلىك بارمۇ
- 127 قىيامەتتە
- 128 ئۇنى ئاپىرىپ بەرگىن

- 130 ئەمدى جىم ياتىمەن
- 131 قازارا
- 132 چىركىن قاغا
- 133 ئۇ دۇنيا بىلەن بۇ دۇنيانىڭ ئارىلىقى
- 134 بۇ يەرنىڭ ئاي - كۈنى ماڭا يات
- 135 ئوخشاش كۆزدە قاراش
- 136 ئېشەكنىڭ دۈمبىسىدە
- 137 خام كىشى خام ناننى يەڭ
- 138 كۆزىسىز ئۈزۈك ۋە ئۆگزىسىز ئۆي
- 139 بالامنىڭ دادىسى ئالەمدىن ئۆتتى
- 140 ئارغامچا بىلەن چىڭ باغلىۋېلىڭ
- 141 كەتمەن بىلەن كولاڭ
- 142 قۇلىقىڭىزغا پاختا تىقىۋېلىڭ
- 143 ئېھرام
- 144 قۇملۇقتا يۈگۈرۈش
- 145 خىيالىدىكى پۇراق
- 146 ئىسمىڭمۇ ئۆزگىرىپ كېتىپتۇ
- 147 خۇدايىم بۇيرۇسا
- 148 قوغداپ قالغانلىرىغا بارىكالا
- 149 تەلىپنىڭ مەندىن ياخشىكەن
- 150 ئارغىماق مەندە قېلىۋەرسۇن
- 152 قايناق سۇدا تەرەت ئېلىش
- 153 تۆت قىز چىقارغاننىڭ ئۆيى
- 154 لەتىپە
- 155 كىچىككىنە سەللە ئۈچۈن

- 156 ئەخمەق پەرىشتە
- 157 ئەپەندىم بىناماز
- 158 بوپتۇ
- 159 ئوينىۋالسۇن
- 160 ئەمدىكىسىنى ئۆزىڭىز تېپىڭ
- 161 خىجىللىق
- 162 خۇدا بەرگەن ئات
- 163 گەپ سەللىدە بولسا...
- 164 بىر قوشۇقمۇ قېتىق يوق
- 166 ئۆزۈڭلارنى ئۆگزىدىن تاشلاپ كۆرۈڭلار
- 167 پادىشاھلىق تالنىڭ پوققى
- 168 كىم ھاماقەت
- 169 چۈشۈشكە يارىشا چىقىش
- 171 مەخپىيەتلىك
- 172 ئېشەك ئوغرىلاشنىڭ جەريانى
- 173 بۇنىسىنى بىلگەن بولسام
- 175 بۈگۈن ھەپتىگە قانچە؟
- 176 قوي ۋە جۇۋازچى
- 177 باھانە
- 178 ئۆكۈزدىن سوراڭ
- 179 يېگەنگە يارىشا
- 180 قىيما كۈمىلىچى
- 181 كەتمەننىڭ غىلىپى
- 182 بىلگەنلەر بىلمىگەنلەرگە ئېيتىپ بەرسۇن
- 184 خۇدايىم بەرسۇن

كوڭۇللۇك تۇرمۇش

بىر كۈنى ئەپەندىم كېتىۋاتسا، يول بويىدا غەم
بېسىپ ئولتۇرغان بىر ئادەمنى ئۇچرىتىپتۇ.
ئەپەندىم ئۇنىڭ قېشىغا بېرىپ سوراپتۇ:
— مېھرىبان، نېمە؟

— ياق، تۇرمۇشۇمنىڭ ھېچبىر مەنىسى قالمىدى.
مېنىڭ پۇلۇم كۆپ، تېرىقچىلىق قىلمىساممۇ،
ئىشلىمىسەممۇ يېتىپ ئاشىدۇ. بىراق، مەن بۇ تۈر-
مۇشتىن زېرىكىپ كۆڭۈللۈك بىر تۇرمۇشنى ئىزدەپ
سىرتقا چىققاندىم. ئۇنى تاپالامدىمەن، تاپالامدىمەن
ئۆزۈممۇ بىلمەيمەن، — دەپتۇ ئۇ ئادەم مەيۈسلىنىپ.
ئەپەندىم بۇ گەپنى ئاڭلاپ لام - جىم دېمەستىن
ئۇنىڭ خۇرجۇنىنى ئېلىپ بەدەر قېچىپتۇ. تۇيۇقسىز
بۇلانغان بۇ ئادەم دەرھال ئەپەندىمنى قوغلاپتۇ، ئەپەندىم
تېز يۈگۈرگەچكە يېتىشەلمەپتۇ.

ئەپەندىم بىر ئاز يۈگۈرگەندىن كېيىن، خۇرجۇنىنى
يولنىڭ ئوتتۇرىسىغا تاشلاپ قويۇپ، ئۆزى بىر دەرەخكە
چىقىۋېلىپ ھېلىقى ئادەمنى كۈتۈپ ئولتۇرۇپتۇ.

ھېلىقى ئادەم تەرلەپ - پىشىپ كەلسە، خۇرجۇنى
يولنىڭ ئوتتۇرىسىدا تۇرغان، ئۇ خۇشاللىقىدا سەكرەپ

كېتىپتۇ.

— ھەي ئادەم، ئەمدى كۆڭۈللۈك بىر تۇرمۇشنى
تاپتىڭىزغۇ دەيمەن؟ — دەپتۇ ئەپەندىم دەرەخنىڭ شېخىدا.
دا ئولتۇرۇپ.

(ئافغان)

ئاۋۋال سۇ ئۈزۈشنى ئۆگىنىپ كېلەي

بىر كۈنى پادىشاھ ئەپەندىگە :
— ئەپەندىم ، سىزنىڭ ئاغزىڭىز بەك تاتلىق ، خۇد-
دى ھەسەل سۈركىۋالغاندەك . بىراق ، كۆڭلىڭىز ماڭا
تازا سادىق ئەمەسمىكىن دەپ ئويلايمەن ، — دەپتۇ .
— ياق پادىشاھىم ، سىز توغرا ئېيتىمىدىڭىز ، مەن
سىزگە ئەزەلدىن بەك سادىق ، — دەپتۇ ئەپەندىم .
— ئۇنداق بولسا مەن سىزنىڭ ئەمەلىي ھەرىكىتىد-
ىڭىزنى كۆرۈپ باقاي ، مۇشۇ چوڭقۇر كۆلچەكتىن سەك-
رەپ ئۆتۈپ بېقىڭە ! — دەپ تەلەپ قويۇپتۇ پادىشاھ .
بۇنى ئاڭلىغان ئەپەندىم ئورنىدىن تۇرۇپ سىرتقا
مېڭىپتۇ .

— ئەپەندىم ، نەگە بارىسىز ؟ — دەپ سوراپتۇ
پادىشاھ .

— مەن ئاۋۋال بېلىقچى ئاغىنەمنىڭكىگە بېرىپ سۇ
ئۈزۈشنى ئۆگىنىپ كېلىپ ئاندىن سەكرەپ ئۆتەي ! —
دەپتۇ ئەپەندىم .

(تۈرك)

ھېچنېمە

ئەپەندىم قازىلىق قىلىپ تۇرغاندا، ئىككى ئادەم جاڭجاللىشىپ قازىخانغا كەپتۇ.

— قازى ئاكا! — دەپتۇ دەۋاگەر، — بۇ ئادەم يولدا يۈكنى كۆتۈرەلمەي تۇرغانىكەن، مېنى كۆرۈپ: «يۈ-كۈمنى يۈدۈپ قويۇڭ» دېدى. مەن: «يۈدۈپ قويسام نېمە بېرىسەن؟» دېسەم، ئۇ: «ھېچنېمە» دېدى. مەن «بولدۇ» دەپ يۈكنى يۈدۈپ قويۇپ ۋەدە قىلغان «ھېچنېمە» سىنى سورىسام بەرمەيۋاتىدۇ. ئادىل ھۆكۈم چىقىرىپ، ئەنە شۇ ۋەدە قىلغان «ھېچنېمە» سىنى ئۈز-دۈرۈپ بەرسىڭىز.

ئەپەندىم كىگىزنىڭ بىر ئۈچىنى كۆتۈرۈپ سورايتۇ.

— تېگىدە نېمە بار ئىكەن؟

— ھېچنېمە، — دەپتۇ دەۋاگەر.

— ئەنە شۇ «ھېچنېمە» نى ئېلىپ كېتىۋېرىڭ! —

دەپتۇ ئەپەندىم.

(ئۇيغۇر)




ئۆرۈك يېگەندە

ئەپەندىم بىر ئاغىنىسى بىلەن ئۆرۈك سېتىۋاپتۇ.
ئۆرۈك يەۋاتقان چاغدا ئاغىنىسى ئۆزى يېگەن ئۆرۈكنىڭ
ئۇرۇقچىسىنى يوشۇرۇۋاپتۇ - دە، ئەپەندىمنى ئىزا
تارتقۇزماقچى بولۇپ:

— ئەپەندىم، ئۆرۈك يېيىشكە بەكمۇ چاققانكەن-
سىز، بىردەمدىلا شۇنچىۋالا ئۇرۇقچىنى دۆۋىلەپ قو-
يۇپسىز، — دەپتۇ.

— ئۆرۈك يېيىشكە مېنىڭدىنمۇ بەكرەك سىز چاق-
قانكەنسىز، — دەپتۇ ئەپەندىم، — ئۆرۈكنى ئۇرۇقچى-
سى بىلەن يۇتۇشنى سىزدىن ئۆگەنسەم بولغۇدەك.

(ئۇيغۇر)



ئەپەندىمنىڭ ئۆمرى

ئەپەندىم باشقا بىر شەھەرنىڭ قەبرىستانلىقىدا ئاي-لىنىپ يۈرۈپ بىر قەبرە تېشىغا كۆزى چۈشۈپتۇ. ئۇ-نىڭغا: «بۇ شەھەرنىڭ پادىشاھى سۇلتان ئابدۇلمەلىك جاھانغا مەشھۇر بولۇپ، ئۈچ يېشىدا ۋاپات بولدى» دەپ يېزىلغانىكەن.

ئەپەندىم ھەيران بولۇپ شەيختىن سوراپتۇ:
— ئۈچ يېشىدا ئۆلگەن بۇ كىچىك بالا قانداق قىلىپ جاھانغا مەشھۇر پادىشاھ بولىدۇ؟
— سۇلتان ئابدۇلمەلىك يەتمىش يىل ھايات كەچۈرۈپ، ئۆزىنىڭدىن پەقەت ئۈچ يىلنىلا خۇشال ئۆت-كۈزگەنىكەن. شۇڭا پەقەت شۇنىلا ئۆمۈر ھېسابلاڭلار دەپ ۋەسىيەت قىلغان، — دەپتۇ شەيخ.

ئەپەندىم پېشانىسىگە بىرنى ئۇرۇپ:
— ئۇنداق بولسا، مېنىڭ قەبرە تېشىمغا: «موللا نەسرەدىن ئانىسىنىڭ قورسىقىدىن توپتوغرا تاۋۇتقا چۈشكەن» دەپ يازسا بولغۇدەك، — دەپتۇ.

(ئىران)



يۇمشاق نەرسە

سېرىق شۇناسلىق ئېقىمىدىكى بىر كىشى ئەپەندىمنىڭ قېشىغا كېلىپ:

— ئەپەندىم، سىز ھەدېسىلا بولمىغۇر ئەخمىقەنە ئىشلارنى قىلىپ يۈرىدىكەنسە، ئۇيالماسىز؟ — دەپتۇ.

— سىزچە مەن ئەخمەق ئادەم بولسام، ئۆزىڭىز قانداق ئادەم؟ — دەپ سوراپتۇ ئەپەندىم.

— مەن بولسام بىر سېرىق شۇناس، ھەر كېچىسى ئاسمانغا چىقىپ، ئاسماندىكى ئەڭ سىرلىق، ئەڭ غەلىبە تە ئاجايىپ — غارايىباتلارنى كۆزىتىمەن، — دەپتۇ سېرىق شۇناس مەغرۇرلۇق بىلەن.

— ئۇنداق بولسا، ئاسمانغا چىققان ۋاقتىڭىزدا يۈزىڭىزگە يۇمشاق بىر نەرسە تەگكەنلىكىنى سېزەمەن. سىز؟ — دەپ سوراپتۇ ئەپەندىم.

— شۇنداقراق بىر نەرسىنى سەزگەندەك قىلدۇم، مەن، — دەپتۇ سېرىق شۇناس مۈجىمەل بىر تەرىزدە.

— ئاشۇ باشقا نەرسە ئەمەس، دەل مېنىڭ ئېشىكىمنىڭ قۇيرۇقى، — دەپتۇ ئەپەندىم.

(ئىران)

قېرىلىقنىڭ ئالامىتى

قېرىپ قالغان بىر باي كېسىلىنى كۆرسەتكىلى
ئەپەندىمنىڭ قېشىغا كېلىپ:

— ئەپەندىم، مەن تۇرسام ئولتۇرالمىمەن، ئول-
تۇرسام ھاسا بولمىسا قوپالمىمەن، — دەپتۇ.

— قېرىغانلىقىڭزدىن! — دەپتۇ ئەپەندىم.

— پۈت - قولۇم تارتىشىپ، پۈتۈن بەدىنىم زى-
خىلداپ ئاغرىيدۇ.

— بۇمۇ قېرىغانلىقىڭزدىن!

— قانداقلا نەرسە يېسەم سىڭمەيدۇ. قۇلىقىممۇ
ئاڭلىمايدۇ، كۆزۈممۇ تورلىشىدۇ.

— بۇنىڭ ھەممىسى قېرىلىقنىڭ ئالامىتى.

بۇ گەپلەرنى ئاڭلىغان باينىڭ ئوغىسى قايناپ چى-
چاڭشىپ كېتىپتۇ:

— ھەي ئەپەندىم، سەن خۇنپەرنىڭ باشقا گېپى
يوقمۇ؟

— بۇنداق قايناپ كېتىشىڭىزمۇ قېرىغانلىقىڭىز-
نىڭ ئالامىتى! — دەپتۇ ئەپەندىم تېرىكمەستىن.

(ئۇيغۇر)

بىر دەقىقە ساقلاڭ

يانچۇقىدا بىر تىيىنمۇ قالمىغان بىر مۇرىت مەس-
چىتنىڭ پەشتىقىنىڭ تۈۋىگە بېرىپ ئۈنلۈك ئاۋازدا:
— ئاھ خۇدا، مىڭ يىل سىزنىڭچە قانچە ئۇزۇن
ۋاقىت؟ — دەپتۇ.

مەسچىتتە ناماز ئوقۇۋاتقان ئەپەندىم بۇ گەپنى ئاڭ-
لاپ، خۇدا بولۇۋېلىپ جاۋاب بېرىپتۇ:
— ئەزىز بەندەم، ئۇ پەقەت بىر دەقىقە.
— ئېھ خۇدا، ئىككى مىڭ دىنار سىزچە قانچە
بولىدۇ؟

— ئەزىز بەندەم، ئۇ پەقەت بىر دىنار، — دەپ
جاۋاب بېرىپتۇ ئەپەندىم.
— ئۇنداق بولسا، شۇ بىر دىنارنى پېقىردەك قۇل
بەندىڭىزگە ئىنئام قىلىشىڭىزچۇ!
— خوپ، بىر دەقىقە ساقلاڭ، — دەپتۇ ئەپەندىم.

(ئىران)


بۇ يىل قۇرغاقچىلىق

ئەپەندىم بىر ئېغىز ئۆيىنى ئىجارىگە بەرمەكچى
بوپتۇ.

ئىجارىگە ئالغۇچى ئۆيىنىڭ تاملىرىدىكى يامغۇر ئۆ-
تۈپ كەتكەن ئىزلارنى كۆرۈپ:

— ئەپەندىم، ئۆيىڭىزدىن يامغۇر ئۆتۈپ كېتىدۇ-
خاندەك تۇرىدۇ، ئىجارىگە ئالمايمەن، — دەپتۇ.
— خاتىرجەم بولۇڭ، بۇ يىل قۇرغاقچىلىق، ھەر-
گىز يامغۇر ياغمايدۇ! — دەپتۇ ئەپەندىم.

(تۈرك)



ئاي - كۈننىلا ئالدىغا سۈرۈپتۇ

بىر كىشى ئەپەندىم ئۆلۈپ قاپتۇ دەپ ئىغۋا تارقىدى.
تىپتۇ. ئەپەندىمنىڭ ئۇرۇق - تۇغقان ۋە دوست -
ئاغىنىلىرى پاتىھە قىلىپ ئۆيىگە كىرسە، ئەپەندىم بىر
ئوبدان ئۆيدە ئولتۇرۇپ تاماق يەۋاتقۇدەك. كەلگەنلەر
ئاۋۋال ھەيران بوپتۇ، ئارقىدىن ھېلىقى ئىغۋا تارقاتقۇ.
چىنى تىللاپتۇ.

بۇ ئىشنى ئاڭلىغان ئەپەندىم قاقاقلاپ كۈلۈپ كەتتى.
تىپتۇ - دە:

— ئۇ كىشىنىڭ مېنى ئۆلۈپتۇ دېگىنى بەرھەق
راست، پەقەت ئاي - كۈننىلا ئالدىغا سۈرۈپتۇ، —
دەپتۇ.

(تۈرك)






ئەتىگەندىمۇ ، كەچتىمۇ

ئەپەندىم ئوردىغا بېرىپ ئالۋان بارمۇ دەپ سورىغا-
نىكەن ، غوجىدار ساقلىنى سىلاپ تۇرۇپ :
— ياخشى گەپ ، سىزگە ئالۋان كېرەك بولغان
بولسا ، ئون يىلدىن كېيىن كېلىڭ ، — دەپتۇ .
ئەپەندىمۇ چاندۇرماي ، ساقلىنى سىلاپ تۇرۇپ :
— ئوھۇي ، ياخشىمۇ ، ئون يىلدىن كېيىن ئەتە-
گەندىمۇ ياكى كەچتىمۇ ؟ — دەپتۇ .

(تۈرك)





جاۋاب

ئەپەندىمنىڭ بىر ئاغىنىسى چايخانىدا چاي ئىچىپ
ئولتۇرۇپ ئەپەندىمگە:

— دۇنيادا جاۋابى تېپىلمايدىغان نەرسە يوق، —
دەپتۇ.

— ناتايىن، — دەپتۇ ئەپەندىم بېشىنى چايقاپ، —
مەن مانا جاۋابى تېپىلمايدىغان نەرسىگە يولۇققان.

— مەن بار يەردە جاۋابى تېپىلمايدىكىن دەپ ئەزىز-
سىرىمە، ئېيتىۋە قېنى، توغرا جاۋابىنى تېپىپ بېرىد-
مەن، — دەپتۇ ئاغىنىسى قولىنى شىرەگە ئۇرۇپ.

— نېمىدېگەن ياخشى، — دەپتۇ ئەپەندىم ۋە ئورنىدىن
تۇرۇپ ئاغىزىنى ئۇنىڭ قولىغا يېقىن ئەكىپ-
لىپ، — نېمىشقا ئاۋۇ كۈنى ئاخشىمى دېرىزىدىن ئوغ-
رىلىقچە ئۆيۈمگە كىرىۋالسىەن؟ — دەپتۇ.

(ئافغان)



نېمە قىلغىلى بولىدۇ؟


كۆپچىلىك چايخانىدا ئولتۇرۇپ، پو ئېتىشىنىلا بىلىدىغان، قولىدىن ھېچ ئىش كەلمەيدىغان بىر ھۈرۈن ئۈستىدە پاراڭ قىلىشقىلى تۇرۇپتۇ.

— بۇ ئەبلەخنىڭ، — دەپ سۆزىنى باشلاپتۇ تىككۈچى، — ھەربىر سۆزىنىڭ سۈيى بار، خۇددى ھېلىلا ئۈزۈۋالغان كالىكەسەيگە ئوخشاش.

كۆپچىلىك بىر ئېغىزدىن ماقۇللاپتۇ، پەقەت ئەپەندىملا بۇ گەپكە قوشۇلماپتۇ.

— ياق، ھۆرمەتلىك تىككۈچى ئۈستام، — دەپتۇ ئەپەندىم، — سىزنىڭ گېپىڭىزنىڭمۇ سۈيى بار ئىكەن، كالىكەسەينى پىشۇرۇپ يېگىلى بولىدۇ، ھېلىقى لاپچىنى نېمە قىلغىلى بولىدۇ؟

(ئافغان)



مەندىنمۇ ئالدىراڭغۇ ئىكەنسەن

گەپ - سۆزدە ئەزمىلىك قىلىدىغان ئەپەندىم بىر ئاغىنىسىنىڭ ئۆيىگە پاراڭلاشقىلى بېرىپتۇ. ئۇلار ئو- چاق ئالدىدا ئوتسىنغاچ ئولتۇرۇپ پاراڭلىشىپتۇ. بىر چاغدا بۇ ئاغىنىسىنىڭ چاپىنىنىڭ پېشىگە ئوت تۈت- شىپ كېتىپ ئىس چىققىلى تۇرۇپتۇ، ئەمما ئۇ ھېچنې- مىنى تۇيماستىن پارىڭنى قىلىۋېرىپتۇ.

ئەپەندىم كۆرۈپ قېلىپ ئۇنىڭغا:

— ئاداش، مەن بىر سىرنى كۆردۈم، ئەگەر ۋاق- تىدا چارە كۆرمىسەڭ، چوقۇم زىيان تارتى- سەن، ئا- غىنىدارچىلىقنىڭ يۈزىنى دەپ مەن ساڭا دەپ بې- رەي، — دەپتۇ.

ئاغىنىسى نېمە ئىش بولغانلىقىنى بىلەلمەي، ئال- دىراپ ئەپەندىمدىن سورايتۇ:

— زادى نېمە ئىش بولدى، تېزرەك ئېيتقىنە!
— چاپىنىڭنىڭ پېشىدىن ئىس چىقىۋاتقىلى يېرىم كۈن بولدى! — دەپتۇ ئەپەندىم.

ئاغىنىسى ئالدىراپ پېشىدىكى ئوتنى چىمدىپ ئۆ- چۈرۈۋېتىپ:

— ھوي ئەپەندىم، مۇشۇنداقمۇ ئاغىنە بولامسەن؟

نېمىشقا بالدۇرراق ئېيتىپ قويمايسەن؟ — دەپ خاپا بوپتۇ.

— بەللى، مەن تېخى ئۆزۈمنى ئالدىراڭغۇمىكىن دېسەم، سەنزە مەندىنمۇ ئالدىراڭغۇ ئىكەنسەن ئەمەس. — دەپتۇ ئەپەندىم.

(ئۇيغۇر)




ئۆزۈڭنىمۇ قوغلىۋەت

ئەپەندىمدىن دائىم ئۇنى - بۇنى سوراپ ئاۋارە قىلىدىغان بىرى بىر توپ بالىنىڭ ئەپەندىمنىڭ چۆرىسىگە ئولتۇرغانلىقىنى كۆرۈپ، ئەپەندىمگە:

— ئەپەندىم، بۇ شۈمتەكلەرنىڭ ھەممىسىنى قوغلىۋەتەيمۇ؟ — دەپتۇ.

— ئەجەب ياخشى گەپ قىلدىڭ، بۇ بالىلارنى قوغلىۋەتكەندىن كېيىن ئۆزۈڭنىمۇ قوغلىۋەت! — دەپتۇ ئەپەندىم شۇئان.

(ئۇيغۇر)



بۈگۈن ئېلىپ قاچىدىغان كۈن

ئەپەندىم قاسساپتىن بىر كىلوگرام گۆشنى ئېلىپ
ئۆيگە قايتىپ كېلىۋاتسا، بىر تار كوچىدىن تۇيۇقسىز
بىر ئىت ئېتىلىپ چىقىپ، ئەپەندىمنىڭ قولىدىكى
گۆشنى ئېلىپ قېچىپتۇ. ئەپەندىم ئىچىدە: «ئەمدى
قانداق قىلارمەن، ئۆيگە بارغاندا خوتۇنغا نېمىدەپ جا-
ۋاب بېرەرمەن» دەپ ئويلاپتۇ. دەل شۇ چاغدا بىر
ئاغىنىسىنىڭمۇ گۆش كۆتۈرۈپ كېتىپ بارغانلىقىنى
كۆرۈپ قاپتۇ - دە، ئاستا ئۇنىڭ ئارقىسىدىن بېرىپ،
قولىدىكى گۆشنى كاپلا قىلىپ تارتىۋاپتۇ.

— ھەي ئەپەندىم، — دەپ ۋارقىراپتۇ ئاغىنى-
سى، — چاقچاق قىلما، ئۆيدە ساقلاپ قالغان مېھمان
بار!


— چاقچاق قىلغىنىم يوق، بۈگۈن ئېلىپ قاچىدى-
غان كۈن! — دەپ جاۋاب بېرىپتۇ ئەپەندىم.

(ئۇيغۇر)

كۈن پاتالماي قىزىرۋاتقان گەپ

بىر كىشى ئەپەندىمدىن سورايتۇ :
— ئەپەندىم، نېمىشقا كۈن غەربكە ئولتۇرغاندا
قىزىرىدۇ ؟
— ئەخمەق ، مۇشۇنىمۇ بىلمەمسىز ، كۈن پاتالماي
قىزىرىۋاتقان گەپ ! — دەپ جاۋاب بېرىپتۇ ئەپەندىم .

(ئۇيغۇر)




ئەتىيازنى ئېلىپ قېلىڭ

ئەپەندىمنىڭ بىر ئاغىنىسى:

— ئەپەندىم، مېنىڭ قاملاشمىغانلا بىر مىجەزىم بار، قىش كەلسە سوغۇقتىن قورقىمەن، ياز كەلسە ئىسسىقتىن قورقىمەن، زادى قانداق قىلسام بولىدۇ؟ — دەپتۇ.

ئەپەندىم ئويلاپ كېتىپ مۇنداق جاۋاب بېرىپتۇ:
— ئەخمەق، پۇلنى جىقراق خەجلەپ ئەتىيازنى ئېلىپ قېلىپ، تۆت پەسلىنىڭ ھەممىسىدىلا ئەتىيازنى يېنىڭىزدىن ئايرىمىسىڭىز بولمىدىمۇ!

(تۈرك)



يۈزۈم چۈشۈپ كېتىدۇ

ئەپەندىمنىڭ بىر ئاغىنىسى بار ئىكەن، ئۇ ئاۋازى كەلمىسىمۇ ناخشا ئېيتىشقا بەك ئامراقكەن، يەنە كېلىپ ئېيتقان ناخشىسى مۇقامغا چۈشمەيدىكەن. ئەپەندىم پات - پاتلا ئۇنىڭ ناخشىسىنى تۈزىتىپ تۇرىدەكەن، ئەمما ئۇ زادىلا تۈزىتەلمەيدىكەن.

بىر كۈنى، ئۇ قاملاشمىغان ناخشىسىنى غىڭشىپ ئېيتىپ ئەپەندىمنىڭ ئىشىكى ئالدىدىن ئۆتۈپتۇ. ئەپەندىم يۈگۈرۈپ چىقىپ ئۇنى توختىتىۋېلىپ:

— ئاداش، بۇنىڭدىن كېيىن ناخشا ئېيتىمىغىن، — دەپتۇ.

— نېمىشقا؟ — دەپ سوراپتۇ ئاغىنىسى ئەجەبلىدىنىپ.

— نېمىشقا دېمە، سەن تالادا تۇرۇپ ناخشا ئېيتىسالىڭ، ئۆيدە ئولتۇرۇپ مېنىڭ يۈزۈم چۈشۈپ كېتىدۇ. مانا مۇشۇنىڭغا، — دەپ جاۋاب بېرىپتۇ ئەپەندىم.

(تۈرك)


قۇلىقىم ئىككى، ئاغزىم بىر

ئەپەندىمنىڭ يېقىندىن بۇيان كەيپى ياخشى بولماي قېلىپ، ئاز گەپ قىلىدىغان بولۇپ قاپتۇ. بىر كۈنى بىرى:

— ئەپەندىم، يېقىندىن بۇيان نېمىشقا ئاز گەپ قىلىدىغان، كۆپ ئاڭلايدىغان بولۇپ قالدىڭىز؟ — دەپ سورايتۇ.

— مېنىڭ قۇلىقىم ئىككى، ئاغزىم بىر تۇرسا، ئەلۋەتتە ئاڭلايدىغىنىم دەيدىغىنىمدىن بىر ھەسسە كۆپ بولىدۇ، — دەپتۇ ئەپەندىم.

(ئىران)



ھېچنېمە


ئەپەندىم خۇرجۇنىغا لىق چىنە - قاچا قاچىلاپ،
ئۇنى ئېشىكىگە ئارتىپ، ئىسپاھان شەھىرىگە ئاپىرىپ
ساتماقچى بوپتۇ.

شەھەر دەرۋازىسىغا كەلگەندە، قاراۋۇللار كېلىپ
تەكشۈرۈپتۇ. ئۇلار قولىدىكى تاياقنى خۇرجۇنىنىڭ ئىدى-
چىگە تىقىپ، چىنە - قاچىلارنى ئۈرۈپ-تۈرۈپ
سورايتۇ:

— بۇنىڭ ئىچىدىكى نېمە؟

— يەنە بىر قېتىم ئۇرساڭلار ھېچنېمە بولۇپ
قالىدۇ، — دەپ جاۋاب بېرىپتۇ ئەپەندىم دەرھال.

(ئىران)



قانداق قىلاتتىڭىز؟

بىر كۈنى ئەپەندىم مەسچىتتە پەرىجىسىنى يىتتۈرۈپ قويۇپتۇ. ئەپەندىم بىلەن يېنىدىكىلەر ئۇيان ئىزدەپ، بۇيان ئىزدەپ تاپالماپتۇ. ئەپەندىم ئامالنىڭ يوقىدا ئەتراپىدىكىلەرگە:

— ھوي ئاغىنىلەر، پەرىجەمنى تېپىپ بېرىڭلار، بولمىسا، مەن... ھېلى بىكار...، — دەپتۇ.

ئەتراپتىكىلەر ئەپەندىمنى چاتاق چىقىرىپ، ئىش تېرىمىسۇن دەپ، تەرەپ - تەرەپتىن ئىزدەشكە باشلاپتۇ. ئەسلىدە بىرى چاقچاق قىلىپ يوشۇرۇپ قويغاندىن كەن.

ئەپەندىم تېپىلغان پەرىجىسىنى كىيگەندىن كېيىن، بىرى سوراپتۇ:

— ئەپەندىم، ئەگەر پەرىجىڭىز تېپىلمىغان بولسا قانداق قىلاتتىڭىز؟

— قانداق قىلاتتىم، يېڭىدىن بىرنى سېتىۋالاتتىم شۇ، — دەپتۇ ئەپەندىم.

(تۈرك)


قېچىر خالىغان يەرگە

ئەپەندىمنىڭ ياۋاش، مۇلايىم ئېشىكى ئۆلۈپ قاپ-
تۇ. شۇنىڭ بىلەن ئەپەندىم بازارغا بېرىپ قېچىر سېتىد-
ۋاپتۇ. بىراق، بۇ تېخى كۆندۈرۈلمىگەن قېچىر بول-
غاچقا خۇيى بەك يامان ئىكەن. ئەپەندىم قېچىرنى ئوب-
دان كۆندۈرىمەن دەپ، ئۈستىگە بىر ئارتىلىپتىكەن،
قېچىر چىچاڭشىغان پېتى جېنىنىڭ بارىچە چېپىپ،
زادى توختىماپتۇ.

— ھوي ئەپەندىم، قېچىرنى چاپتۇرۇپ نەگە ماڭ-
دىڭىز؟ — دەپ سوراپتۇ يولدا كېتىپ بارغان بىرەي-
لەن.

— ۋاي ئاغىنە، قېچىر خالىغان يەرگە! — دەپ
جاۋاب بېرىپتۇ ئەپەندىم.

(تۈرك)



ئۆلگۈدەك راھەتلىنىش

بىر كىشى ئەپەندىمنى كەچلىك تاماققا چاقىرىپتۇ.
ئۆي ئىگىسى مېھمانلارغا تۈرلۈك تاماقلارنى كەل-
تۈرۈپتۇ. ھاۋا ئىسسىق، ئۇنىڭ ئۈستىگە ھەممىسى
قىزىق تاماقلار بولغاچقا مېھمانلار چىپ - چىپ تەرلەپ
كېتىپتۇ. ئاخىرىدا ئۆي ئىگىسى ھەربىر مېھمانغا بىر
پىيالىدىن مۇزدەك سوغۇقلۇق كەلتۈرۈپتۇ. ئۆزىگە
بولسا ئەڭ چوڭ چىنىدە كەلتۈرۈپ، ھۈزۈرلىنىپ
ئىچكىلى تۈرۈپتۇ، ئاندىن راسا بىر كېرىلىپ:
— پاھ، نېمىدېگەن راھەت، ئۆلگۈدەك راھەتلەن-
دىم - دە! — دەپتۇ.

ئەپەندىم بىلەن باشقا مېھمانلار ئالدىدىكى سوغۇق-
لۇقنى بىر يۈتۈپلا ئىچىۋېتىپ، قاراپ ئولتۇرۇپتۇ.
بىر چاغدىن كېيىن، ئەپەندىم ئۆي ئىگىسىنىڭ ئالدىد-
كى چوڭ چىنىدىكى سوغۇقلۇقنى ئېلىپ:
— ھۆرمەتلىك تەقسىر، بۇ چىنىدىكى سوغۇقلۇق-
نى بىز ئىچىپ كۆرەيلى، بىردەمدىن كېيىن بىزمۇ
ئۆلگۈدەك راھەتلىنەيلى! — دەپتۇ.


(تۈرك)

مەن نېمىنى ئويلاۋاتىمەن

ئەپەندىم ئاغىنىسىگە:

— سەن كۆڭلۈڭدە نېمىنى ئويلاۋاتقان بولساڭ
مەن شۇنى تاپىمەن! — دەپتۇ.
— ئۇنداق بولسا، مەن شۇ تاپتا نېمىنى ئويلاۋاتىدە-
مەن، سەن تېپىپ باقە! — دەپتۇ ئاغىنىسى.
— ئەپەندىم مېنىڭ نېمىنى ئويلاۋاتقانلىقىمنى چو-
قۇم تاپالمايدۇ دەپ ئويلاۋاتىسەن! — دەپ جاۋاب بېرىپ-
تۇ ئەپەندىم.

(قازاق)



تۆت تۈگمە

ئەپەندىمنىڭ بىر يېقىن ئاغىنىسى ئەپەندىمنى بىر چاقچاق بىلەن قورقۇتماقچى بوپتۇ. ئاغىنىسى غەلىتە بىر خىل كىيىمنى كىيىپ، بېشىنى ياغلىق بىلەن ئوراپ ئەپەندىمنىڭ ئالدىدا پەيدا بوپتۇ. — نېمە ئادەمسەن؟ — دەپ سوراپتۇ ئەپەندىم كەينىگە داچىپ.

— مەن شەيتان، — دەپتۇ ئاغىنىسى.
— ئەگەر ئۇنداق بولسا، بىر كارامىتىڭنى كۆر-سەت! — دەپتۇ ئەپەندىم.
— نېمە كارامەت كۆرسىتىمەن؟ — دەپتۇ ئاغىندىسى.

ئەپەندىم ئۇزۇن بىر ئىسقىرتىپ:
— مۇشۇ بىر ئىسقىرتىڭ ئۈستىگە تۆت تال تۈگمە قاداڭ باق! — دەپتۇ.

(قازاق)

ھۇرۇن ئەپەندىم

ئەپەندىم بەك ھۇرۇن ئىكەن، كەچكىچە يوتقاندىن چىقماي ياتىدىكەن. خوتۇنى ئاچچىقى كېلىپ:
— ئەپەندىم، ئورنىڭىزدىن قوپۇپ چىراغنى يېقىدۇڭىز، كەچكىچە يېتىۋېرەمسىز! — دەپتۇ.
— تېخى قاراڭغۇ چۈشمىدى، نېمە ئالدىرايىسەن؟ — دەپتۇ ئەپەندىم.
بىردەمدىن كېيىن خوتۇنى يەنە:
— تالادا يامغۇر يېغىۋاتقان ئوخشايدۇ، چىقىپ قاراپ بېقىڭ! — دەپتۇ.
— سەل تۇرۇپ مۈشۈك يېنىپ كىرىدۇ، ئۇنىڭ تۈكىنى سىلاپ باقساڭ، يامغۇر ياغقان — ياغمىغانلىقىنى بىلەلەيسەن، — دەپتۇ ئەپەندىم.
بۇنى ئاڭلىغان خوتۇننىڭ ئىمانى بەش گەز ئۆرلەپتۇ — دە، ۋارقىراپ:
— ئەپەندىم، ئىشكىنى يېپىپ قويۇڭ! — دەپتۇ.
— مەن سېنىڭ ئىككى بۇيرۇقۇڭنى ئادا قىلدىم.
ئەمدى ئۈچىنچى بۇيرۇقۇڭنى ئۆزۈڭ ئورۇندا، — دەپتۇ ئەپەندىم.


(ئۇيغۇر)



ئۇستا ساتىراش

بىر كۈنى ئەپەندىم چاچ ئالدۇرۇپتۇ. ساتىراش
ئاۋايلىماي ئەپەندىمنىڭ بېشىنىڭ بىرنەچچە يېرىنى كې-
سىپ قويۇپ، پاختا يېپىشتۇرۇپ قويۇپتۇ. ئەپەندىم:
— ئۇستا ساتىراش ئىكەنسز، بېشىمنىڭ يېرىمى-
غا پاختا تېرىپىسز، قالغان يېرىمىغا ئۆزۈم زىغىر تې-
رىمەن - دە، زىغىردىن ياغ تارتقۇزغاندا ھەققىڭىزنى
ئالىسىز، — دەپ پۇلىنىمۇ بەرمەي چىقىپ كېتىپتۇ.

(ئۇيغۇر)



رەھىمگىمۇ چاغلىق ئىكەن

ئەپەندىم بىر كۈنى يوقسۇزلۇققا چىدىماي بىر تام-
نىڭ تۈۋىدە يۈكۈنۈپ ئولتۇرۇپ خۇداغا يالۋۇرۇپتۇ:
— ئەي، پەرۋەردىگار، يوقسۇزلۇق پىچىقى سۆ-
گەككە يەتتى، جاننى نېمانچە قىينايسەن؟ مۆمىن بەد-
دەڭگە رەھىم قىلىپ يا دۆلەت بەرگىن، يا بولمىسا
ئاماننىڭنى ئال! ...

گەپ شۇ يەرگە كەلگەندە، تام ئۈستىدىن بوشاپ
قالغان بىر كېسەك ئەپەندىمنىڭ مۈرىسىگە چۈشۈپ كې-
تىپتۇ. ئەپەندىم «ۋاي» دەپ مۈرىسىنى ئۇۋۇلاپ
تۇرۇپ:

— دۆلەت بەر دېسە پەرۋا قىلمايسەنۇ، جاننى ئال
دېسە تەييارسەن، رەھىمگىمۇ چاغلىق ئىكەن! — دەپتۇ.

(ئۇيغۇر)



بىر مۇشت بەش تەڭگە

بىر كۈنى ئەپەندىم بازارغا كېتىپ بارسا، ئارقىدىن سىدىن كەلگەن بىر ئادەم تۇيۇقسىز گەدىنىگە بىر مۇشت ساپتۇ. ئەپەندىم ئارقىسىغا بۇرۇلۇپ قارىسا، تونۇمايدىغان بىر ئادەم ئىكەن.

— كەچۈرۈڭ، — دەپتۇ ھېلىقى ئادەم، — مەن سىزنى بىر ئاغىنەمگە ئوخشىتىپ چاقچاق قىلىپ ساپتۇمەن.

ئەپەندىم ئاچچىقى كېلىپ ئۇ ئادەمنى قازىخانغا سۆرەپ ئاپىرىپتۇ.

قازى ۋەقەنى ئاڭلىغاندىن كېيىن، ھېلىقى ئادەمگە «بىكاردىن ئۇرغىنىڭ ئۈچۈن بەش تەڭگە تۆلەيسەن» دەپ ھۆكۈم چىقىرىپتۇ. بىراق، ئۇ ئادەمنىڭ يېنىدا پۇلى بولمىغاچقا، ئۆيىگە بېرىپ پۇل ئەكىلىپ بېرىشنى سورايتۇ. قازىمۇ ماقۇل دەپتۇ.

ئەپەندىم قازىخاندا خېلى ئۇزاق ساقلاپتۇ، ئەمما ئۇ ئادەم قايتىپ كەلمەپتۇ. ئەپەندىمنىڭ تاقىتى تاق بولۇپ، ئورنىدىن تۇرغان پېتى بېرىپ قازىنىڭ گەجىگە سىگە بىر مۇشت ساپتۇ. قازى چۆچۈپ ئورنىدىن تۇرۇپ كېتىپتۇ — دە:

— ئەپەندىم، بۇ نېمە قىلىق؟! — دەپتۇ.
— بىر مۇشت بەش تەڭگە بولىدىغان بولسا، ئۇ
ئادەم كەلگەندە بەش تەڭگىنى سىزلا ئېلىۋېلىڭ، — دەپ
چىقىپ كېتىپتۇ ئەپەندىم.

(ئۇيغۇر)

قوينىڭ نەرخى

بىر كۈنى ئەپەندىم بىر قوينى سېتىش ئۈچۈن بازارغا ئېلىپ چىقىپتۇ.

بىر خېرىدار قوينى كۆرۈپ:

— ئەپەندىم، قوينى نەچچىگە ساتىسىز؟ — دەپ سورايتۇ.

— بۇ قوي ئۆزۈمگە بەش تەڭگىگە توختىغان. ئالتە تەڭگىگە ساتساممىكىن دەپ تۇرىمەن. بەلكىم، خېرىدار چىقىپ قالسا، يەتتە تەڭگىگە ساتارمەن. قويۇمغۇ سەككىز تەڭگىگە ئەرزىدۇ. ئەگەر قويۇمغا كۆزىڭىز چۈشكەن بولسا، توققۇز تەڭگە قىلىڭ. — دە، ئون تەڭگىگە بېرىمەن، — دەپ جاۋاب بېرىپتۇ ئەپەندىم.

(ئۇيغۇر)






ئەزان

ئەپەندىم مەزىن بولۇپ پەشتاقتا نامازشامغا ئەزان
ئېيتىۋاتقاندا، يولدىن ئۆتۈپ كېتىپ بارغان بىر ئادەم
ئەپەندىمگە ۋارقىراپتۇ:

— ئەپەندىم، ئەزاننى ئۈنلۈكرەك ئېيتىڭ، ياخشى
ئاڭلانمايۋاتىدۇ!

ئەپەندىم ئېيتىۋاتقان ئەزاننى توختىتىپ:
— ئاڭلىمىساڭ ئۆزۈڭدىن كۆر، مەن ئۆزۈمنىڭ
ئاۋازىنى بەش چاقىرىم يەردىن ئاڭلاۋېرىمەن، — دەپتۇ.

(ئۇيغۇر)




مۇنار

ئەپەندىم تۇرپانغا بارغاندا خەقلەر سوراپتۇ :
— ئەپەندىم، تۇرپاننىڭ مۇنارىنى قانداق
ياسىغاندۇ ؟

— شۇنىڭغىمۇ ئەقلىڭلار يەتمەمدۇ ؟ — دەپتۇ ئە-
پەندىم، — كونا كارىزنى دۈم قىلىپ ياسىغان .

(ئۇيغۇر)




غوۋغا

بىر كېچىسى ئەپەندىم ئۇخلاپ ياتسا، كوچىدىن غوۋغا ئاۋازى ئاڭلىنىپتۇ. ئەپەندىم دەرھال خوتۇنىنى ئويغىتىپ:

— ۋاي خوتۇن، كوچىدا غوۋغا بولۇۋاتىدۇ، پەرد-
جەمنى ئېلىۋەتكىنە، چىقىپ قاراپ باقاي، — دەپتۇ —
دە، پەرىجىسىنى يېپىنغان پېتى كوچىغا چىقىپتۇ.
ئەپەندىمنىڭ چىقىشىغا كوچىدا غوۋغا كۆتۈرۈپ
يۈرگەن بىر توپ مەستلەر ئەپەندىمنىڭ پەرىجىسىنى
ئېلىپ قېچىپتۇ. ئەپەندىم ئەلەم بىلەن ئۆيگە قايتىپ
كىرگەندە، خوتۇنى سوراپتۇ:

— ئەپەندىم، كوچىدىكى نېمە غوۋغا ئىكەن؟
— پەرىجەم ئۈستىدە بولۇۋاتقان غوۋغا ئىكەن،
پەرىجەمنى ئالدى — دە، بېسىلىپ قالدى، — دەپ جاۋاب
بېرىپتۇ ئەپەندىم.

(تۈرك)




خورەك

ئەپەندىم خۇپتەندىن كېيىنكى قىرائەت ۋاقتىدا،
كۆزى ئۇيقۇغا كېتىپ خورەك تارتىپتۇ. يېنىدا ئولتۇر-
غان كىشى ئەپەندىمنى نوقۇپ:
— ئەپەندىم، نامازدا ئولتۇرۇپ ئۇخلىغىنىڭىز نې-
مىسى؟ — دەپتىكەن.

ئەپەندىم:

— ئۇخلىمىدىم، خورەك تارتىپ ئۇيقۇمنى قاچۇ-
رۇۋاتىمەن، — دەپ جاۋاب بېرىپتۇ.

(ئۇيغۇر)



قولۇمدىن كېلىدىغىنى

بىر كۈنى ئەپەندىم قازخانغا بېرىپتىكەن ، قازغا-
نىدىكىلەر ئۇنىڭ خۇرجۇنىنى تىقۇۋاپتۇ . ئەپەندىم
قازغا:

— قازى ئاخۇنۇم ، ياخشىلىقچە خۇرجۇنۇمنى قاير-
تۇرۇپ بېرىڭ ، بولمىسا قولۇمدىن كەلگىنىنى قىر-
لىمەن ، — دەپ دوق قىپتۇ .

قازى ئەپەندىمنىڭ ئۆزىنى يەرگە قارىتىپ قويۇش-
دىن ئەنسىرەپ ، خۇرجۇنىنى تاپتۇرۇپ بېرىپ :
— ئەپەندىم ، خۇرجۇنىڭىز تېپىلمىسا نېمە قىلات-
تىڭىز ؟ — دەپ سورايتۇ .

— ئەندىشە قىلغىنىڭىزغا قايىلمەن ، — دەپ جاۋاب
بېرىپتۇ ئەپەندىم ، — قولۇمدىن كېلىدىغىنى شۇكى ،
ئۆيدىكى ئەسكى پالاستىن خۇرجۇن تىكتۈرۈۋالاتتىم .


(ئۇيغۇر)



ئاي ۋە يۇلتۇز

بىر كۈنى كىشىلەر ئەپەندىمدىن :
— ئەپەندىم، يېڭى ئاي چىققاندا كونا ئاي نەگە
كېتىدۇ؟ — دەپ سوراپتۇ.
— يېڭى ئاي چىققاندا، خۇدايىم كونا ئاينى توغراپ
يۇلتۇز قىلىۋېتىدۇ، — دەپ جاۋاب بېرىپتۇ ئەپەندىم.

(ئۇيغۇر)




يېرىم باھا

ئەپەندىمنىڭ بېشى پايىنەك ئىكەن. بىر كۈنى ئەپەندىم ساتىراشقا چاچ ئالدۇرۇپ، ئەسلىدىكى باھانىڭ يېرىمىنى تۆلەپ مېڭىپتۇ.
— ئەپەندىم، يېرىم باھا بەردىڭىزغۇ؟ — دەپتۇ ساتىراش.

— سىزمۇ يېرىم باش چۈشۈردىڭىز — دە، ئەگەر خۇدانىڭ رەھىمى كېلىپ، ياشلىقىمغا قايتۇرۇپ قويسا، پۈتۈن باھا ئالىسىز، — دەپتۇ ئەپەندىم.


(ئۇيغۇر)



بىز ئىككى ئادەم

ئەپەندىم كېچىسى يالغۇز كېلىۋېتىپتىكەن، يىراق-
تىن ئىككى - ئۈچ ئادەمنىڭ قارىسى كۆرۈنۈپتۇ.
ئەپەندىم ئۇلارنى ئوغرىمىكەن دەپ ئويلاپ، تۇمىقىنى
يولنىڭ بويىدىكى تېرەككە ئېلىپ قويۇپ:
— بىز ئىككى ئادەم، قورقۇشمىساڭ كېلىش! —
دەپ ۋارقىراپتۇ.

(ئۇيغۇر)



چىراغنى ئۆچۈر

بىر ئاخشىمى ئەپەندىم جامائەت بىلەن مەسچىتتە
ئولتۇرسا، قوشنىسىنىڭ ئوغلى يۈگۈرۈپ كەپتۇ - دە:
— ئەپەندىم، خۇش خەۋەر، سۆيۈنچە بېرىڭ، خو-
تۇنىڭىز تۇغدى، — دەپتۇ.

ئەپەندىم يېرىم تەڭگە چىقىرىپ بېرىپتۇ.
بىر پەستىن كېيىن ئەپەندىمنىڭ ئوغلى كەپتۇ.
— دادا، ئاپام تۇغدى، سۆيۈنچە بەر!
ئەپەندىم ئوغلىغىمۇ يېرىم تەڭگە بېرىپتۇ - دە:
— تاپقان - تەرگەن سۆيۈنچىگە كەتسە، بالىلارنى
نېمە بىلەن باققۇلۇق، — دەپتۇ ئوغلىغا، — تېز
بارغىن - دە، چىراغنى ئۆچۈر، يورۇقنى كۆرۈپ كەي-
نى - كەينىدىن كېلىۋەرمىسۇن!

(ئۇيغۇر)



پەرىجەمنى مىنگەشتۈرۈۋېلىڭ

ئەپەندىم بازار كۈنى ئېشىكىنى سېتىپ ياياق كېتىدۇ.
 ۋاتسا، بازاردىن ئاتلىق قايتقان ئىمامنى ئۇچرىتىپتۇ.
 — تەقسىر، ياياق قالدۇم، پەرىجەمنى ئېتىڭىزنىڭ
 كەينىگە مىنگەشتۈرۈۋالسىڭىز، — دەپ ئۆتۈنۈپتۇ
 ئەپەندىم.

— بولىدۇ، — دەپتۇ ئىمام، — نەگىچە مىنگەشتۈرۈۋالسىمەن؟

— بىزنىڭ يېزىغىچە.

— يېزىغا بارغاندا پەرىجىڭىزنى كىمگە بېرىمەن؟

— ئەلۋەتتە ئۆزۈمگە بېرىسىز — دە.

ئىمام ھەيران بولۇپ:

— سىز بارغۇچە ساقلاپ تۇرىمەنمۇ؟

— ياق، تەقسىر، پەرىجەمنىڭ ئىچىدە ئۆزۈم بول.

غاندىن كېيىن ئۆزۈمگىلا تاشلاپ كېتىسىز، — دەپتۇ

ئەپەندىم.


(ئۇيغۇر)

ئەزرائىل قېرىپ كېتىدۇ

ناھايتى كۆپ قەرزگە بوغۇلۇپ كەتكەن بىر كىشى
ئەپەندىمگە ھال - ئەھۋال ئېيتىپ :
— ئۇ دۇنياغا قەرز بىلەن كەتمەي دەيمەن ، قەرز -
لىرىمنى تۈگىتىۋالغۇچە خۇدا ئۆمرۈمنى بەرسىكەن ، —
دەپتۇ .

ئەپەندىم ئۇ كىشىنىڭ كۆڭلىنى ياساپ :
— كۆڭلىڭىزنى يېرىم قىلماڭ ، سىز قەرزلىرىدە -
ڭىزنى تۈگەتكۈچە ، ئەزرائىل قېرىپ كېتىدۇ ، جان
ئېلىشقىمۇ ماجالى قالمايدۇ ، — دەپتۇ .

(ئۇيغۇر)






سر ساقلىماق تەس

ئەپەندىمدىن بىر كىشى سوراپتۇ:
— بۇ شەھەردىن ئوبدان سر ساقلايدىغان بىرىنى
تاپقىلى بولارمۇ؟
— شەھىرىمىزدە يامغۇر كۆپ ياغىدۇ، سىرلارنى
يۇيۇپ كەتمىسىمۇ، ئۆڭدۈرۈۋېتىدۇ، شۇڭا شەھىرىمىز
مىزدە سر ساقلىماق تەس، — دەپ جاۋاب بېرىپتۇ
ئەپەندىم.

(ئۇيغۇر)





خورەككە ئامال

ئەپەندىم ئاغىنىسىنىڭكىگە مەشرەپكە بېرىپ قونۇپ قاپتۇ. ئاغىنىسى يوتقانغا كىرىپلا قاتتىق خورەك تارتىپ ئۇخلاپ كېتىپتۇ. ئەپەندىم خورەك دەستىدىن زادىلا ئۇخلىيالماپتۇ - دە، يېنىدا ياتقان ئاغىنىسىنىڭ بېشىنى تاتلاشقا باشلاپتۇ.

ئاغىنىسى ئويغىنىپ:

— ئەپەندىم، نېمىشقا بېشىمنى تاتلايسىز؟ —
دەپتۇ.

— بېشىم قىچىشىپ كەتتى، — دەپتۇ ئەپەندىم.

— قىچىشسا ئۆزىڭىزنىڭ بېشىنى تاتلىمامسىز؟

— كەچۈرۈڭ، قاراڭغۇدا بايقىماق تەس ئىكەن،

خورەك ئاداشتۇرۇۋەتتى، — دەپتۇ ئەپەندىم.


(ئۇيغۇر)



پىلسىرات كۆۋرۈكىدىن ئۆتۈش

بىر كۈنى ئەپەندىدىن كىشىلەر سوراپتۇ:
— ئەپەندىم، قوي قۇربانلىق قىلغانلار قىيامەتتە
پىلسىرات كۆۋرۈكىدىن قويغا مىنىپ ئۆتىدۇ، دېيىش-
دۇ. قويغا كۈچى يەتمەي، زىغىر يېغىدا ياغ پۇراتقانلار
قانداق ئۆتىدۇ؟
— جۇۋازچىنى مىنىپ ئۆتىدۇ، — دەپتۇ
ئەپەندىم.

(ئۇيغۇر)



كۈندۈزى يۇلتۇز كۆرۈش

ئەخمەق بىر ئادەم ئەپەندىمدىن سورايتۇ :
— ئەپەندىم، كۈندۈزى يۇلتۇز كۆرگەن كىشى
بەختلىك بولىدۇ، دەيدۇ. كۈندۈزى يۇلتۇز كۆرۈشكە
بولامدۇ؟

— بولىدۇ، — دەپ جاۋاب بېرىپتۇ ئەپەندىم، —
قىرىق كۈن ياغ - گۆشسىز تاماق يەپ، قاراڭغۇ ئۆيدىن
چىقىمىسىڭىز، كۈندۈزىمۇ گەپ يوق يۇلتۇز كۆرىسىز.
ھېلىقى كىشى ئەپەندىمنىڭ دېگىنىنى قىلىپ، قى-
رىق كۈن قاراڭغۇ ئۆيدە ئولتۇرۇپ، ياغ - گۆشسىز
تاماق يەپتۇ. قىرىق بىرىنچى كۈنى ھاسا تايىنىپ ئاران
تالاغا چىقىپتىكەن، كۆزلىرى تورلىشىپ، پۇتلىرى
تېترەپ، نەگە قارىسا كۆزىگە جىمىرلاپ تۇرغان ئالىپ-
شىل دۈگىلەك نەرسىلەر كۆرۈنۈپتۇ.


«پاھ، ئەپەندىمنىڭ ئەقلىگە قايىلمەن، — دەپتۇ
ھېلىقى كىشى، — كۈندۈزى ھەممىلا يەر يۇلتۇز بىلەن
تولۇپ كېتىدىكەن - دە!»

(ئۇيغۇر)

ئۇيقۇم قاتتىق

ئەپەندىم مەدرىسىدە ئوقۇۋاتقان كۈنلەردە، بىر سو-
دىگەر ئۇنىڭغا ئون تەڭگە پۇل بېرىپ:
— سەپەرگە چىقماقچىدىم، سەپىرىمنىڭ ئوڭۇش-
لۇق بولۇشى ئۈچۈن بەش ۋاخ نامىزىڭىزدا دۇئا قىلىپ
تۇرۇڭ! — دەپتۇ.
— تەقسىر، كەچۈرسىلە، ئۇيقۇم قاتتىق ئادەم-
مەن، بامداتقا ئۈلگۈرەلمەيمەن، خۇپتەنگىچە يېتىپ قا-
لىمەن. ئىككى ۋاخ نامازدىكى دۇئانىڭ پۇلىنى ئۆزلىرى
ئالسىلا، — دەپتۇ — دە، تۆت تەڭگىنى قايتۇرۇپ
بېرىپتۇ.

(ئۇيغۇر)






تۆشۈك تەڭگە

ئەپەندىمنىڭ چوققىسى تاقىر ئىكەن، ئۇ چاچ ئال-
دۇرۇپ بولغاندىن كېيىن ساتىراشنىڭ قولىغا بىر تال
تۆشۈك تەڭگە بېرىپ چىقىپ كېتىۋاتقاندا، ساتىراش:
— ئەپەندىم، بۇ تەڭگە ئۆتمەيدۇ، پۈتۈننى بې-
رىڭ، — دەپتۇ.
— تەڭگىنىڭ پۈتۈننى چوققامغا چاچ چىققاندا
ئالسىەن، — دەپتۇ ئەپەندىم.


(ئۇيغۇر)



خۇدا خالىسا

بىر كىشى ئەپەندىمدىن سورايتۇ :
— ھەر ئىش خۇدا خالىسا بولىدۇ، دېگەن بىر
ھېكمەت بار. شۇنىڭغا سىز نېمە دەيسىز؟
— مەنمۇ خۇدا خالىسا بولىدۇ دەيمەن. مەن خالىد-
غان بولسام، ئاللىقاچان مەسچىتنى بۇزۇپ قىشلىق
ئوتۇننى غەملىۋالغان بولاتتىم، — دەپتۇ ئەپەندىم.

(تۈرك)



ئامانەت

ئەپەندىمنىڭ يەلكىسىگە قاتتىق بىر مۇشت تېگىپ، دېمى كېسىلىپ كېتىپتۇ. ئەپەندىم بۇرۇلۇپ قارىسا، تونۇمايدىغان ئۇزۇنتۇرا بىر ئادەم ئىكەن. — خوش، بۇرادەر! بۇ قانداق قىلىق بولدى؟ — كەچۈرىسىز، مەن ئارقىڭىزدىن سىزنى موللا تۇرسۇنمىكىن دەپتىمەن.

ئەپەندىم ئۇنچىقماي يولغا مېڭىپتۇ، ئۇ مەھەللىگە كەلگەندە، بىراۋ بىلەن گەپلىشىپ تۇرغان موللا تۇر. سۇننى كۆرۈپ قاپتۇ — دە، كەينىگە ئۆتۈپ بىر مۇشت ساپتۇ. موللا تۇرسۇن چۆچۈپ ئەپەندىمگە قاراپ: — بۇ قانداق قىلىق؟ — دەپتۇ. — ئېلىڭ ئاماننىڭىزنى! ئامانەتكە خىيانەت قىلمايمەن، — دەپتۇ ئەپەندىم.

(ئۆزبېك)

تەنتەك ۋە ساراڭ

ئەپەندىم تۈگمەنگە بۇغداي ئېلىپ بېرىپ نۆۋەت
كۈتۈپ تۇرغان ۋاقتىدا، تۈگمەندىكى تاغلاردىن ئۆز-
نىڭ تاغرىغا بۇغداينى ئوچۇملاپ سېلىۋېرىپتۇ. بۇنى
تۈگمەنچى كۆرۈپ قېلىپ:

— نېمە قىلىۋاتىسىز؟ — دەپ سوراپتۇ.

— مەن تەنتەكمەن، — دەپتۇ ئەپەندىم.


— تەنتەك بولسىڭىز، نېمىشقا ئۆز تاغرىڭىزدىن

ئېلىپ باشقا تاغلارغا سالمايسىز؟

— ئۇ چاغدا ھەقىقىي ساراڭ بولغان بولاتتىم، —

دەپتۇ ئەپەندىم.

(ئۇيغۇر)






ئاينىڭ نەچچىسى

ئەپەندىمدىن بىر كىشى:
— ئەپەندىم، بۈگۈن ئاينىڭ نەچچىسى؟ — دەپ
سورايتۇ.
— ئاينىڭ نەچچىسى ئىكەنلىكىنى بىلمەيمەن، ئاي
ئېلىپ ساتقىنىم يوق! — دەپتۇ ئەپەندىم.

(ئۆزبېك)




ئاخىرەت

ئەپەندىمنىڭ ئېشىكى ئۆلۈپ قالغانىكەن، بۇنىڭغا
ئەپەندىم بەك قايغۇرۇپتۇ. بىر كۈنى ئەپەندىمنىڭ ئاغدى-
نىسى كېلىپ تەسەللى بېرىپتۇ:
— ئەپەندىم، تولا قايغۇرماڭ، ھەممىمىز بىر كۈ-
نى ئاخىرەتكە كېتىمىز.
ئەپەندىم:

— ئاخىرەتكە كېتىدىغانلارنىڭ بىرى مەن بولسام،
ئاخىرەتكە يايلاق بارغۇم يوق! — دەپتۇ.

(ئۆزبېك)



ئەركە بەندە

دەريادا سۇغا چۆمۈلۈۋاتقان ئەپەندىم يىراقتا بېلىق-
چىلارنىڭ دەرياغا تور تاشلاۋاتقانلىقىنى كۆرۈپتۇ - دە،
ئۈزۈپ بېرىپ تورغا كىرىۋاپتۇ.
بېلىقچىلار: «تورغا يوغان بېلىق چۈشتى» دەپ
تورنى تارتىشقا باشلاپتۇ. قارىسا، توردىن ئەپەندىم چى-
قىپتۇ. بېلىقچىلار قاقاقلاپ كۈلۈپ ئەپەندىمدىن:
— ئەپەندىم، تورنىڭ ئىچىدە نېمە قىلىپ يۈرد-
سىز؟ — دەپ سورايتۇ.
— خۇدانىڭ ئەركە بەندىسىمەن. ئۆز مەيلىم، خا-
لىسام تورغا كىرىمەن، خالىسام ئۆيگە كىرىمەن، خال-
سام گۆرگە، — دەپتۇ ئەپەندىم.

(ئۆزبېك)




ئاي

ئەپەندىم ساياھەت قىلىپ بىر شەھەرگە بېرىپتۇ .
ئۇ كەچقۇرۇن ئۆيەر - بۇيەرگە توپلىشىپ يېڭى ئايغا
قاراپ تۇرغان كىشىلەرنى كۆرۈپ قاپتۇ . ئەپەندىم بۇ -
لارغا قاراپ :

— تازىمۇ ھاماقەت ئىكەنسىلەر ، كونا ئورغاقتىنمۇ
ئىنچىكە ئايغا قاراپ ئاغزىڭلار ئېچىلىپ قاپتۇ . بىزنىڭ
شەھەردە ھارۋىنىڭ چاقىدەك كېلىدىغان ئايغىمۇ ھېچ -
كىم قارىمايدۇ ، — دەپتۇ .

(ئۆزبېك)






كەچۈرۈم

بىر كۈنى پادىشاھ ئەپەندىگە :
— ئەپەندىم، ماڭا شۇنداق بىر قاتتىق چاقچاق
قىلىڭكى، بۇ قىلغان گۇناھىڭىزدىنمۇ ئېشىپ چۈشىدە-
غان بولسۇن، مەن سىزنى ئۆلۈمگە ھۆكۈم قىلاي،
كېيىن كەچۈرۈم سوراڭ، — دەپتۇ.
ئەپەندىم رازى بوپتۇ. ئىككىسى باغقا چىقىپ كې-
تىۋاتقىنىدا، ئەپەندىم پادىشاھنىڭ بىقىنىنى چىمدىۋاپ-
تۇ. پادىشاھنىڭ ئاچچىقى كېلىپ :
— ئەخمەق، بۇ نېمە قىلغىنىڭىز؟ — دەپتۇ.
— كەچۈرۈڭ، پادىشاھىم، سىزنى خوتۇنىڭىزمدە-
كىن دەپتىمەن، — دەپتۇ ئەپەندىم.


(ئۆزبېك)



تۆگىگە قانات بەرسە...

بىر كۈنى ئەپەندىم بازارغا كىرىپ:
— ھەي بازارچىلار! خۇداغا شۈكرى دەڭلار! تۆ-
گىگە قانات بەرگەن بولسا، بۇنداق خاتىرجەم بازار قى-
لىپ يۈرەلمەيتتىڭلار! — دەپ ۋارقىراپتۇ.
توپنىڭ ئىچىدىن بىر كىشى چىقىپ:
— تۆگىگە قانات بەرسە، بازارغا نېمە دەخلى يېتىد-
دۇ؟ — دەپ سوراپتۇ.
— ھەي نادان، تۆگىنىڭ قانىتى بولسا، ھەر كۈنى
ئۆگزەڭگە قونۇۋېلىپ، ئۆيۈڭنى بۇزۇپ ساڭا ئارام بې-
رەمتى؟ — دەپتۇ ئەپەندىم چۈشەندۈرۈپ.


(ئۆزبېك)



ناماز

بىر كۈنى ئىمام ئەپەندىدىن :
— نېمىشقا بامدات نامىزىغىلا چىقىپ، باشقا ناماز-
لارغا چىقمايسىز؟ — دەپ سورايتۇ.
— بىز بەش ئاكا - ئۇكا، بەش ۋاخ نامازنى
بۆلۈشۈۋالغانىمىز. مەن چوڭ ئوغۇل بولغاچقا، بامدات
نامىزى ماڭا بۆلۈنگەن، — دەپتۇ ئەپەندىم.
— ئۇنداق بولسا، جۈمە ناماز بىلەن پىتىر ۋاجىپ-
نى نېمە قىلىسىلەر؟ — دەپ سورايتۇ ئىمام.
— ئۇلارنى ئىمامىمىزنىڭ ئۆزى بىر نېمە قىلد-
دۇ، — دەپتۇ ئەپەندىم.

(ئۆزبېك)



نەق پۇل

ئەپەندىم بىر جازانخورغا قەرزدار ئىكەن. بىر كۈنى بازارغا بارماقچى بولۇپ ئىشىكىدىن ئەمدىلا چىقىدىغان جازانخورغا يولۇقۇپ قاپتۇ. ئەپەندىم شۇ ئان كەينىگە يېنىپ ئۆيگە كىرىپ خوتۇنىغا:

— جازانخور ئېلىشىنى قىستاپ يەنە كەپتۇ. ساڭا قانداق تاپشۇرغان بولسام شۇنداق جاۋاب بەرگىن، ما-قۇلمۇ؟ — دەپ جېكىلەپتۇ. — دە، ئۆگزىگە چىقىپ، كوچا ئىشىكىنىڭ تۆپىسىدە خوتۇنى بىلەن جازانخور ئوتتۇرىسىدا بولىدىغان گەپكە قۇلاق سايىتۇ. جازانخور ئىشىكىنى تاقىلدىتىپتۇ. ئەپەندىمنىڭ خوتۇنى ئىشىك تۈۋىگە كېلىپ:

— كىمسىز؟ — دەپ سوراپتۇ.

— ئاۋازىمدىن تونار دەپ ئويلىغانىدىم، ئاۋۇ كۈنى كېلىپ ئېرىڭىزگە قەرز بەرگەن كىشى بولمەن، — دەپ زەردە بىلەن جاۋاب بېرىپتۇ جازانخور.

— ھە، تونۇدۇم، — دەپتۇ ئەپەندىمنىڭ خوتۇنى، — نېمە ئۈچۈن كەلگەنتىڭىز؟

— نېمە ئۈچۈن كېلەتتىم، ئېرىڭىزگە بەرگەن پۇلۇمغا كەلگەندىم! — دەپتۇ جازانخور.

— ئېرىم ئۆيدە يوق، لېكىن مەن گەپنىڭ ئوچۇ-
قىنى دەپ قوياي، مۇنچىلىك ئاۋارە بولۇپ يۈرمەڭ،
بىز تېخى پۇل يىغقۇچىلىك بولمىدۇق، — دەپتۇ يەنە
ئەپەندىنىڭ خوتۇنى.

— قىيامەتتە تۆلەمسىلەر؟! — دەپتۇ جازانىخور.
— پات يېقىندا تۆلەيمىز. ئېرىم ئىشك ئالدىغا
قاتار قىلىپ كۆچەت تىكمەكچى، ئەگەر شۇلار تۇتسا،
بازار كۈنى كوچىمىزدىن ئۆتىدىغان قويلارنىڭ يۇڭى
ئۇنىڭغا ئېلىنىپ تۇرىدۇ. كېيىن شۇ يۇڭلاردىن يىپ
ئېگىرىپ سېتىپ پۇل قىلىمىز. ئەنە شۇ چاغدا، خۇدا-
يىم بۇيرۇسا، سىزنىڭ پۇلىڭىزنى بېرىمىز، خاتىرجەم
بولۇڭ، بىز بىراۋنىڭ ھەققىنى يەپ كېتىدىغان ئادەم-
لەردىن ئەمەسمىز.

بۇ گەپلەرنى ئاڭلىغان جازانىخور قاقاقلاپ كۈلۈپ
كېتىپتۇ. شۇ ھامان ئەپەندىم ئۆگزىدىن بېشىنى
چىقىرىپ:

— نەق پۇل ئالدىكەنمەن دەپ خۇشال بولۇپ
كۈلۈۋاتىسەن — ھە! — دەپتۇ.

(ئۆزبېك)






قەرز

بىر ئادەم ئەپەندىمدىن پۇل قەرز سورايتۇ. ئەپەندى-
دىم ئۇنىڭغا پۇلنى بېرىپتۇ - دە، بوينىغا بىر مۇشت
ساپتۇ. قەرز سورىغان كىشى يىقىلىپ چۈشۈپتۇ ھەمدە
ھەيران بولۇپ، ياتقان يېرىدە:

— ئەپەندىم، بۇ نېمە قىلغىنىڭىز؟ — دەپ
سورايتۇ.

— بەللى، بەللى، پۇلنى قايتۇرۇپ بېرىشتە
مۇشتلاشقۇدەك ھالىڭ يوق ئىكەن! — دەپتۇ ئەپەندىم.

(ئۆزبېك)



بۆدۈنە

قەھەتچىلىك يىلى ئەپەندىم ئاشلىقتىن قىسىلىپ،
بىر باينىڭ ئاشلىق ئامبىرىغا ئوغرىلىقچە كىرىپتۇ.
ئەپەندىم تاغارغا ئاشلىق قاچىلاۋاتقاندا ئۈستىگىلا باي
كىرىپ قېلىپ:

— كىمسەن؟ — دەپ ۋارقىراپتۇ.

— بۆدۈنە! — دەپ جاۋاب بېرىپتۇ ئەپەندىم.


— بۆدۈنە بولساڭ بېدىلىككە بارماي، بۇ يەردە

نېمە قىلىپ يۈرسەن؟

— بۆدۈننىڭ ئۆيى يوق، نەگە بارسا ۋىتۋالاق،

ۋىتۋالاق... — دەپ سايىراشقا باشلاپتۇ ئەپەندىم.


(ئۇيغۇر)




دەررە كەلگۈچە

ئەپەندىمنى پادىشاھ يۈز دەررە ئۇرۇشقا بۇيرۇپتۇ .
ئەپەندىم مەھرەملەردىن :
— دەررە كەلگۈچە ياتقۇزۇپ دۈمبەمنى شاپلاقلاپ
تۇرۇڭلار ، — دەپ تەلەپ قىپتۇ .
پادىشاھ بۇنىڭ سەۋەبىنى سورايتىكەن :
— دەررە كەلگۈچە گۆشۈم ئۆلۈپ ، دەررە يېگىنىم
بىلىنمەيدۇ ، — دەپتۇ ئەپەندىم .

(ئۆزبېك)





بالا - چاقا

ئەپەندىمنىڭ ئاغىنىسى:
— مولا نەسرەت، بالا - چاقىڭىز كۆپمۇ؟ —
دەپ سورايتۇ ئەپەندىمدىن.
— بالام كۆپ، چاقام ئاز، — دەپ جاۋاب بېرىپتۇ
ئەپەندىم.

(ئۇيغۇر)

پەشتاقنى ھەرلىۋېتىمەن

بىرنەچچە كەپسىز بالا دەلدەڭلەپ كېتىۋاتقان بىر ئادەمنىڭ كەينىگە كىرىۋاپتۇ. ئۇ بالىلاردىن بىرنى كاپ قىلىپ تۇتۇۋېلىپ، ئېگىز پەشتاقنىڭ ئۈستىگە ئېلىپ چىقىپتۇ - دە، ۋارقىراپ تۇرۇپ:

— ئەگەر سىلەر يەنە كەينىمگە كىرىۋالساڭلار، بۇ بالىنى پەشتاقتىن يەرگە تاشلىۋېتىمەن، — دەپتۇ. — ئۇنداق قىلماڭ، چاققان قايتىپ چۈشۈڭ! — دەپتۇ كىشىلەر پەشتاقنىڭ تۈۋىگە ئولشىپ. ئەمما بۇ گەپ ئۇنىڭغا كار قىلماپتۇ، ئۇ ئەلپازدىن زادىلا يانماپتۇ.

نەسىرىدىن ئەپەندىم شۇ ھامان يوغان بىر ھەرىنى تېپىپ كەپتۇ - دە، ھېلىقى ئادەمگە قاراپ ۋارقىراپ: — ئەگەر سەن بالىنى تىنچ - ئامان ئېلىپ چۈش-مەيدىغان بولساڭ، پەشتاقنى ھەرلىۋېتىمەن! — دەپتۇ.

ھېلىقى ئادەم قورقۇپ كېتىپتۇ - دە، ياۋاشلىق بىلەن بالىنى كۆتۈرۈپ يېنىپ چۈشۈپتۇ.

(ئۆزبېك)

ھەممىسى خۇدانىڭ ئۆيى

ئەپەندىم قازى بولۇپ يۈرگەن كۈنلىرىدە، بىر مەسچىتنىڭ مەزىنى ئەر ز قىلىپ:

— پالانى مەسچىتنىڭ مەزىنى يېرىم كېچىدە كېلىپ، بىزنىڭ مەسچىتىمىزنىڭ جايىنامازلىرىنى ئوغرىلاپ ئاپىرىپ، ئۆزىنىڭ مەسچىتىگە سېلىۋاپتۇ، قازى ئەپەندىم، جايىنامازلىرىمىزنى قايتۇرۇپ ئېلىپ بەرسىڭىز، — دەپتۇ.

ئەپەندىم بۇ مەزىنى ئەيىبلەپ:

— سىزنىڭ مەسچىتىڭىزمۇ، ئۇنىڭ مەسچىتىمۇ ھەممىسى خۇدانىڭ ئۆيى، جايىنامازنى سىزنىڭ مەسچىتىڭىزگە سالسىمۇ، ئۇنىڭ مەسچىتىگە سالسىمۇ ئوخشاش گەپ، — دەپتۇ.

(ئۆزبېك)



چاپاننىڭ ئىگىسى

بىر كۈنى بىر دېھقان چاپىنىنى يېپىنىپ، ئېتىز بېشىدا ئۇخلاپ قاپتۇ. ئوغرى كېلىپ ئۇنىڭ چاپىنىنى ئوغرىلىماقچى بولۇپ، ئەمدى قول سېلىشىغا، دېھقان ئويغىنىپ كېتىپ، ئوغرىنى تۇتۇۋاپتۇ - دە، قازى ئەپەندىمنىڭ ئالدىغا ئاپىرىپتۇ.

ئەپەندىمنىڭ ئالدىدا، ھەر ئىككىسىلا چاپان مېنىڭ دەپ چىڭ تۇرۇۋاپتۇ، لېكىن ھەر ئىككىسىلا بىرەر ئىسپات تېپىپ بېرەلمەپتۇ. ئەپەندىم:

— ئۇنداق بولسا، ھەر ئىككىڭلار چاپاننىڭ ئىككى يېشىنى تۇتۇپ تۇرۇڭلار! — دەپتۇ - دە، ئۆز ئىشى بىلەن بولۇپ كېتىپتۇ. ئۇ ئىككىسى چاپاننىڭ ئىككى يېشىنى چىڭ تۇتۇپ تۇرۇۋېرىپتۇ.

خېلىدىن كېيىن ئەپەندىم تۇيۇقسىز:

— چاپاننى ئىگىسىگە قايتۇرۇپ بەر! — دەپ ۋار-قىراپتۇ.

ھودۇقۇپ كەتكەن ئوغرى دەرھال چاپاننى تاشلىۋېتىپتۇ.

ئەپەندىم چاپىنىنى ئىگىسىگە قايتۇرۇپ بېرىپ، ئوغرىنى تازا جازالاپتۇ.

قىز ئايرىپ بېرىش

ئەپەندىمنىڭ ئىككى قوشنىسى بار ئىكەن. بۇ قوشنىلارنىڭ بىرىدىن قىزى بار ئىكەن. قىزلارنىڭ چىد-راي - شەكلى، بوي - تۇرقى ئوپمۇ ئوخشاش ئىكەن. بىر كۈنى بۇ ئىككى قىز ئۆستەڭ بويىدا ئويناۋېتىپ، بىرى ئۆستەڭگە چۈشۈپ ئۆلۈپ قاپتۇ. قالغان بىر قىزنى بۇ ئىككى قوشنا مېنىڭ قىزىم دېسە، مېنىڭ قىزىم دەپ تالىشىپ قاپتۇ. ئاخىر ئۇلار ئەپەندىمنىڭ قېشىغا كېلىپ ئايرىپ بېرىشنى تەلەپ قىپتۇ.

ئەپەندىم سەل ئويلانغاندىن كېيىن، يېنىدىن پىچىد-قىنى چىقىرىپ:

— بۇ بىر قىزنى بىرىڭلارغا ئايرىپ بەرسەم، يەنە بىرىڭلار چوقۇم مەندىن ئاغرىنىسىلەر. ئۇنىڭدىن كۆرە بۇ قىزنى قاپ ئوتتۇرىدىن ئىككىگە بۆلۈپ بېرەي، تەڭ يېرىمىدىن بۆلۈشۈۋېلىڭلار! — دەپتۇ. — دە، پىچاقنى قىزغا تەڭلەپتۇ.

— ماقۇل، شۇنداقتا ئادىل بولىدۇ! — دەپتۇ بىرىنچى قوشنىسى.

— ياق، ياق، ئەپەندىم، بىچارە قىزىم ھايات قال-سىلا بولدى، كىشىلەرنىڭ قولىدا چوڭ بولسىمۇ مەي-

لى! — دەپتۇ ئىككىنچى قوشنىسى.
ئەپەندىم قىزنىڭ كىمنىڭ ئىكەنلىكىنى ئوقۇپ،
قىزنى ئىككىنچى قوشنىسىغا ئايرىپ بېرىپتۇ.

(تۈركمەن)

ئوغرىنى بابلاش

بىر كۈنى ئەپەندىم يېرىم كېچىدە قايتىپ كېلىپ، ئەمدى ئىشكىنى ئېچىپ ئۆيىگە كىرىشىگە، بىر ئوغرىدىن نىڭ شارت قىلىپ مۆكۈنۈۋالغانلىقىنى سېزىپ قاپتۇ. ئەپەندىم چاندۇرماي ئاستاغىنە ئۇخلاپ قالغان خوتۇنىنى ئويغىتىپتۇ.

— يېرىم كېچىگىچە نەگە باردىڭ؟ — دەپ سورايتۇ خوتۇنى ئاچچىقلاپ. ئەپەندىم:

— ئاچچىقلانما، خوتۇن، ئەمدى بىز باي بولدۇق. مەن ھېلى سەلىم باينىڭ خەزىنىسىدىن بىر تاغار ئېسىل مال ئوغرىلاپ كېلىپ، ئۆيىنىڭ كەينىدىكى ئورغا يوشۇرۇپ قويدۇم، — دەپتۇ.

بۇنى ئاڭلىغان ئوغرى خۇشاللىقىدىن قولىغا ئالغان نەرسىلەرنى تاشلاپتۇ — دە، ئۆيىنىڭ كەينىدىكى ئورغا چۈشۈپتۇ. ئەپەندىم ئوغرىنىڭ كەينىدىن چىقىپ، ئورغا رى ئورغا چۈشكەن ھامان، گۈپ قىلىپ ئورنىنىڭ ئاغزىنى ئېتىپ قويۇپ:

— ھە، ئورنىنىڭ ئىچىدە نېمە باركەن؟ — دەپ سورايتۇ.

— ھېچنېمە يوقكەن! — دەپ جاۋاب بېرىپتۇ ئوغرى.

رى .


— ھېچنېمە يوق يەرگە نېمىشقا چۈشتۈڭ؟ — دەپ
ۋارقىراپتۇ ئەپەندىم .

(تۈركمەن)

كۆزى ئوچۇق قارىغۇ

ئەپەندىمنىڭ كۆزى ئاجىز بولغاچقا، داۋاملىق يول
ماڭغاندا بىر پانۇسنى كۆتۈرۈۋېلىپ ماڭىدىكەن.
بىر كۈنى ئەپەندىم پانۇسنى كۆتۈرۈپ كېتىۋاتسا،
ئۇدۇلدىن كەلگەن بىر ئادەم ئۇنى سوقۇۋېتىپ، ئەپۇ
سوراش ئۇياقتا تۇرسۇن، ئەپەندىمنى تىللاپ:
— ھوي قارىغۇ، كۆزۈڭنىڭ قارىغۇلۇقىغا قاردا.
ماي، پانۇس كۆتۈرۈۋالغىنىڭ نېمىسى؟ — دەپتۇ.
— سەندەك كۆزى بار قارىغۇلارنىڭ سوقۇۋېتىشىدە.
دىن ساقلىنىش ئۈچۈن! — دەپ جاۋاب بېرىپتۇ
ئەپەندىم.


(ئەزەربەيجان)



قېرىپ ئۆلۈشنى تاللىدىم

بىر كۈنى ئەپەندىم پادىشاھنىڭ ئاچچىقىنى بەكلا كەلتۈرۈپ قويۇپتۇ. پادىشاھ غەزەپ بىلەن: «جاللات» دەپ ئەپەندىمنى ئۆلۈمگە بۇيرۇپتۇ. ئەپەندىم قورققىنىدىن تىزلىنىپ: — ئۇلۇغ پادىشاھى ھەزرىتىم، بىر قوشۇق قېنىمدىن كەچسە! — دەپ يالۋۇرۇپتۇ. — بۇ مۇمكىن ئەمەس! بىراق قانداق ئۆلۈشۈڭنى ئۆزۈڭ تاللىۋال! — دەپتۇ پادىشاھ. بۇنى ئاڭلىغان ئەپەندىم دەرھال: — خوپ، ئۇلۇغ تەڭرىدىكى يوق شاھىم، يىگىت سۆزىدىن قايتماس، يولۋاس ئىزىدىن دەپتىكەن، پادىشاھىم گەپلىرىدىن يېنىۋالمىسلا! — دەپتۇ. — گېپىڭنى ئاز قىل، ھە، زادى قانداق ئۆلسەن؟ — دەپ سوراپتۇ پادىشاھ. — ئۇلۇغ شاھىم، ئۇنداق بولسا مەن قېرىپ ئۆلۈشنى تاللىدىم! — دەپتۇ ئەپەندىم.

(تۈركمەن)




بىزنىڭ توخۇلار

ئەپەندىمنىڭ قوشنىسىنىڭ توخۇلىرى كۈندە ئەپەندى-
دىمنىڭ قورۇسىدىكى گۈللۈككە كىرىپ، گۈللۈكتىكى
چىرايلىق ئېچىلغان گۈللەرنى چوقۇلاپ ئارام بەرمەيدى-
كەن. ئەپەندىم بۇنىڭغا زادى ئامال قىلالماي، بىر كۈنى
گۈللۈككە يوغان تۇخۇمدىن بەشنى يوشۇرۇپ قويۇپتۇ.
ئەتىسى ئەتىگەندە بۇ قوشنىسى ئەپەندىمنىڭ قورۇ-
سىغا كىرگەنىكەن. ئەپەندىم دەرھال ھېلىقى يوشۇرۇپ
قويغان بەش تۇخۇمنى ئېلىپ:

— بىزنىڭ بۇ توخۇلار كۈندە مۇشۇنداق نوچى
تۇخۇملارنى تۇغۇپ بېرىدۇ، — دەپتۇ.

شۇنىڭدىن كېيىن بۇ قوشنىسىنىڭ توخۇلىرى
ئىككىنچى ئەپەندىمنىڭ گۈللۈككە كىرمەيدىغان
بويۇپتۇ.

(تۈركمەن)





چاپنىڭىزنى ئىلىپ قويىمىز

بىر باي ئەپەندىمنىڭ ئاشپۇز ۇلىغا كىرىپ قورسىد-
قىنى تازا تويدۇرغاندىن كېيىن، يانچۇقلىرىنى ئۇيان
ئۆرۈپ، بۇيان ئۆرۈپ، ئۆز - ئۆزىگە: «ئاپلا، ھېلى
يانچۇقۇمدا ئون تەڭگە تۇراتتى، نەگە چۈشۈپ
قالغاندۇ؟» دەپ سۆزلەپ كېتىپتۇ.

بۇنى كۆرگەن ئەپەندىم:

— ھېچ ۋەقەسى يوق، ئىسمىڭىزنى تامغا خەتلەپ
قويساق، كېلەر قېتىم كەلگەندە بىراق تۆلىۋەتسىڭىز
بولىدۇ! — دەپتۇ.

بۇنى ئاڭلىغان باي دەرھال:

— ياق - ياق، ئۇنداق قىلمىسىڭىز، ئەپەندىم،
ئىسمىمنى تامغا يېزىپ قويسىڭىز، ھەممە كىشى كۆرسە
مېنى نېمە دەيدۇ؟ — دەپ يالۋۇرۇپتۇ.

ئەپەندىم:

— ئەنسىرىمەڭ، ئىسمىڭىز بار يەرگە قوزۇق قې-
قىپ، ئۇچىڭىزدىكى چاپنىڭىزنى ئىلىپ قويىمىز! —
دەپتۇ.

(تۈركمەن)

مەرگەنلىكىدە چاتاق يوق


بىر كۈنى پادىشاھ ئەپەندىمنى ئېلىپ شىكارغا چىقتى. پادىشاھ ئانچە ئۇستا مەرگەن بولمىغاچقا، ئاتقان ئوقلىرىنىڭ ھەممىسى بىكار كېتىپتۇ. شۇنداق قىلىپ، ئۇلار بىر كۈن يۈرۈپ، قۇرۇق قول قايتىپتۇ. قايتىپ كەلگەندە ۋەزىرلەرنىڭ بىرى:

— شاھىم، بۈگۈنكى شىكارلىرى ھوسۇللۇق بولغاندۇ! — دەپ سورايتۇ.

ئەپەندىم دەرھال پادىشاھتىن بۇرۇن جاۋاب بېرىپ مۇنداق دەپتۇ:

— پادىشاھىمنىڭ مەرگەنلىكىدە گەپ يوق، لېكىن جانىۋارلارنىڭ جېنىنى ساقلاپ قېلىشىدا تېخىمۇ گەپ يوق ئىكەن!


(تۈركمەن)



دېڭىز سۈيى

بىر كىشى ئەپەندىمدىن سورايتۇ:
— ئەپەندىم، دېڭىز سۈيى نېمىشقا تۈزلۈك
بولدۇ؟
— دېڭىز دېگەن ئاقمايدىغان چوڭ كۆل، تۈزلەپ
تۇرمىسا، قۇرتلاپ كەتمەمدۇ؟ — دەپ جاۋاب بېرىپتۇ
ئەپەندىم.

(ئەزەربەيجان)



ئاشخانا

ئەپەندىمنىڭ بىر ئاغىنىسى چىرايلىق بىر ساراي سالدۇرۇپتۇ. ئۇ ئەپەندىمنى باشلاپ يۈرۈپ، ئالدى قورۇدىن كەينى قورۇغىچە، ساراينىڭ ئالدىدىن ئارقىغىچە، ئۈستىدىن ئاستىغىچە، ئىچىدىن تېشىغىچە ئالا قويماي ئايلاندۇرۇپ كۆرسىتىپتۇ. چۈش ۋاقتىمۇ ئۆتۈپ كېتىپتۇ، زادى گېپى تۈگىمەپتۇ. ئەپەندىمنىڭ قورسقى ئېچىپ دۇتار چېلىپ كېتىپتۇ، ئەپەندىم ئا- غىنىسىنىڭ گېپىنى شارىتلا بۆلۈپ:

— ماڭا ئاشخانىڭىزنى كۆرسەتسىڭىز قانداق؟ — دەپتۇ.

ئاغىنىسى خۇشال بولۇپ، ئەپەندىمنى ئاشخانىغا باشلاپ كىرىپتۇ. ئاشخانا ھەقىقەتەن كەڭ، ئازادە سېلىنىغانىكەن، ئاغىنىسى ماختىنىپ ئەپەندىمدىن:

— قانداق، بولامدىكەن؟ — دەپ سوراپتۇ.


— قالتىس ياخشى بوپتۇ، ئادەمنىڭ بىر كۆرۈپلا ئىشتىھاسى ئېچىلىپ كېتىدىكەن! — دەپتۇ ئەپەندىم.

(تۈرك)

مازار بىلەن بازار

ئەپەندىم يېزىدىن بازارغا كېتىۋېتىپ، يولدا بىر-
مۇنچە شەھەرلىككە ئۇچراپ قاپتۇ.
ئەپەندىم ئۇلاردىن سوراپتۇ:
— نەگە ماڭدىڭلار؟
— مازارغا، ساۋاب تاپقىلى كېتىۋاتىمىز! سىز-
چۇ؟
— بازارغا ئويىنغىلى كېتىۋاتىمەن! — دەپتۇ
ئەپەندىم.

(ئۇيغۇر)



گەپ بىلىدىغان ئېشەك

ئەپەندىم مەزىن ئاخۇنۇم بىلەن بىر تۈپ قارىياغاچ-
نىڭ تۈۋىدە پاراڭلىشىپ ئولتۇرۇپتۇ. بىر ئېشەك قا-
رىياغاچنىڭ سايىسىگە كېلىپ، ئۈستىدە غىڭىلداپ ئۇ-
چۇپ يۈرگەن پاشىنى ھەدەپ بېشىنى پۇلاڭلىتىپ قورۇ-
غىلى تۇرۇپتۇ. ئەپەندىم قانداقتۇر بىر نەرسىنى خىيا-
لىغا كەلتۈرۈپ، ئېشەككە:

— ماقۇل، ئەتە كەلگىن، — دەپتۇ.

ئېشەك يەنە بېشىنى پۇلاڭلىتىپ پاشىنى قورۇپ-
تۇ. مەزىن ئەپەندىمگە:

— ئەپەندىم، ساراڭ بولۇپ قالدىڭىزمۇ، ئېشەككە
گەپ قىلىۋاتىسىزغۇ؟ ئۇ گەپ بىلەمدۇ؟ — دەپتۇ.

— شۇنداق، مەزىن ئاخۇنۇم، بۇ گەپ بىلىدىغان
ئېشەك، ئىشەنمىسىڭىز مۇشۇ يەردىلا سىناپ كۆرەيلى.
ئەگەر مەن ئۇنىڭغا بىر نەرسە دېسەم، قوشۇلغۇسى
كەلمىسە چوقۇم بېشىنى چايقاپ، قارشىلىق بىلدۈرد-
دۇ، — دەپتۇ ئەپەندىم.

— ئەگەر راستتىنلا شۇنداق بولسا، بوردىغان قو-
يۇم سىزنىڭكى بولۇپ كەتسۇن. ئەگەر ئۇنداق بولماي
قالسىچۇ؟ — دەپتۇ مەزىن.

— ئەگەر شۇنداق بولسا، سىزگە بىر قوينىڭ پۇلىنى بېرىمەن! — دەپتۇ ئەپەندىم.

مەزىن ئىككى گۇۋاھچىنى تېپىپ كېلىپ، ئەپەندىم دىمىنى ئېشەككە گەپ قىلىڭ دەپ قىستايتۇ. ئەپەندىم ئېشەكنىڭ قېشىغا كېلىپ، ئاغزىنى ئېشەكنىڭ قولىغا چاپلاپ تۇرۇپ، بىرنېمىلەرنى دېگەندەك قىلىپ، ئاستا ئۇنىڭ قۇلىقىنىڭ ئىچىگە تۈكۈرۈپ قويۇپتۇ. قۇلاققا كىرگەن تۈكۈرۈك ئېشەكنى چىچاڭشىتىۋېتىپتۇ، ئېشەك ھەدەپ قۇلىقىنى پۇلاڭشىتىپ، بېشىنى چايقىغىلى تۇرۇپتۇ.

— قانداق؟ مەزىن ئاخۇنۇم! — دەپتۇ ئەپەندىم كۆرەڭلەپ.

— بوپتۇ، مەن يېڭىلىدىم، ھېلىقى قويۇم سىزنىڭكى بولسۇن. ئەمما سىزدىن سورايدىغىنىم شۇكى، سىز ئېشەككە نېمە دېۋىدىڭىز، ئېشەك قوشۇلماي، بېشىنى مۇنداق چايقاپ كەتتى؟ — دەپتۇ مەزىن.

— مەن ئۇنىڭغا: «سىزنىڭ بۇ مەزىنىمىز ئەزان ئېيتسا ئۇنى خىرىلداپ كېتىدۇ، سېنىڭ ئۇنىڭ جاراڭلىق ئىكەن، سەن ئۇنىڭ ئورنىدا مەزىن بولساڭ بولمامدۇ؟» دېۋىدىم، ئۇ ئۇنىمىدى، — دەپتۇ ئەپەندىم.

(ئۇيغۇر)


غەلىتە چۈش

بىر كىشى ئەپەندىمگە كۆرگەن چۈشنى ئېيتىپ
بېرىپتۇ:

— ئەپەندىم، مەن بۈگۈن ئەمەسلا بىر چۈش كۆ-
رۈپتىمەن، چۈشۈمدە ئۆتۈكۈمنى بىر چاشقان ھەدەپ
غاجىغىلى تۇرۇپتۇ. بىر نەرسە دەپ بېقىڭە، بۇ غەلىتە
چۈشمىكەن؟

— بۇ قانداق غەلىتە چۈش بولسۇن، ئەگەر ئۆتۈ-
كىڭىز چاشقاننىڭ ئاغزىنى غاجاۋاتقان بولسا، ئاندىن ئۇ
غەلىتە چۈش بولغان بولاتتى، — دەپتۇ ئەپەندىم.

(ئۇيغۇر)




زىنداندا كۆرۈشەيلى

پادىشاھنى خاپا قىلىپ قويغان ئەپەندىم ئوردىدىن
ئاران قېچىپ چىقىپ، يولدا قېچىپ كېتىۋاتقان بىر
ئوغرى بىلەن دوقۇرۇشۇپ قاپتۇ. ئوغرى:
— قەيەر تىنىچتۇ؟ — دەپ سوراپتۇ ئەپەندىمدىن.
— ئاۋۇ يەر، — دەپتۇ ئەپەندىم ئالدىراپ.
— بىز يەنە قاچان كۆرۈشەرمىز؟ — دەپ سوراپتۇ
ئوغرى.

ئەپەندىم قوغلاپ كېلىۋاتقان چېرىكلەرگە قاراپ
تۇرۇپ:
— زىندانغا قامالغاندا! — دەپتۇ جاۋاب بېرىپ.

(ئۇيغۇر)



چاپنىم يىقىلىپ چۈشتى


ئۆگزىگە چىقىمەن دەپ ئاۋايلىمىغان ئەپەندىم شو-
تىدىن يىقىلىپ چۈشۈپتۇ، يىقىلىپ چۈشكەن يېرىدە
قىمىر قىلماي خېلى ۋاقىتقىچە يېتىپتۇ. قوشنىلىرىد-
ىن بىرى كۆرۈپ قېلىپ:

— ئەپەندىم، بۇ يەردە نېمە قىلىۋاتىسىز؟ — دەپ
سورايتۇ.

— چاپنىم يىقىلىپ يەرگە چۈشۈپ كەتتى، —
دەپتۇ ئەپەندىم.

— ئۇنداق بولسا ئۆزىڭىز نېمىشقا يەردە ياتى-
سىز؟ — دەپ سورايتۇ قوشنىسى ھەيران بولۇپ.
— ھەي ئەخمەق، چاپاننىڭ ئىچىدە مەنمۇ بار ئە-
مەسمۇ! — دەپتۇ ئەپەندىم.

(تۈرك)



يىتۈپ كەتكەن ھېسابلانمايدۇ

پادىشاھنىڭ ئادەملىرى دەريا بويىدا گۆش پىشۇرۇپ يەپتۇ. ئۇلارنىڭ ئىچىدە ئەپەندىمۇ بار ئىكەن. ئەپەندىم پادىشاھنىڭ غەرىزىنى ئاللىقاچان تۇيۇپ: «پادىشاھ مازاق قىلىشتىن بۇرۇن پادىشاھنى بىر مات قىلمايمۇ» دەپ ئويلاپتۇ.

ئەپەندىم ناھايىتى ياخشى بىر پەيتنى تېپىپتۇ. ئۇ پادىشاھنىڭ ياقۇت قوندۇرغان قىلىچىنى تۇيدۇرماستىن دەرياغا تاشلىۋېتىپتۇ.

گۆش پىشقاندىن كېيىن، پادىشاھنىڭ ئالدىغا كەل-تۈرۈلۈپتۇ. پادىشاھ قىلىچىنى ئىشلەتمەكچى بولۇپ ئىزدەپتۇ. قارىسا قىلىچى يوق تۇرغان، شۇنىڭ بىلەن: — قىلىچىمنىڭ نەدىلىكىنى كىم بىلىدۇ؟ — دەپ سوراپتۇ پادىشاھ.

— ئىززەتلىك پادىشاھىئالەم، ئەگەر مەن قىلىچىڭىزنىڭ نەدىلىكىنى بىلسەم، قىلىچىڭىز يىتۈپ كەتكەن ھېسابلىنامدۇ؟ — دەپتۇ ئەپەندىم تەمتىرىمەي.

— ئەلۋەتتە ھېسابلانمايدۇ، — دەپتۇ پادىشاھ.

— ئۇنداق بولسا، ئىززەتلىك پادىشاھىئالەم، — دەپتۇ ئەپەندىم خۇشال ھالدا، — سىزنىڭ قىلىچىڭىز

يىتۈپ كەتكەن ھېسابلانمايدۇ، چۈنكى مەن ئۇنىڭ نەدە.
لىكىنى بىلىمەن.

— قىلىچىم نەدە؟ — دەپ سورايتۇ پادىشاھ.

— دەريانىڭ تېگىدە، — دەپ جاۋاب بېرىپتۇ

ئەپەندىم.


(ئۇيغۇر)

ئالدىمىزدىمۇ يامغۇر يېغىۋاتىدۇ

بىر كۈنى ھاۋا ئىسسىپ بەك دىمىق بولۇپ كېتىپ-
تۇ. ئىسسىققا چىدىمىغان ئەپەندىم سەگىدىگىلى چىقىپ-
تۇ ۋە «يامغۇر ياغىسكەن» دەپ ئويلاپتۇ.
بىردەمدىن كېيىن دېگەندەك يامغۇر يېغىپتۇ. ئە-
پەندىم راھەتلىنىپ ئاستا مېڭىپتۇ.
ئەپەندىمنى تونۇيدىغان بىر يول-ۈچى يۈگۈرۈپ
كېلىپ:

— ئەپەندىم ئىتتىك ماڭماي نېمە قىلىۋاتىسىز،
يامغۇر يېغىۋاتقانلىقىنى كۆرمىدىڭىزمۇ؟ — دەپتۇ.
— ئالدىرماڭ، ئالدىمىزدىمۇ يامغۇر يېغىۋاتىد-
دۇ، — دەپتۇ ئەپەندىم.

(قازاق)






تورغاي بىلەن قۇشقاچ

پادشاھنىڭ قۇشقاچقا ئوخشايدىغان بىر تورغايى بار ئىكەن. پادشاھ تورغاغا ئوخشايدىغان يەنە بىر قۇشقاچنى تۇتقۇزۇپ كېلىپ، ئىككىسىنى بىر قەپەسكە سالدۇرۇپتۇ، ئاندىن ئەپەندىمنى چاقىرتىپ كېلىپ: — ئەپەندىم، بۇ ئىككى قۇشنىڭ قايسىسى قۇشقاچ، قايسىسى تورغاي، ئايرىپ بېرەلەمسىز؟ — دەپ سورايتۇ.

ئەپەندىم بۇ ئىككىسىگە قاراپ، قايسىسىنىڭ قۇشقاچ، قايسىسىنىڭ تورغاي ئىكەنلىكىنى ئايرىيالماي تۇرۇپ كېتىپ:

— قۇشقاچنىڭ يېنىدىكىسى تورغاي، تورغايىنىڭ يېنىدىكىسى قۇشقاچ، — دەپتۇ.


(قازاق)



ئۆينى ھويلىغا كۆچۈرۈڭ

قوشنىسى ئەپەندىمگە ئەھۋال ئېيتىپ :
— ئۆيۈمگە تۆت پەسلىنىڭ ھەممىسىدە كۈن چۈش-
مەيدۇ ، بەك زەيلىشىپ كەتتى ، — دەپتۇ .
— ھويلىڭىزغا كۈن چۈشمەيدۇ ؟ — دەپ سورايتۇ
ئەپەندىم .
— كۈن چۈشىدۇ ، — دەپتۇ قوشنىسى .
— تۆت پەسلىنىڭ ھەممىسىدە كۈن چۈشمەيدۇ ؟ —
دەپ سورايتۇ ئەپەندىم يەنە .
— شۇنداق ، ئەتىگەندىن كەچكىچە كۈن چۈش-
مەيدۇ ، — دەپتۇ قوشنىسى .
— ئۇنداق بولسا ، ئۆيىڭىزنى ھويلىڭىزغا كۆچۈ-
رۈۋالسىڭىز بولغۇدەك ، — دەپتۇ ئەپەندىم .

(ئۆزبېك)




ئۇزۇن بۇرۇن

ئۇزۇن بۇرۇن بىر كىشى ئەپەندىمدىن سورايتۇ :
— خۇدايىم مېنىڭ ئۇزۇن بۇرۇنۇمنى سىزگە بەر-
گەن بولسا قانداق قىلاتتىڭىز؟
— ئېشىكىمگە ئوقۇر قىلىپ بېرەتتىم، — دەپتۇ
ئەپەندىم.

— ئۇنداق بولسا، مەن ئۆلگەندىن كېيىن بۇرۇنۇم-
نى سىزگە بېرەي! — دەپتۇ ئۇزۇن بۇرۇن.
— ئۇ چاغدا مەن بۇرۇنۇڭىزنى قەبرىڭىزگە تاشپۇ-
تۈك قىلىپ قاداپ قويىمەن، — دەپتۇ ئەپەندىم.

(ئۆزبېك)



مەيدە ئاغرىقى

ئەپەندىمنىڭ بىر ئاغىنىسى كېلىپ دەردىنى ئېيتىپتۇ:

— ئەپەندىم، مېنىڭ مەيدەم بەك ئاغرىيدۇ، خۇددى بىر چاشقان كىرىۋېلىپ غاجلاۋاتقانداك.
— بۇنىڭ چارىسى ئاسان، سىز چوڭراق بىر مۈشۈكنى تېپىپ يۇتۇۋېتىڭ! — دەپتۇ ئەپەندىم.

(ئۆزبېك)



خۇدا نەدە


بىرى ئەپەندىمدىن:

— خۇدا نەدە؟ — دەپ سورايتۇ.

— بىلمەيمەن، — دەپتۇ ئەپەندىم، — ئەگەر خۇدا

مېنى چىللاپ زىيارەتكە باغاق ئەۋەتسە، مەن چوقۇم
باغاق ئەكەلگۈچىنىڭ ئارقىسىدىن مېڭىپ، خۇدانىڭ
تۇرغان يېرىنى بىلىۋالىمەن.

(ئۆزبېك)





سولخاي جانىۋار

بىر كۈنى ئەپەندىم ئاغىنىلىرى بىلەن سەپەرگە چىقماقچى بوپتۇ. ئەپەندىم مەنەكچى بولغان ئات كۆندۈرگىلى ئۇزاق بولمىغان، شاشراق بىر ئات ئىكەن. ئەپەندىم بۇ ئاتنى مەنەلمەي قالسام ئاغىنىلىرىم مازاق قىلىمىسۇن دەپ، ئاتنى يۈگىنىدىن چىڭ تۇتۇپ، تەسلىكتە بىر تاشنىڭ يېنىغا ئايرىپتۇ، ئاندىن تاشنىڭ ئۈستىگە چىقىۋېلىپ مەنەي دەپ تۇرۇشىغا، بۇ شاش ئات بىر ئۆرۈلۈپلا ئەپەندىمگە سول تەرىپىنى قىلىپ تۇرۇۋاپتۇ. ئەپەندىم ئۈلگۈرەلمەي ئوڭ پۇتىنى ئارتىپ-تىكەن، ئاتقا تەتۈر مىنىپ قاپتۇ.

— ئوھوي ئەپەندىم، ئېتىڭىزنىڭ بېشى كۆتىڭىز-گە ئۇدۇل كېلىپ قاپتىغۇ؟ — دەپ زاڭلىق قىلىپ كۈلۈشۈپتۇ ئاغىنىلىرى.

— ياق، ئاغىنىلەر، خاتا چۈشىنىپ قالماڭلار، بۇ جانىۋار سولخاي، مەن بولسام ئوڭخاي، شۇڭلاشقا ئاتقا تەتۈر مىنىپ قالدىم، — دەپتۇ ئەپەندىم.

(تۈرك)

ئۆپكە - ھېسىپ


ئەپەندىم بىر ئاغىنىسىنىڭ ئۆيىگە مېھمانغا بارسا،
ئۆپكە - ھېسىپ قۇيۇپ بېرىپتىكەن، ئەپەندىمگە بەك
تېتىپ كېتىپتۇ. شۇنىڭ بىلەن ئەپەندىم ئاغىنىسىدىن
بۇ غىزانى قانداق ئېتىشنى سورايتۇ. ئاغىنىسى دەپ
بەرسە، ئەپەندىم: «خاتىرەم ياخشى ئەمەس، قەغەزگە
يېزىپ بېرىڭ» دەپ قەغەزگە يازدۇرۇۋاپتۇ.

ئەپەندىم ئەتىسى ئۆپكە - ھېسىپ يېمەكچى بو-
لۇپ، قاسساپتىن ئۆپكە - ھېسىپ ئەكىلىپ، پېشايۋان-
نىڭ تۇۋرۇكىگە ئېلىپ قويۇپتىكەن، پەس ئۇچۇپ يۈر-
گەن بىر سار كېلىپ ئۇنى ئېلىپ قېچىپتۇ. ئەپەندىم
قىلچە پەرۋا قىلماي ئاسمانغا قاراپ ۋارقىراپتۇ:

— ھەي ئەخمەق سار، ئۆپكىنى ئېلىپ قاچقىنىڭ
بىلەن قەغەز مېنىڭ قولۇمدا، بەربىر قۇيۇپ يېيەلمەي-
سەن!

(ئۇيغۇر)







ئەقلىڭ يەتمىسە...

بىرى ئەپەندىمدىن:

— بىرەر ئىشنىڭ تېڭىگە ئەقىل يەتمىسە قانداق قىلغۇلۇق؟ — دەپ سورايتۇ.
— ئەقلىڭ يەتمىسە، ئەقلىڭگە سۇ پۈركۈپ تارت-
ساڭ ئۈزىرايدۇ. سۇ پۈركۈمىسەڭ ئۈزۈلۈپ كې-
تىدۇ، — دەپ جاۋاب بېرىپتۇ ئەپەندىم.

(ئۇيغۇر)






شەھەرگە بېرىشقا ۋاقتىم يوق

ئەپەندىمنىڭ يېزىلىق بىر ئاغىنىسى ئەپەندىمدىن
شەھەردىكى بىر ئاغىنىسىگە بىر پارچە خەت يېزىپ
بېرىشنى تەلەپ قىپتۇ.

— جېنىم بىلەن يېزىپ بېرەتتىم، ئاغىنە، بىراق
شەھەرگە بېرىشقا ۋاقتىم يوق، — دەپ ئۆزرە ئېيتىپتۇ
ئەپەندىم. ئاغىنىسى:

— ئەپەندىم، سىزنى شەھەرگە بېرىڭ دېگىنىم
يوق، خەت يېزىپ بېرىڭ دەۋاتىمەن، — دەپتۇ.
— رەنجىمەڭ، ئاغىنە، مەن يازغان خەتنى ئۆزۈم-
دىن باشقا ئادەم ئوقۇيالمايدۇ. سىزگە خەت يېزىپ
بەرسەم، ئاغىنىڭىزگە ئۆزۈم بېرىپ ئوقۇپ بەرسەم
بولىدۇ، — دەپتۇ ئەپەندىم.

(ئۇيغۇر)





ئۇيقۇمنى ئىزدەپ

بىر كۈنى كېچىسى ئەپەندىم بازاردا كېتىۋاتسا بىر
مىر شەپ بېگى تۇتۇۋېلىپ سورايتۇ:
— ئەپەندىم، كېچىسى بازاردا نېمە قىلىپ يۈردى-
سىز؟

— بۈگۈن ئۇيقۇم قېچىپ كېتىپ زادىلا ئۇخلىيالا-
مدىم، ئۇيقۇمنى ئىزدەپ يۈرمىەن، — دەپتۇ ئەپەندىم.

(ئۇيغۇر)

مۈشۈك ۋە گۆش

ئەپەندىم ئۆيىگە ئۈچ جىڭ گۆش ئەكىلىپ، خوتۇ-
نىغا چۆچۈرە ئېتىشنى بۇيرۇپتۇ. خوتۇنى گۆشنى شورپا
سېلىپ يەۋېلىپ، ئەپەندىمگە سۇيۇقئاش ئېتىپ قويۇپ-
تۇ. ئەپەندىم خوتۇندىن:

— نېمىشقا چۆچۈرە ئەتمىدىڭ؟ — دەپ سوراپتۇ.

خوتۇنى:

— گۆشنى مۈشۈك يەپ كەتتى، — دەپ جاۋاب

بېرىپتۇ.

ئەپەندىم دەرھال مۈشۈكنى تارازغا سېلىپ تارت-
سا، مۈشۈك ئۈچ جىڭ چىقىپتۇ. ئەپەندىم خوتۇنىغا
قاراپ:

— خوتۇن، مۈشۈك ئۈچ جىڭ چىقتى، ئەگەر بۇنى

مۈشۈك دېسەك، گۆش قېنى؟ ئەگەر بۇ گۆش بولسا،

مۈشۈك قېنى؟ — دەپتۇ.


(ئۇيغۇر)



پەم

ئەپەندىم ئېرىق بويىدا ئولتۇرسا، كىشىلەر شۇنداق دەپ سورايتۇ:
— ئەپەندىم، پەمىڭىز بولسا جاۋاب بېرىپ بېقىڭە،
مۇشۇ ئېرىقتىكى سۇ نەچچە چېلەك چىقار؟
— ئەگەر چېلەك ئېرىقچىلىك بولسا، بىر چېلەك
چىقىدۇ. چېلەك ئېرىقنىڭ يېرىمچىلىك بولسا، ئىككى
كى چېلەك چىقىدۇ، — دەپ جاۋاب بېرىپتۇ ئەپەندىم.

(ئۇيغۇر)






ئالاقىسى زور

بىر كىشى ئەپەندىدىن سورايتۇ:
— ئەپەندىم، يۆتەل بولۇپ قالدىم، قانداق دورا
ئىچسەم بولار؟
ئەپەندىم بىر ئاز ئويلاپ شۇنداق جاۋاب بېرىپتۇ:
— سۈرگە ئىچىڭ.
— سۈرگىنىڭ يۆتەلگە نېمە پايدىسى بار؟
— پايدىسى بار، سۈرگە ئىچسىڭىز يۆتلىشتىن
ئېھتىيات قىلىسىز ئەمەسمۇ، — دەپ جاۋاب بېرىپتۇ
ئەپەندىم.

(ئۇيغۇر)






سەللىمازا ساقىيپ كېتىسىز

ئەپەندىمدىن بىر كىشى سورايتۇ:
— ئەپەندىم، كۆزۈم ئاغرىپ قالدى، نېمە دورا
قىلسام بولار؟
— مەن چىشىم ئاغرىغاندا، تارتقۇزۇۋېتىپلا قۇتۇل-
غان، كۆزىڭىزنىمۇ تارتقۇزۇۋەتسىڭىز سەللىمازا ساقى-
يىپ كېتىسىز، — دەپ جاۋاب بېرىپتۇ ئەپەندىم.

(ئۇيغۇر)




بۇ قانداق ناماز

ئەپەندىم تەرەت ئالغاندا بىر پۇتغا سۇ يەتمەي قاپ-
تىكەن، بىر پۇتىنى كۆتۈرۈپ تۇرۇپ ناماز ئوقۇپتۇ.
بۇنى كۆرگەن كىشىلەر:
— ئەپەندىم، بۇ قانداق ناماز؟ — دەپ سورىشىپ-
تۇ.

ئەپەندىم:
— بۇ بىر پۇتىنىڭ تەرتى يوق ناماز، — دەپ
جاۋاب بېرىپتۇ.


(ئۆزبېك)



ناسۋال

بىرى ئەپەندىمدىن مەسلىھەت سورايتۇ:
— ئەپەندىم، كېچىسى بېشىم ئاغرىپ چىقىدۇ.
تېۋىپنىڭ قېشىغا بارسام، ناسۋال چەك ياكى بولمىسا
تاماكى چەك دەيدۇ. قايسىسى تۈزۈكرەك؟
— تۈزۈرۈشتە توخۇنى دورىمىساڭلا ناسۋال
تۈزۈك، — دەپتۇ ئەپەندىم.

(ئۇيغۇر)




مۇساپىرمەن

ئەپەندىم باشقا بىر شەھەرگە بېرىپ قايتۇ. بىر
كىشى ئۇنىڭدىن:

— ئەپەندىم، بۈگۈن كۈنگە نېمە؟ — دەپ
سورايتۇ.

— مەن بۇ شەھەرگە مۇساپىرمەن، تېخى بۇ يەر-
نىڭ ئاي - كۈنى بىلەن تونۇشقنىم يوق، — دەپ جاۋاب
بېرىپتۇ ئەپەندىم.

(تۈركمەن)






ئاش تۆكۈلۈپ كېتىدۇ

ئەپەندىم ئەتىيازدا بىر دېھقان ئاغىنىسىنىڭكىدە
مېھمان بوپتۇ. ئاغىنىسى يوغان بىر قازاندا كۆممىقوناق
كۆچىسى پىشۇرۇپ، قېتىق ئارىلاشتۇرۇپ تاۋاققا ئۇ-
سۇپ ئاچىقىپتۇ. بۇنىڭدىن ئاۋۋال بىر - ئىككى پىيالى-
دىن بوزمۇ ئىچىشكەنكەن. ئاغىنىسى ئەپەندىمنىڭ يې-
نىغا كېلىپ، مۇرىسىگە قولىنى قويۇپتىكەن، ئەپەندىم
ئاغىنىسىنى ئاگاھلاندۇرۇپ:

— ھوي، ھوي، مېنى قىمىرلاتماڭ، ئاش تۆكۈ-
لۈپ كېتىدۇ، — دەپتۇ.

(ئۆزبېك)



كىشىلەرنىڭ كۈلمەسلىكى ئۈچۈن

ئەپەندىم ئوغلى بىلەن بىر ئېشەككە مىنىپ كېتىپ بارسا، ئۇنى كۆرگەن كىشىلەر:

— قاراڭلار، بىر ئېشەككە ئىككى كىشى مىنىۋال-غىنىنى! — دەپ كۈلۈشۈپتۇ. ئەپەندىم ئوغلىنى ئېشەككە مىندۈرۈپ، ئۆزى ئېشەكنى ھەيدەپ مېڭىپتۇ. كىشىلەر بۇنى كۆرۈپ:

— قېرىغاندا ئۆزى ياياق مېڭىپ، بالىسىنى ئېشەككە مىندۈرۈپ قويغىنى قىزىق ئىكەن، — دەپ يەنە كۈلۈشۈپتۇ.

ئەپەندىم بۇ كۈلكىدىن قۇتۇلۇش ئۈچۈن ئۆزى ئېشەككە مىنىپ، بالىسىغا ئېشەكنى ھەيدىتىپتۇ. كىشىلەر يەنە:

— كىچىككىنە بالىنى ياياق قويۇپ، ئۆزى ئېشەككە مىنىۋالغىنىنى قارىمامدىغان، — دەپ كۈلۈشۈپتۇ. ئەپەندىم دەرھال ئېشەكتىن چۈشۈپتۇ — دە، ئېشەكنى مۇرىسىگە ئارتىپتۇ. بالىسى ھەيران بولۇپ: — دادا، بۇ نېمە قىلغىنىڭىز؟ — دەپ سوراپتۇ. — كىشىلەرنىڭ كۈلمەسلىكى ئۈچۈن مۇشۇنىڭدىن باشقا ئامال قالمىدى، — دەپ جاۋاب بېرىپتۇ ئەپەندىم.

(تۈرك)

ئەپەندىمنىڭ مۈچىلى

ئەپەندىمدىن بىر كىشى سورايتۇ:

— ئەپەندىم، مۈچىلىڭىز نېمە؟


— مۈچىلىم ئەجدىھا، — دەپ جاۋاب بېرىپتۇ
ئەپەندىم.


— ئەجدىھا دېگەنمۇ مۈچەل بولامدۇ؟ — دەپتۇ ھې-
لىقى كىشى.

ئەپەندىم دەرھال:

— تۇغۇلغىنىمدا مۈچىلىم يىلان ئىكەن، ھازىر
قىرىق ياشقا كىردىم، قىرىق يىلدا يىلان ئەجدىھا بولۇپ
قالسا ئەجەب ئەمەس، — دەپ جاۋاب بېرىپتۇ.

(ئۇيغۇر)





مەن ئۇخلىۋالدىم


بىر كۈنى كېچىسى ئەپەندىم ئۇخلىيالمىي ئورنىدىن تۇرۇپ ئولتۇرۇپتۇ.

خوتۇنى ھەيران بولۇپ سوراپتۇ:
— ئەپەندىم، نېمىشقا ئۇخلىماي ئولتۇرۇۋالدى-سىز؟

— مەن ئۇخلىۋالدىم، — دەپتۇ ئەپەندىم.
— قاچان ئۇخلىۋالدىڭىز؟ — دەپتۇ خوتۇنى يەنە سوراپ.

— تۈنۈگۈن كېچە چۈشۈمدە ئۇخلاپتىمەن، بەلكىم شۇ ئۇيقۇ بۈگۈن كېچىنىڭ ئۇيقۇسى بولسا كېرەك، — دەپ جاۋاب بېرىپتۇ ئەپەندىم.

(تۈركمەن)





دۇنيانىڭ غېمىدىن

بىر كۈنى ئەپەندىمنىڭ ئوغلى:
— دادا، خۇدا ئادەمنى نېمىدىن ياسىغان؟ — دەپ
سورايتۇ.
— توپىدىن، — دەپ جاۋاب بېرىپتۇ ئەپەندىم.
— قۇرۇق توپىدىنمۇ ياكى لايدىنمۇ؟ — دەپ سو-
رايتۇ ئوغلى.
— توپىنى لاي قىلىپ ياسىغان، — دەپتۇ ئەپەندىم.
— سامان قوشقانمۇ، قوشمىغانمۇ؟
— ھەي نادان بالا، ئەگەر سامان قوشۇپ كاكۇل
قىلمىسا، داداڭ دۇنيانىڭ غېمىدىن بۇ چاغقىچە چاك-
چاك يېرىلىپ كەتمەيتتىمۇ؟ — دەپ جاۋاب بېرىپتۇ
ئەپەندىم.

(ئۇيغۇر)




ئۆزۈممۇ ئوقمايمەن

بىر كۈنى ئەپەندىم ئۆستەڭ ياقىسىدا پۇت - قولى -
نى سوزۇپ خۇددى ئۆلۈكتەك ئۇخلاپ ياتسا، بىر كىشى
كېلىپ سوراپتۇ:

— ئەپەندىم، بۇ ئېرىقنىڭ نەرىدىن ئۆتۈشكە
بولدۇ؟

— مەن تىرىك ۋاقتىمدا ئاۋۇ يەردىن ئۆتەتتىم،
ئۆلگەندىن كېيىن قەيەردىن ئۆتۈشنى ئۆزۈممۇ ئوقمايۋا -
تىمەن، — دەپ جاۋاب بېرىپتۇ ئەپەندىم.

(ئۇيغۇر)



خۇدا قانداق كۆرسۇن


ئەپەندىم كۈندۈزلىرى كۆپ ئىشلەپ چارچاپ كەت-
كەنلىكتىن، ئەتىگىنى ناماز بامداتقا ئۈلگۈرەلمەي قال-
مەن دەپ، ئالدىراپ تەرەت ئېلىپ، يۈگۈرگىنىچە ئى-
شكتىن چىقىپ كېتىدىكەن.


بىر كۈنى، خوتۇنى:

— ئەپەندىم، نامازغا ماڭغاندا، ئالدىرماي تەرەت
ئېلىپ، «بىسمىللا» دەپ بوسۇغىدىن ئوڭ پۇتىنى بى-
سىپ چىقىدىغان، بولمىسا، ناماز راۋا بولمايدۇ، —
دەپتۇ.

— ئەخمەق خوتۇنسەن — دە، قاراڭغۇدا قايسى
پۇتۇمنى ئاۋۋال باسقانلىقىمنى خۇدا قانداق
كۆرسۇن! — دەپ جاۋاب بېرىپتۇ ئەپەندىم.

(ئۇيغۇر)






مۈشۈكنى ئاداشتۇرۇش

نەسرېدىن ئەپەندىمنىڭ مۈشۈكى ناھايىتى چېچىل-
خاق بولۇپ كېتىپتۇ. ئەپەندىم بۇ مۈشۈكنى تاشلىۋې-
تىش ئۈچۈن ئۇنى قاپقا سولاپ شەھەر سىرتىغا ئەكىت-
ۋاتقاندا، بىر تونۇشى يولۇقۇپ قېلىپ:
— ئەپەندىم، نەگە كېتىۋاتىسىز؟ — دەپ سوراپ-
تۇ.

ئەپەندىم:
— بازارغا، — دەپ جاۋاب بېرىپتۇ.
تونۇشى ھەيران بولۇپ:
— ھوي ئەپەندىم، بازار ئارقىدا قالدىغۇ! —
دەپتۇ.

— ئاستا گەپ قىل بۇرادەر، مۈشۈكنى ئاداشتۇ-
رۇۋاتىمەن، — دەپتۇ ئەپەندىم.

(ئۇيغۇر)





ئامانەت

ئەپەندىم بازاردىن بىر پىششىق توخۇنى سېتىۋېلىپ
چايخانىدا يەپ ئولتۇرغانىكەن، بىر بىكار تەلەپ ئۇنىڭغا
سالام بېرىپ:

— ئاش بولسۇن، خېلى سېمىز توخۇمىكەن...،
سول پۇتىنى ئۆزىتىۋېتىڭە، مېنىڭمۇ چىشىم ئۆتەرمىدە-
كىن، — دەپتۇ.

— ئۆزۈمنىڭكى بولسا جېنىم دەپ بېرەتتىم، —
دەپتۇ ئەپەندىم، — ئامانەت توخۇ بۇ.

— بەللى، بۇ قانداق گەپ بولدى؟ — دەپتۇ بىكار
تەلەپ، — يەۋاتقان نەرسىڭىز ئامانەت بولامدۇ؟

ئەپەندىم توخۇنى پاك - پاكىز يەپ بولغاندىن كې-
يىن جاۋاب بېرىپتۇ:

— بۇرادەر، ھېلىقى توخۇ بايا ئامانەت ئىدى،
ھازىر ئۆزۈمنىڭ بولدى، ئەمدى سورىسىڭىز بولىدۇ.

(ئەزەربەيجان)

يۇمىلاق سۇ


ئەپەندىمگە بىر ئاغىنىسى بىر تال شاپتۇل بېرىپ:
— مەن بۇنىڭ ئۇرۇقىنى بەدەخشاندىن ئەكەل-
گەن، — دەپ ماختىنىپتۇ.
ئەپەندىم شاپتۇلنى يەپ:
— بەدەخشاننىڭ سۈيى يۇمىلاق بولىدۇ-
كەن — دە! — دەپتۇ.

(ئۇيغۇر)

قانداق كەلسە، شۇنداق ئۇرۇش

بىر كۈنى ئەپەندىم پالتا كۆتۈرۈپ كېلىۋاتقانكەن، ئالدىدىن دورغىنىڭ ئىتى چىقىپ ئەپەندىمگە ئېتىلىپ-تۇ. ئەپەندىم پالتا بىلەن ئىتنى كېلىشتۈرۈپ بىرنى ساپتۇ. ئىت تىن تارتماي ئۆلۈپ قاپتۇ. دورغا چىقىپ: — ھەي ئەپەندىم، بۇ نېمە قىلغىنىڭىز، ئىتىمنى ئۆلتۈرۈپ قويۇپسىزغۇ؟! ھېچبولمىسا، پالتىنىڭ سېپى بىلەن ئۇرسىڭىز بولمامتى! — دەپتۇ. — ئىتىڭىز باشچىلاپ كەلدى، شۇڭا پالتىنىڭ بېشى بىلەن ئۇردۇم. ئەگەر ئىتىڭىز كەينىچىلەپ كەلگەن بولسا، پالتىنىڭ سېپى بىلەن ئۇراتتىم. قانداق كەلسە شۇنداق ئۇرۇش دېگەن شۇ، — دەپ جاۋاب بېرىپ-تۇ ئەپەندىم.

(ئۇيغۇر)






گۆرکار

ئەپەندىم بىر زاراتگاھلىقتىن ئۆتۈپ كېتىۋېتىپ،
بىر خوتۇننىڭ بىر قەبرە يېنىدا ئولتۇرۇپ ئېچىنىشلىق
ھالدا يىغلاۋاتقانلىقىنى كۆرۈپ قاپتۇ. ئەپەندىم ئۇنىڭ
يېنىغا كېلىپ:

- نېمىگە يىغلاۋاتىسىز؟ — دەپ سوراپتۇ.
- ئېرىمگە يىغلاۋاتىمەن! — دەپتۇ خوتۇن.
- ئۇ ھايات ۋاقتىدا نېمە ئىش قىلاتتى؟ — دەپ
سوراپتۇ ئەپەندىم.
- گۆركار ئىدى، — دەپتۇ خوتۇن.
- ئۆزى كولىغان گۆرگە ئۆزى چۈشۈپتۇ، — دەپ
كېتىپ قاپتۇ ئەپەندىم.

(تۈرك)





ئالارمەننىڭ دۇئاسى

ئەپەندىم قاتتىق ئاغرىپ قالغانىكەن، ئالارمەنلەر
ئۇنى يوقلاپ كەپتۇ.

— سىلەر مەن ئۈچۈن بىر دۇئا قىلىپ قويساڭ-
لار، — دەپتۇ ئەپەندىم ئۇلارغا يېلىنىپ، — مەن سى-
لەرنىڭ ئېلىشىڭلارنى تۆلەپ بولغاندىن كېيىن خۇدا
مېنىڭ جېنىمنى ئالغان بولسا.


ئالارمەنلەر دۇئانى قىلىپ بولۇپ تەڭلا سۆزلەپتۇ:

— بىزنىڭ دۇئايىمىزنى خۇدايىم مەقبۇل كۆردى.

— بارىكالا، — دەپتۇ ئەپەندىم، — ئەمدى مەن

مەڭگۈ ئۆلمەيدىغان بولدۇم.

(تۈرك)




ئاتنى تونۇش

ئەپەندىم بىر توپ سودىگەر بىلەن شەھەرگە كىرىپ-
تۇ. ئۇلار بىر قونالغۇغا چۈشۈپتۇ. كەچ بولغاندا ئەپەندى-
دىم ئۆزىنىڭ ئېتىنى ئۇيلاپ قويماقچى بوپتۇ، ئەمما
نۇرغۇن ئاتنىڭ ئىچىدىن ئۆزىنىڭ ئېتىنى تونۇيالماپتۇ.
ئەپەندىمنىڭ كاللىسىغا بىر ئوي كېلىپ:

— قوپۇڭلار، قوپۇڭلار، ئاتلىرىڭلارنى كۆكۈيۈن
چېقىپ ئۆلتۈرۈپ قويۇپتۇ! — دەپ ۋارقىراپتۇ.
ھەممەيلەن ئالدىراش - تېنەش ئورۇنلىرىدىن قو-
پۇشۇپ، ئۆز ئاتلىرىنى تېپىشىپتۇ. پەقەت بىرلا ئات
ئېشىپ قاپتىكەن، ئەپەندىم بىر قاراپلا ئۆزىنىڭ ئېتىنى
تونۇۋاپتۇ.

(قازاق)



ئشەنمىسەڭلار ئۆلچەپ بېقىڭلار

بىر كۈنى ئەپەندىمنىڭ بىرنەچچە ئاغىنىسى ئەپەندىدىن سورايتۇ:

— ئەپەندىم، سىز كۆپنى كۆرگەن، كۆپنى بىلىسىز، دۇنيانىڭ كىندىكى نەدە؟

— دۇنيانىڭ كىندىكى مەن تۇرغان يەردە، مەن تۇرغان يەر دۇنيانىڭ كىندىكى، — دەپ جاۋاب بېرىپتۇ ئەپەندىم ئويلانماستىن.

— بۇ مۇمكىنمۇ؟ بىز تۇرغان يەر قىپاش تۇرسا، قانداقسىغا دۇنيانىڭ كىندىكى بۇ يەردە بولسۇن؟ — ئاغىنىلىرى ئەپەندىمنىڭ جاۋابىغا قانائەت قىلماي قايتا سورايتۇ.

— ئەگەر ئشەنمىسەڭلار ئۆلچەپ بېقىڭلار! — دەپ جاۋاب بېرىپتۇ ئەپەندىم.

(تۈرك)




خۇدانىڭ ئۆيى

بىر كۈنى كەچتە بىر كىشى ئەپەندىمنىڭ ئىشىكىدىن قېچىپتۇ. ئەپەندىم پەنجىرىنى ئېچىپ قارىسا، يات بىر كىشى ئىشىك ئالدىدا تۇرغانىكەن. ئەپەندىم سوراپتۇ:

— ئەزىز مېھمان، نېمە ئىشىڭىز بار ئىدى؟
— مەن خۇدانىڭ مېھمىنى، يىراق يەردىن كەلدىم، — دەپ جاۋاب بېرىپتۇ يات كىشى.
— خۇش كەپسىز، بىراق، بۇ خۇدانىڭ ئۆيى ئەمەس، خۇدانىڭ ئۆيى ئاۋۇ يەردە! — دەپ بىر مەسچىتتىن كۆرسىتىپتۇ ئەپەندىم.

(تۈرك)






ئېشەك بار يەرگە

بىر كۈنى يۈزبېگى مېھمان چاقىرىپتۇ. مېھمانلار-
نىڭ ئىچىدە ئەپەندىمۇ بار ئىكەن.
مېھمانلار كېلىپ بوپتۇ، پەقەت ئەپەندىملا كەلمەپ-
تۇ. بىردەمدىن كېيىن ئەپەندىم ھاسىراپ - ھۆمۈدەپ
يېتىپ كەپتۇ.

— ئەپەندىم، سىزنىڭ بېدىدەك ساقىلىڭىز پۈت-
ڭىزغا چىرمىشىۋېلىپ ۋاقتىدا كېلەلمىدىڭىزغۇ دەي-
مەن! — دەپ قىزىقچىلىق قىپتۇ يۈزبېگى.
— توغرا، تەقسىر، ئېشەك بار يەرگە ئەلۋەتتە بىر
ئاز بېدە ئالغاچ كېلىش كېرەك - تە، — دەپ جاۋاب
بېرىپتۇ ئەپەندىم.

(قازاق)




سىزنى قوشقاندا بەش بولىدۇ

ئۆزىنى قالتىس چاغلايدىغان، ئەمما يېڭىلا چوڭ
جامەنىڭ ۋەزخانلىقىغا تەيىنلەنگەن بىر كىشى مەزىن
ئەپەندىمگە چاقچاق قىلىپ:

— مەزىن ئاخۇنۇم، سىز مەزىن بولغاندىن بۇيان
جەمئىي قانچە ۋەزخاننىڭ نامىزىنى چۈشۈردىڭىز؟ —
دەپتۇ.

— بۇ قېتىم سىزنى قوشقاندا جەمئىي بەش بولدى.
دۇ! — دەپ جاۋاب بېرىپتۇ ئەپەندىم.


(ئۇيغۇر)




ناسۋىلىك بارمۇ

ئەپەندىم ئۆلۈپ دەپنە قىلىنغان ھامان گۆرگە مۇندە-
كىر - نەكىرلەر كىرىپ :
- رەببىڭ كىم؟ - دەپتۇ .
ئەپەندىم كۈلۈپ :
- چاقچىقىڭنى قوي ، ھازىر بىرىڭ سوراپ بول-
دۇڭ ، ناسۋىلىك بارمۇ؟ - دەپتۇ .

(ئۆزبېك)





قىيامەتتە


ئىمام نامازدىن كېيىن ۋەز قىلىپ قىيامەتتىن
سۆز ئېچىپتۇ.

— قىيامەت كۈنى ئاتنىڭ تۇيىقىدەك يەردىن يەت-
مىش ئىككى مىڭ ئادەم يالىڭاچ باش كۆتۈرۈپ
چىقىدۇ...

ئەپەندىم سورايتۇ:

— تەقسىر، ئادەملەر يالىڭاچ باش كۆتۈرسە، ئەر
كىشى بىلەن خوتۇن كىشىنى قانداق ئاجراتقىلى بولىدۇ؟

(ئۆزبېك)



ئۇنى ئاپىرىپ بەرگىن...

ئەپەندىم تۈگمەنگە ئۇن تارتقۇزغىلى بېرىپ ئۇخلاپ قاپتۇ، شۇ ئارىدا ئېشىكى يىتۈپ كېتىپتۇ. ئېشەكنى ئىزدەپ كېتىپ بارسا، بىر چاقچاقچى ئاغىنىسى ئۇچراپ:

— ئېشىكىڭىز پالانى مەسچىتكە ئىمام بولۇپ ئولتۇرۇپتۇ، — دەپتۇ.

ئەپەندىم شۇ مەسچىتكە بېرىپ قارىسا، مېھرابتا يېڭى تەيىنلەنگەن ئىمام ئولتۇرغانىكەن. ئەپەندىم ئىمامنىڭ گەجگىسىگە بىرنى ئۇرۇپ:

— يېڭى ۋەزىپەڭگە مۇبارەك، — دەپتۇ.

— قۇللۇق، سىزمۇ بىزنىڭ جامائەتتىنمۇ؟ — دەپ سوراپتۇ ئىمام.

ئەپەندىم ئۇنىڭغا دوق قىلىپ:

— بايا مىنىپ يۈرگىنىمدە تونۇيتتۇڭغۇ، ئەمدى تونۇماس بولۇپ قالدىڭمۇ؟ ھېچبولمىسا، بۈگۈن ئۇنى ئۆيگە ئاپىرىپ بەرگىن، شۇنىڭدىن كېيىن تونۇمىساڭمۇ مەيلى.

ئىمام ئورنىدىن تۇرۇپ ئەپەندىمنى بىر شاپلاق ئۇرۇپتۇ. ئەپەندىم خاپا بولۇپ:

— ھەي، ياخشىلىق بىلمەس قارىغۇ! — دەپ مەس-
چىتتىن چىقىپ كېتىپتۇ. تۈگمەننىڭ ئالدىغا بېرىپ
قارىسا، ئېشىكى ئوتلاپ يۈرگەنىكەن.
— رەھمەت، رەھمەت! سۆزۈمنى يەردە قويمى-
دىڭ. مۇشۇ ئۇننى ئاپىرىپ بەرگىن، ئاندىن مەسچى-
تىڭگە بېرىپ ئىماملىقىڭنى قىلىۋەرگىن، — دەپتۇ ئە-
پەندىم خۇشال بولۇپ.

(ئۆزبېك)

ئەمدى جىم ياتمەن

ئەپەندىم كېچىسى قەبرىستانلىق يېنىدىن ئۆتۈپ
كېتىۋاتسا، ئالدىدىن بىرمۇنچە ئاتلىق كىشىلەر چىقىپ
قايتىۋ. ئەپەندىم بۇلارنى ئوغرىمىكىن دەپ ئويلاپ، دەر-
رۇ قەبرىستانلىقتىكى بىر ئوچۇق گۆرگە يوشۇرۇنۇۋاپ-
تۇ. ئاتلىقلار ئەپەندىمنى كۆرۈپ قېلىپ، گۆرنىڭ ئاغ-
زىغا كېلىپ ۋارقىراپتۇ:

— كىمسەن؟ بۇ ياققا چىق!

— ئۆلۈكمەن، ئارامخۇدا ياتقىلى قويۇڭلار، —

دەپتۇ ئەپەندىم.

— ئۆلۈك بولساڭ، تالادا نېمە قىلىپ يۈرسەن؟

— ساياھەت قىلىپ يۈرگەندىم، — دەپ جاۋاب

بېرىپتۇ ئەپەندىم.

— ئۆلۈكمۇ ساياھەت قىلامدىكەن؟

— كەچۈرگەيسىلەر، ساياھەت قىلىپ خاتالىشىپ-


تىمەن، ئەمدى جىم ياتمەن، — دەپتۇ ئەپەندىم.

(ئۇيغۇر)

قازارا

ئەپەندىمگە قېرىلىق يېتىپتۇ. بىر كۈنى كېپەنگە
ئوخشاش ئاق ماتانى يېپىنىپ بازارغا چىقىپتۇ.
— ئەپەندىم، بۇ نېمە قىلغىنىڭىز، ئۆيىڭىزدە بىر-
رەرى قازا قىلدىمۇ؟ — دەپ سورايتۇ بىرى.
— يېقىن ئاپاردىڭىز، — دەپتۇ ئەپەندىم دەرىمانسىز
ھالدا، — بۇ كۈن ھەممىمىزنىڭ بېشىدا بار، قازارا بىر
كۈنى ماڭىمۇ ئەجەل يېتىپ قالسا، ئالدىن تەييارلىق
قىلىپ قويىمىساق بولامدۇ؟

(ئۇيغۇر)



چىركىن قاغا


بىر كۈنى ئەپەندىم بىلەن خوتۇنى ئېرىق بويىدا
كىرىۋېلىپتۇ. بىر چاغدا بىر قاغا ئۇچۇپ كېلىپ ئۇلار-
نىڭ سۈيۈنىنى چىشلەپ ئېلىپ قېچىپتۇ.

— ئەپەندىم! — دەپ ۋارقىراپتۇ خوتۇنى، —
قاراڭ، قاغا سۈيۈنىمىزنى ئېلىپ قاچتى، چاققان قوغ-
لاڭ!

ئەپەندىم ئۇچۇپ ئاللىقاچقا كەتكەن قاغىغا قاراپ،
قىمىرلاپمۇ قويماستىن:

— ئۇنى قوغلاپ نېمە قىلىمىز، قارا، ئۇنىڭ قاپ-
قارا كىرلىشىپ كەتكىنىنى، ئۇنىڭغا سۈيۈن بىزدىنمۇ
بەك كېرەك! — دەپتۇ.

(تۈرك)



ئۇ دۇنيا بىلەن بۇ دۇنيانىڭ ئارىلىقى

قوشنىسى ئەپەندىمدىن سورايتۇ :
— ئىمام ئاخۇنۇم ھەر كۈنى قۇرئان تەپسىر قىل-
غاندا بىزگە دەيدىغان ئۇ دۇنيا بىلەن بۇ دۇنيانىڭ ئارى-
لىقى زادى قانچىلىك ؟
ئەپەندىم قوشنىسى تۇرغان يەرگە بىر بەلگە قىلىپ
قويۇپ ، مەھەللىنىڭ چېتىدىكى زاراتگاھلىققا مېڭىپتۇ .
— ھوي ئەپەندىم ، نەگە بارىسىز ؟ مېنىڭ سوئال-
لىمغا تېخى جاۋاب بەرمىدىڭىزغۇ ؟ — دەپتۇ قوشنىسى .
— سىز مۇشۇ يەردە تۇرۇپ تۇرۇڭ ، مەن ئۇ دۇنيا
بىلەن بۇ دۇنيانىڭ ئارىلىقىنى ئۆلچەپ كېلەي ، قايتىپ
كەلگەندە سىزگە جاۋاب بېرەي ، — دەپتۇ ئەپەندىم كېتىد-
ۋېتىپ .

(ئۇيغۇر)




بۇ يەرنىڭ ئاي - كۈنى ماڭا يات

ئەپەندىم باشقا بىر شەھەرگە كەپتۇ. كوچىدا بىرى
ئەپەندىمدىن سورايتۇ:

— ئەپەندىم، بۈگۈن ئايغا قانچە؟

— بۇ يەرگە دەسلەپ كېلىشىم، بۇ يەرنىڭ ھەممە
ئىشى ماڭا يات، بۇ يەرنىڭ ئاي - كۈنى بىلەن تونۇشلۇ.
قۇم بولمىسا، سىزنىڭ بۇ سوئالىڭىزغا قانداق جاۋاب
بېرىمەن، — دەپ جاۋاب بېرىپتۇ ئەپەندىم.

(ئۆزبېك)



ئوخشاش كۆزدە قاراش

ئەپەندىم ئالدىراش بولۇپ كېتىپ بىرنەچچە ئاغىدە -
سىنىڭ چېيىغا قاتنىشالماپتۇ. بۇ ئاغىنىلىرى ئەپەندىم -
دىن ئاغرىنىپ شۇنداق دەپتۇ:

— ئەپەندىم، سىز ھەمىشە ئادەمگە ئىككى خىل
كۆزدە قارايدىكەنسز، ئوخشاش كۆزدە قارىشىڭىز
كېرەك.

بىر كۈنى ئەپەندىم ھېلىقى ئاغىنىلىرىمۇ قاتناشقان
بىر چايغا قاتنىشىپتۇ. ئۇ بىر پارچە لاتا بىلەن ئوڭ
كۆزىنى تېڭىۋېلىپ كىرىپ كەپتۇ، ھېلىقى ئاغىنىلىرى
كۆرۈپ ھەيران بولۇپ سورايتۇ:

— ئەپەندىم، ئوڭ كۆزىڭىزگە نېمە بولدى؟ ئاغ -
رىپ قالدىمۇ - يا؟


— ياق، ئوخشاش كۆزدە قاراش ئۈچۈن، — دەپ
جاۋاب بېرىپتۇ ئەپەندىم.


(قازاق)

ئېشەكنىڭ دۈمبىسىدە

بىر كىشى ئەپەندىدىن سورايتۇ :
— دۇنيانىڭ جەننىتى نەدە ؟
— يەر يۈزىدىن بىر گەز ئېگىزلىكتىكى يەر -
دە ، — دەپ جاۋاب بېرىپتۇ ئەپەندىم .
ھېلىقى كىشى يەنە سورايتۇ :
— سىز قانداق بىلىڭىز ؟
— بىر كۈنى مەن قىرىق - ئەللىك چاقىرىم يەرنى
ياياق مېڭىپ ، چارچاپ ھالىم قالماپتۇ ، پۇتلىرىم ئىش -
شىپ كېتىپتۇ . كېيىن مەن ئېشىكىمگە مىنىۋالدىم .
شۇنىڭدىن كېيىن مەن جەننەتنىڭ بىر گەز ئېگىزلىك -
تىكى ئېشەكنىڭ دۈمبىسىدە ئىكەنلىكىنى بىلدىم ، —
دەپ جاۋاب بېرىپتۇ ئەپەندىم .

(ئۇيغۇر)






خام كىشى خام ناننى يەڭ

بىر كىشى ئەپەندىمنىڭ ناۋايخانىسىدىن نان ئالماق-
چى بوپتۇ. ئۇ يانچۇقىدىكى پۇلنى ئېلىپ ساناپ باقسا،
پۇل بىر نانغا يەتمىگۈدەك. شۇندىڭ بىلەن ئۇ
ئادەم ئەپەندىمگە:

— ئەپەندىم، مەن بىر ئاز خامراق ئادەم، ھەمىشە
بىر نەرسەمنى يىتتۈرۈپلا يۈرمىەن. بۇ يەرگە كەلگۈچە
نان ئالماقچى بولغان پۇلۇمنىڭ يېرىمنى يىتتۈرۈپ
قويۇپتىمەن، قانداق قىلسام بولىدۇ؟ — دەپتۇ.
بۇنى ئاڭلىغان ئەپەندىم، تونۇردىن تېخى پىشىمىغان
بىر خام ناننى ئېلىپ ئۇنىڭغا سۈنۈپ:
— ئەمىسە، سىز خام نان يەڭ! — دەپتۇ.

(ئۇيغۇر)



كۆزىسىز ئۈزۈك ۋە ئۆگزىسىز ئۆي

بىر كۈنى ياقا يۇرتلۇق بىر كىشى قولىدىكى مەرۋا-
يىت كۆزى چۈشۈپ كەتكەن بىر ئۈزۈكنى چىقىرىپ،
ئىززەت - ئىكرام بىلەن ئەپەندىمنىڭ قولىغا
تۇتقۇزۇپ:

— ئەپەندىم، مەن يا تۇغقىنىم، يا تونۇشۇم يوق
ياقا يۇرتلۇق مۇساپىرمەن، ئاڭلىسام سىزنى خۇداغا
يېقىن ئادەم دەيدۇ. مەن ئۈچۈن بىر دۇئا قىلىپ قويدىم.
سىڭىز، خۇدا ماڭا بىر ئېغىز ئۆي بەرسە! قىش كېلەي
دەپ قالدى، يېتىپ - قوپىدىغان جايىم بولمىسا بولام.
دۇ، بۇ ئۈزۈكنى قوبۇل قىلغايىسىز! — دەپتۇ.
ئەپەندىم ئىككى قولىنى دۇئاغا كۆتۈرۈپ، خۇدا-
دىن تىلەپتۇ:

— قادىر ئاللا ئىگەمسەن، بۇ بىچارە مۇساپىر ماڭا
كۆزىسىز ئۈزۈك تەقدىم قىلدى، ئۇنىڭغا بىر ئۆگزىسىز
ئۆي ئىنئام قىلغايىسەن، ئامىن!

(ئۆزبېك)

بالامنىڭ دادىسى ئالەمدىن ئۆتتى

بىر كۈنى ئەپەندىم قارا كىيىم كىيىپ بازارغا چىقىپتۇ.

بىر كىشى ئەپەندىمنى زاڭلىق قىلىپ سوراپتۇ:
— ئەپەندىم، ئۆيىڭىزدە بىرەر ئالەمدىن ئۆتتى-
مۇ، قارىلىق كىيىم كىيىۋاپسىزغۇ؟
— بىزنىڭ بالىنىڭ دادىسى ئالەمدىن ئۆتتى، —
دېيىشكە مەجبۇر بوپتۇ ئەپەندىم.

(ئۆزبېك)


ئارغامچا بىلەن چىڭ باغلىۋېلىڭ

ئەپەندىم تېۋىپلىك قىلىپ يۈرگەن كۈنلىرىدە بىر
ئاغرىق كىشى كېلىپ سورايتۇ:

— ئەپەندىم، مەن بەكلا ئۇنتۇغاق بولۇپ كەتتىم.
ھەربىر ئىش يادىمغا كەلسە، خۇددى قانىتى باردەك
كاللامدىن پۇررىدە قىلىپ ئۇچۇپ كېتىدۇ، بۇنىڭ ئاما-
لى بارمۇ؟

— ئامالسى بار، — دەپتۇ ئەپەندىم قولىنى
ئىملاپ، — بۇنىڭدىن كېيىن ھەربىر ئىش يادىڭىزغا
كەلگەندە، ئۇنى ئارغامچا بىلەن چىڭ باغلىۋېلىڭ!

(ئۇيغۇر)



كەتمەن بىلەن كولاڭ

بىر كۈنى موللام ئېشىكىنى مىنىپ مەدرىسىگە
مېڭىپتۇ، يولدا توساتتىن بىر قىرغاۋۇل پالاقشىپ چى-
قىپ، موللامنىڭ ئېشىكىنى ئۈركۈتۈۋېتىپتۇ. موللام
بىر دۆۋە يانتاقنىڭ ئۈستىگە يىقىلىپ چۈشۈپ، قوللى-
رىغا تىكەن سانجىلىپ كېتىپتۇ.

موللام مەدرىسىگە كېلىپ، قوللىرىغا كىرىپ كەت-
كەن تىكەنلەرنى بىر تال يىڭنە بىلەن كوچىلاپ ئالغىلى
تۇرۇپتۇ. بۇنى ئەپەندىم كۆرۈپ قېلىپ:

— تەقسىر، ئالىقىنىڭىزغا كۆچەت تىككەن ئوخ-
شمامسىز؟ — دەپ چاقچاق قىپتۇ.

— شۇنداق، — دەپتۇ موللام جاۋابەن، — سىزنىڭ
دادىڭىز بۇ كۆچەتلەرنىڭ ئۈچىنى ھەر بىر كېسىۋې-
لىپ، ئۆيۈڭلارغا لىم قىلىۋالغانىدى، ئەمدى مەن بۇ
كۆچەتلەرنىڭ يىلتىزىنى كولاۋاتىمەن.


— كىچىككىنە يىڭنە بىلەن كولىسىڭىز بەك ئاستا
بولۇپ قالارمىكىن، كەتمەن بىلەن كولاڭ، تېزىرەك
بولىدۇ، — دەپتۇ ئەپەندىم.

(ئۇيغۇر)

قۇلىقىڭىزغا پاختا تىقۇۋېلىڭ

بىر كىشى ئەپەندىمدىن سورايتۇ :
— ئەپەندىم، مەن كۆپچىلىك ئالدىدا ناخشا ئېيتىم.
سام ھودۇقۇپ كېتىپ ياخشى ئېيتالمايمەن. سىزچە
قانداق قىلسام بولار؟
— بۇنىڭ ئىشى ئاسان، — دەپتۇ ئەپەندىم جاۋاب.
بەن، — ناخشا ئېيتقان ۋاقتىڭىزدا ئىككى قۇلىقىڭىزغا
پاختا تىقۇۋېلىڭ، ئۆزىڭىز ئېيتقان ناخشىنى ئاڭلىمى.
سىڭىزلا ھودۇقمايسىز.

(ئۇيغۇر)



ئېھرام

ئەپەندىم بىر دەرەخ بېشىغا چىقىۋېلىپ، بىر تال شاخنىڭ ئۈستىدە خۇش پۇراق گۈللەرنى پۇراپ، قۇش-لارنىڭ سايىرىشىنى ئاڭلاپ، ساپ ھاۋادىن نەپەس ئېلىپ ئاپتاپقا قاقلىنىپ ئولتۇرۇپتۇ.

بۇنى كۆرگەن بىر يولۇچى:

— نېمە قىلىۋاتىسىز، ئەپەندىم؟ — دەپ سوراپ-

تۇ.

— مەن ھەيۋەتلىك ئېھرامغا چىقىپ ئولتۇرۇپتە-

مەن، — دەپ جاۋاب بېرىپتۇ ئەپەندىم.

— بۇ يەردە ئېھرام نېمە ئىش قىلسۇن، يەنە كې-

لىپ ئېھرامغا چىقىدىغان تۆت يول بولۇشى كېرەك،

ھەربىر يول ئېھرامنىڭ بىر تەرىپىگە جايلاشقان، بۇ بىر

تۈپ دەرەخ ئىكەنغۇ!

— ئېيتقىنىڭىز توغرا، — دەپتۇ ئەپەندىم، — بۇ

يەردىكى يوللار تېخىمۇ قىزىق، قۇشلار يولى، گۈل -

چېچەكلەر يولى، شامال يولى ۋە ئاپتاپ يولى، ئۇلارنىڭ

قايسىسى ئېھرامدىن قېلىشىدۇ؟


(ئافغان)

قۇملۇقتا يۈگۈرۈش

بىر كۈنى ئەپەندىم ئاغىنىسىگە :
— قۇملۇقتا ماڭغان چاغلىرىمدا، بىر پۈتۈن بەدە-
ۋىلەر^① قەبىلىسىنى كېيىكتەك چاپتۇرۇۋېتىمەن، —
دەپتۇ.

— قانداق ئۇسۇل بىلەن چاپتۇرۇۋېتىسىز؟
— بۇ ئاسان، مەن بىر چۆمۈچ سوغۇق سۈنى
كۆتۈرۈپ ئالدىمغا قاراپ يۈگۈرىدىغان بولسام، ئۇلار
ئارقامدىن قوغلىشىپ يۈگۈرىدۇ، — دەپتۇ ئەپەندىم.

(ئافغان)



خيالدىكى پۇراق

بىر كۈنى ئەپەندىمنىڭ بەك شورپا ئىچكۈسى كېلىپ كېتىپتۇ - دە، خوتۇنىغا:

— شۇ تاپتا بىر چىنە مەزىلىك شورپا بولغان بولسا نېمىدېگەن ياخشى بولاتتى - ھە! - دەپتۇ.

دەل شۇ چاغدا بىرى ئىشكىنى قېقىپتۇ. ئەپەندىم ئىشكىنى ئېچىپ قارىسا، قوشنىسىنىڭ بالىسى بىر قۇرۇق چىنىنى كۆتۈرۈپ ئىشك تۈۋىدە تۇرغۇدەك.

— ئەپەندىم، ئاتا - ئانام ئاغرىپ قالغانىدى، ئۆيلىرىدە مەزىلىك شورپا بولسا بىر چىنە بەرگەن بولسۇنلا؟ - دەپتۇ بالا.

بۇ گەپنى ئاڭلاپ ئەپەندىم ئۆز - ئۆزىگە پىچىرلاپ:

«خۇدايا توۋا، بىزنىڭ بۇ قوشنىلار خىيالىمدىكى مەزىلىك پۇراقنىمۇ پۇرىۋالغىنىنى قاراڭلار، ھېلىلا شورپىنىڭ تەمىنى خىيال قىلىپ تۇرسام، شۇ خىيالىمدىكى تەمىنى سوراپ كىرگىنىنى قارىمامدىغان» دەپتۇ.

(تۈرك)

ئىسمىڭمۇ ئۆزگىرىپ كېتىپتۇ

بىر كۈنى ئەپەندىم كوچىدا كېتىۋېتىپ، ئاغىنىدە-
سىغا ئوخشايدىغان بىر كىشىنى ئۇچرىتىپتۇ، ئۇ كىشى
ئەپەندىمگە قارىماي كېتىپ قاپتۇ. ئەپەندىم كەينىدىن
بېرىپ، ئۇنىڭ دولىسىغا بىرنى ئۇرۇپ:

— ۋۇي، ھەسەن قارى، ئەجەب ئۆزگىرىپ كې-
تىپسەن؟ ئاغىنەڭنىمۇ تونۇمايدىغان بولۇپ كېتىپ-
سەن! — دەپتۇ.

ھېلىقى كىشى كەينىگە بۇرۇلۇپ قارىسا، تونۇماي-
دىغان بىر كىشى، شۇنىڭ بىلەن ئاچچىقى كېلىپ:
— مەن ھەسەن قارى ئەمەس، ئابدۇللا بولدى-
مەن! — دەپتۇ.

ئەپەندىم خاتا تونۇپ قالغانلىقىنى ھېس قىلىپ،
دەرھال:

— پاھ - پاھ، ئىسمىڭمۇ ئۆزگىرىپ كېت-
تىپتۇ - دە! — دېگىنىچە كېتىپ قاپتۇ.

(ئۇيغۇر)

خۇدايىم بۇيرۇسا

بىر كۈنى ئەپەندىم پىيادە بازارغا كېتىۋاتسا بىر
ئاغىنىسى ئۇچراپ سوراپتۇ:

— ئەپەندىم، نەگە ماڭدىڭىز؟

— ئۇلاغ بازىرىغا بېرىپ ئېشەك ئالغىلى! — دەپ

جاۋاب بېرىپتۇ ئەپەندىم.

— ئەپەندىم، خۇدا بۇيرۇسا ئېشەك ئالغىلى

دەك! — دەپتۇ ئاغىنىسى.

— نېمىشقا؟ پۇل يانچۇقۇمدا، ئېشەك بازاردا تۇر.

سا! — دەپتۇ ئەپەندىم.

ئەپەندىم ئۇلاغ بازىرىدا تازا زەن قويۇپ ئېشەك

تاللاۋاتقان چاغدا، بىر ئوغرى ئۇنىڭ يانچۇقىدىن پۇلىنى

ئوغرىلاپ كېتىپتۇ.

ئەپەندىم ئامالسىز ئاچچىق بىلەن ئۆيىگە قايتىپ

كېتىۋاتسا، ھېلىقى ئاغىنىسى يەنە ئۇچراپ:

— ئەپەندىم، قېنى ئالغان ئېشىكىڭىز؟ — دەپ

سوراپتۇ.

— خۇدا بۇيرۇسا، پۇلۇمنى ئوغرىغا بەردىم، —

دەپ جاۋاب بېرىپتۇ ئەپەندىم.

(تۈركمەن)

قوغداپ قالغانلىرىغا بارىكالا

بىر كۈنى پادىشاھ شىكاردا ناھايىتى چىرايلىق بىر قۇشنى كۆرۈپ قېلىپ، ئوقياسىنى تازا چەنلەپ بىر ئېتىپتىكەن، ئوق تەگمەي قۇش ئۈچۈپ كېتىپتۇ. بۇنى كۆرگەن ئەپەندىم:


— بارىكالا! بارىكالا! — دەپ ۋارقىراپ كېتىپتۇ.

پادىشاھ:

— ھە، نېمە دەيسەن؟ مېنى مەسخىرە قىلىۋاتامسەن! — دەپ غەزەپ بىلەن ۋارقىراپتۇ.

— يوقسۇ، پادىشاھىم، مەن سىلەنىڭ ئاجىز جا-نىۋارلارنى قوغداپ قالغانلىرىغا بارىكالا دەۋاتىمەن! — دەپ جاۋاب بېرىپتۇ ئەپەندىم تەزىم قىلىپ تۇرۇپ.

(تۈركمەن)




تەلىپىڭ مەندىن ياخشىكەن

بىر كۈنى ئەپەندىم بېلىق تۇتماقچى بولۇپ دەرياغا قارماق سېلىپ ئولتۇرغانىكەن، بىر ئاغىنىسى كېلىپ نېرىسىدا بېلىق تۇتماقچى بوپتۇ. بىراق خېلى ۋاقىتقىچە ھېچنېمە تۇتالماپتۇ.

— ئەپەندىم، بۈگۈن تەلىپىم قېچىپتۇ، ئۈچ سا-ئەت ئولتۇرۇپ بىرەر بېلىقنىڭ بالىسىنىمۇ تۇتال-مىدىم! — دەپ ۋارقىراپتۇ ئەپەندىمگە قاراپ.

— ھېلىغۇ ئۈچ سائەت ئولتۇرۇپسەن، مەن ئالتە سائەت ئولتۇرۇپمۇ ھېچنېمە تۇتالمىدىم، ماڭا قارىغاندا تەلىپىڭ بارئىكەن! — دەپتۇ ئەپەندىم.

(تۈرك)



ئارغىماق مەندە قېلىۋەرسۇن

بىر كۈنى ئەپەندىم بىر باينىڭ ئىشىكى ئالدىدىن ئۆتۈپ كېتىۋېتىپ، ئىشىك تۈۋىدە تازا كېلىشكەن بىر ئارغىماقنىڭ باغلاقلىق تۇرغانلىقىنى كۆرۈپ تازا بىر مىنگۈسى كەپتۇ - دە، ئارغىماققا مىنىپ، راسا چېپىپ ئويناپتۇ.

بىر ھازادىن كېيىن باي چېقىپ قارىسا باغلاقلىق ئارغىماق يوق تۇرغۇدەك. شۇنىڭ بىلەن ئۇ ئالاقزادە بولغان ھالدا ئەتراپقا قاراپ، يىراقتىن بىرىنىڭ ئارغىماقنى تازا چاپتۇرۇپ كېلىۋاتقانلىقىنى كۆرۈپتۇ - دە، ئۇ ئادەم يېقىن كەلگەندە:

— ھەي، نېمە ئۈچۈن مېنىڭ ماقۇللۇقىمنى ئالماي ئارغىماقنى مىنىسەن؟ — دەپ ۋارقىراپتۇ غەزەپ بىلەن.

ئەپەندىم دەرھال:

— ئاچچىقلانمىسىلا تەقسىر، ئەگەر ئارغىماقلىرىدىن بىرى مەن تۇتۇۋالغان بولسام، ئاللىقاچان چېچىپ كەتكەن بولاتتى! — دەپتۇ.

— چېچىپ كەتسە كەتمەمدۇ، سېنىڭ نېمە كامىرىڭ؟ — دەپتۇ باي.

— ئۇنداق بولسا، ئارغىمىقىم قېچىپ كېتىپتۇ
دەپ ئۆيلىرىگە كىرگىنى ئۆزەرسىلە، ئارغىماق مەندە قې-
لىۋەرسۇن! — دەپتۇ ئەپەندىم.

(تۈركمەن)

قايناق سۇدا تەرەت ئېلىش

بىر كۈنى ئەپەندىم موللامنىڭ «ۋاي - پا،
ۋاي - پا» دېگىنىچە قايناق سۇدا تەرەت ئېلىپ، ئالدى-
راپ - تېنەپ جۈمە نامىزىغا كېتىۋاتقانلىقىنى كۆرۈپ
قايتۇ.

يەنە بىر جۈمە كۈنى ئەپەندىم نامازغا سەل كېچىد-
كېپ كەپتۇ، نامازدىن كېيىن ھېلىقى موللام:
— ئەپەندىم، تەرەت ئالدىغانغا ئىسسىق سۇ تاپال-
ماي قالدىلمۇ نېمە؟ نامازغا كېچىككەپ قالدىلىغۇ؟ —
دەپتۇ.

— يوقسۇ، ئۆيدە قايناق سۇغۇ بار ئىدى، سىلدى-
دەك قايناق سۇدا تەرەت ئېلىپ، چىچاڭشىپ جۈمەگە
ماڭغاندىن كۆرە، ئۆستەڭ بويىغا بېرىپ، سوغۇق سۇدا
تەرەت ئالمەن دەپ كېچىككەپ قالدىم، — دەپ جاۋاب
بېرىپتۇ ئەپەندىم.

(ئۇيغۇر)



تۆت قىز چىقارغاننىڭ ئۆيى

بىر كېچىسى ئەپەندىمنىڭ مەھەللىسىگە ئۆت كې-
تىپ، مەھەللىدىكىلەر قوشنا مەھەللىگە كۆچۈشكە باش-
لاپتۇ. ھەممەيلەن كۈدە - كۆرىپىسىنى ھارۋىغا بېسىپ
كۆچكەندە، ئەپەندىم بىر پالاس، ئىككى يۇرتقان، ئىككى
ياستۇقنى دۈمبىسىگە ئارتىپ مېڭىپتۇ.

يولدا مەھەللىلىكلەردىن بىرى ئەپەندىمنىڭ يۈك-
نى كۆرۈپ سوراپتۇ:

— كۈدە - كۆرىپىڭىزنىڭ بارى مۇشۇمۇ؟ قانداق
ئۆي بۇ؟

— تۆت قىز چىقارغاننىڭ ئۆيى! — دەپ جاۋاب
بېرىپتۇ ئەپەندىم.

(ئۆزبېك)





لەتپە

بىر كۈنى ئەپەندىم سەرراپقا كېتىۋاتسا، يولدا مە-
ھەللىنىڭ ياشلىرى توسۇۋېلىپ:

— ئەپەندىم، بىزگە بىر لەتپە ئېيتىپ بې-
رىڭ، — دەپتۇ. ئەپەندىم:

— بىر كۈنى نەسرېدىن ئەپەندى سەرراپقا چۈشۈپ-
تۇ، — دەپلا توختاپ قاپتۇ.

— كېيىن نېمە بوپتۇ؟ — دەپ سورايتۇ ياشلار.

— تېخى سەرراپقا چۈشمىسەم، نېمە بولغىنىنى

نەدىن بىلەي، — دەپتۇ ئەپەندىم. ياشلار:

— بوپتۇ، قالغىنىنى سەرراپتىن قايتقاندا ئاڭلاي-

لى، — دەپتۇ. — دە، ئۇنىڭ سەرراپتىن قايتىشىنى

كۈتۈپ تۇرۇپتۇ. ئەپەندىم سەرراپتىن قايتقىنىدا ياشلار

يەنە سورايتۇ:

— ئەپەندىم، سەرراپقا چۈشكەندە نېمە بوپتۇ؟

— ئەخمەككەنسېلەر، — دەپتۇ ئەپەندىم، —

باشقىلار سەرراپقا چۈشسە ھېچنېمە بولمايدىيۇ، ئەپەندىم

چۈشسە نېمە بولاتتى، ھېچنېمە! — دەپ كېتىپ قاپتۇ.


(ئۇيغۇر)

كۈچككەنە سەللە ئۈچۈن

نەسرەدىن ئەپەندى ئادەتتە سەللە ئورمايدىكەن .
بىر كۈنى ئۈشتۈمتۈتلا ئۆيىدىكى ئاق لۆڭگىنى سەللە
قىلىپ ئوراپ بامدات نامىزىغا بېرىپتۇ . ئەپەندىم مەس-
چىتتىن قايتىپ ھويلىسىغا كىرسە ، ئىتى تونۇماستىن
قاۋغىنىچە ئەپەندىمگە ئېتىلىپتۇ . ئەپەندىم بېشىدىكى
سەللىسىنى ئېلىپ كەينىگە تىقىپتۇ - دە :

- ھەي - ھەي ، كۈچككەنە سەللە ئۈچۈن شۇنداق-
چىلىك قىلىسەنۇ ، قازى - ئىشان ، ئىمام - موللىلارنى
كۆرسەڭ يەپلا قويىدىغان ئوخشايسەن ، - دەپتۇ .

(ئۇيغۇر)



ئەخمەق پەرىشتە

يېشى ئەللىكتىن ئېشىپ قالغان بىر بويتاق ئەپەندە.
دىمدىن سورايتۇ:

— ئەپەندىم، ئادەم خوتۇن ئالمىسا نېمە بولىدۇ؟

— خوتۇن ئالمىغان كىشى پەرىشتە بولۇپ ئاسمانغا

ئۇچۇپ كېتىدۇ، — دەپتۇ ئەپەندىم.

— مانا، مەن ئۇچۇپ كەتكىنىم يوققۇ! — دەپتۇ

ئۇ كىشى.


ئەپەندىمنىڭ ئاچچىقى كېلىپ:

— تولىمۇ ئەزمە ئادەم ئىكەنسز! پەرىشتىلەر

ئىچىدىمۇ بىرەر — يېرىم ئەخمەق بولىدۇ — دە! —

دەپتۇ.

(ئۆزبېك)



ئەپەندىم بىناماز

ئەپەندىم بىنامازلىق بىلەن ئەيىبلىنىپ سوراققا تارتىلىپتۇ.

— ئەپەندىم، نېمىشقا مەسچىتكە چىقمايسىز؟ — دەپ سورايتۇ قازى.

— نامازنى ئۆيۈمدە ئوقۇيمەن، — دەپ جاۋاب بېرىپتۇ ئەپەندىم.

— يالغان، — دەپتۇ قازى، — ئۆيىڭىزدە ئوقۇسىڭىز ئېيتىپ بېقىڭە، خۇپتەن نەچچە رەكەت؟

— يىگىرمە رەكەت، تەقسىر، — دەپتۇ ئەپەندىم. قازى ئەپەندىمنى دەررىگە بېسىشقا بۇيرۇپتۇ. دەررىگە يەۋاتقان ئەپەندىمگە ئىچ ئاغرىتقان بىر كىشى ئاستا پىچىرلاپتۇ:

— ئەپەندىم، ئون رەكەت دەك، قۇتۇلىسىز.

— يىگىرمە دېسەم بۇنچىلىك ئۇرۇۋاتىدۇ، ئون دېسەم ئۇرۇپ ئۆلتۈرۈپ قويار! — دەپتۇ ئەپەندىم.


(ئۇيغۇر)



بويۇتۇ

ئەپەندىم ئۇخلاۋېتىپ خوراز سېتىپ چۈش كۆرۈپ-
تۇ. ئەپەندىم خورازنى ئون بەش تەڭگە دەپتۇ. خېر-
دار بەش تەڭگىگە سورايتۇ. شۇ تەرىقىدە سودىلىشىپ،
خورازنىڭ نەرخى توققۇز تەڭگىگە چىققاندا ئەپەندىم ئوي-
غىنىپ كېتىپتۇ. قارىسا چۈشى ئىكەن. ئەپەندىم دەر-
ھال كۆزىنى يۇمۇپتۇ - دە، قولىنى سوزۇپ:
«بويۇتۇ، توققۇز تەڭگە بولسىمۇ بېرىپ، خورازنى
ئەكېتىۋەر» دەپتۇ.


(ئۇيغۇر)



ئوينىۋالسۇن

ئىمام ئەپەندىمنى روزا تۇتماپسەن دەپ ئەيىبلەپ،
قازىخانغا ئېلىپ بېرىپتۇ. قازى ئەپەندىمگە كايىپ:
— ئەپەندىم، دىندىن تاندىڭىزمۇ، نېمىشقا روزا
تۇتمايسىز؟ — دەپتۇ.
— تەقسىر، يىلدا بىر قېتىم كېلىدىغان روزىنى
تۇتۇپ نېمە قىلىمىز، ئەركىن - ئازادە ئوينىۋال-
سۇن! — دەپتۇ ئەپەندىم.

(ئۇيغۇر)



ئەمدىكىسىنى ئۆزىڭىز تېپىڭ

بىر كۈنى ئەپەندىم بازارغا كېتىۋاتسا، تام قوشنىدىكى
سى ئەپەندىمدىن سورايتۇ:
— ئەپەندىم، ئاخشام ھويلاڭلاردا غوۋغا كۆتۈرۈۋ-
لۇپ كەتتىغۇ، نېمە بولدى؟
— ھېچ گەپ يوق، ئۆيدىكىلەر بىلەن گەپ تالدى-
شىپ قالدۇق! — دەپتۇ ئەپەندىم.
— ئەمەسە گۈرسۈلدېگەن ئاۋاز چىقتى، ئۇ نېمە؟
— پەرىجەم سۈپىدىن چۈشۈپ كەتكەن، — دەپتۇ
ئەپەندىم. قوشنىسى ھەيران بولۇپ:
— پەرىجەمۇ گۈرسۈلدەمدۇ؟ — دەپتۇ.
— ئەمدىكىسىنى ئۆزىڭىز تېپىڭ، پەرىجەمنىڭ
ئىچىدە ئۆزۈم بولغاندىن كېيىن گۈرسۈلدەسمۇ گۈر-
سۈلدېگەندۇ، — دەپ جاۋاب بېرىپتۇ ئەپەندىم.

(تۈرك)






خجىللىق

بىر كۈنى ئەپەندىمنىڭ ئۆيىگە ئوغرى كىرىپتۇ.
ئەپەندىم دەرھال قۇرۇق ساندۇقنىڭ ئىچىگە كىرىۋاپتۇ.
ئوغرىلار ئۆيدىن قولغا چىققۇدەك بىرەر نەرسە تاپالماي،
ئاخىر ساندۇقنى ئېچىپتىكەن، ساندۇقتىن ئەپەندىم
چىقىپتۇ.

— ساندۇقتا نېمە ئىش قىلىسىز؟ — دەپ سوراپتۇ
ئوغرىلار.

— ئۆيۈمدە سىلەرگە يارىغۇدەك نەرسىنىڭ يوقلۇ-
قىدىن خجىل بولۇپ ساندۇققا كىرىۋالدىم، — دەپ
جاۋاب بېرىپتۇ ئەپەندىم.

(ئۇيغۇر)






خۇدا بەرگەن ئات

ئەپەندىم كۈچىدىن بىر تال تاقا تېپىۋاپتۇ - دە،
خۇشال ھالدا خوتۇنغا:
— خوتۇن، شۈكرى قىل، خۇدا بىزگە ئات بەر-
دى، — دەپتۇ.
— قېنى ئات، يىاياق كەلدىڭىزغۇ؟ — دەپتۇ
خوتۇنى.
— مانا بىر تال تاقا، يەنە ئۈچ تال تاقا بىلەن تۆت
پۇت بەرسە ئات دېگەن شۇ، — دەپتۇ ئەپەندىم.


(قىرغىز)



گەپ سەللىدە بولسا...

بىر كۈنى ئەپەندىم يوغان سەللە ئوراپ مەسچىتتىن
قايتىپ كېلىۋاتسا، يولدا ئۇچرىغان بىرى ئەپەندىمگە
بىر خەتنى سۈنۈپ ئوقۇپ بېرىشنى ئۆتۈنۈپتۇ:
— خەت تونۇمايمەن، — دەپتۇ ئەپەندىم.
— شۇنچە يوغان سەللىڭىز تۇرۇپ، خەت تونۇمدىن
غىنىڭىز قىزىق! — دەپتۇ ھېلىقى كىشى.
ئەپەندىم بېشىدىكى سەللىنى ئېلىپ ھېلىقى كىشىگە
كەڭ كۆيدۈرۈپتۇ: — دە:
— گەپ سەللىدە بولسا، قېنى ئۆزىڭىز ئوقۇپ
كۆرۈڭ، — دەپتۇ.

(ئۇيغۇر)



بىر قوشۇقمۇ قېتىق يوق

بىر كۈنى ئوۋدىن ھېرىپ قايتقان پادىشاھ ئۇسساپ
كېتىپ ئەپەندىمنىڭ ئۆيىگە كەپتۇ - دە، ئەپەندىمنى
چاقىرىپ:

— ھەي ئەپەندىم، قېنى قېتىقىڭىزنى ئاچىقىڭ،
ئۆلگۈدەك ئۇسساپ كەتتۇق! — دەپتۇ.
ئەپەندىم پادىشاھنىڭ ئالدىغا چىقىپ:

— پادىشاھىئالەم، ئەپۇ قىلغايىسىز، ئۆيدە بىر
قوشۇقمۇ قېتىق يوق ئىدى، — دەپتۇ. ئەپەندىمدىن
رەنجىگەن پادىشاھ ئۈمىدىسىز ھالدا ئېتىنى بۇراپتۇ -
دە، يولغا مېڭىپتۇ.

ئۇلار خېلى ئۇزاپ كەتكەندىن كېيىن، ئەپەندىم
قېتىق ئۇيۇتىدىغان تەڭنىسىنى كۆتۈرۈپ چىقىپ، پادى-
شاھنىڭ ئارقىسىدىن ۋارقىراپتۇ:

— ھەي، پادىشاھىئالەم، بۇ ياققا كېلىڭ!
پادىشاھ ۋە ئۇنىڭ ھەمراھلىرى بۇ قېتىم ئەپەندىم
قېتىق بېرىدىغان بولدى دەپ ئويلاپ، ئاتلىرىنى چاپ-
تۇرغىنىچە يېتىپ كەپتۇ.

ئەپەندىم تەڭنىسىنى ئۇرۇپ كۆرسىتىپ:

— ئىشەنمىسىڭىز تەڭنىگە قاراپ بېقىڭ، پادىشا-
ھىئالەم، — دەپتۇ.

(قىرغىز)




ئۆزۈڭلارنى ئۆگزىدىن تاشلاپ كۆرۈڭلار

ئەپەندىم ئۆگزىنىڭ قارلىرىنى تازىلاۋېتىپ، تېيىد-
لىپ كۈچىغا يىقىلىپ چۈشۈپتۇ - دە، ئورنىدىن تۇرال-
ماي يېتىپتۇ. كۈچىدىن ئۆتكەنلەر توپلىشىپ كېلىپ
ئەپەندىمدىن ئەھۋال سورايتۇ:

— ئەپەندىم، نېمە بولدىڭىز؟ نېمىشقا يېتىۋې-
رىسىز؟

— نېمىشقا تۇرمىغانلىقىمنى بىلگۈڭلار كەلسە،
ئۆزۈڭلارنى ئۆگزىدىن تاشلاپ كۆرۈڭلار، ئاندىن مېنى
يۆلەپ قويۇش ئېسىڭلەرگە كېلىدۇ، — دەپتۇ ئەپەندىم.

(تۈرك)





پادشاھلىق تالنىڭ پوققى

ئەپەندىم كېچىدە يېزىغا كېتىۋاتسا ئوۋدىن قايتقان پادشاھ، نۆكەرلىرى بىلەن ئالدىدىن چىقىپ قاپتۇ. ئەپەندىم دەررۇ ئېرىق بويىدىكى يوغان تالنىڭ كاۋىكىغا كىرىپ يوشۇرۇنۇۋاپتۇ. پادشاھ تالنىڭ كاۋىكىدىكى ئادەمنىڭ شەپسىنى سېزىپ:

— كىمسەن؟ — دەپ ۋارقىراپتۇ.

ئەپەندىم:

— تالنىڭ پوققى! — دەپ جاۋاب بېرىپتۇ.

— تالنىڭ پوققىمۇ شۇنداق يوغان بولامدۇ؟ —

دەپ سورايتۇ پادشاھ.

— مەن پادشاھلىق تالنىڭ پوققى، شۇڭا يوغى.

ناپ كەتكەن! — دەپ جاۋاب بېرىپتۇ ئەپەندىم.

(ئۇيغۇر)



كىم ھاماقەت

ئەپەندىم پېشىن نامىزغا كىرگەندە ئېشىكىنىمۇ
مەسچىتكە ئەكىرىپ بوسۇغىغا باغلاپ قويۇپتۇ. بۇنى
كۆرگەن ئىمام:


— ئېشەكنى مەسچىتكە ئەكىرگەن قايسى ھاماقەت.
نىڭ ئىشى؟ — دەپ ۋارقىراپتۇ.

ئەپەندىم ئورنىدىن تۇرۇپ:

— كىم ھاماقەت ئىكەن، تەقسىر؟ — دەپتۇ ئىمام.

غا، — سىزنىڭ بىر تەڭگىلىك كەشىڭىز مېھرابتا تۇرسا
گەپ يوق، مېنىڭ بەش تەڭگىلىك ئېشىكىم بوسۇغىدا
تۇرسا ھاماقەتلىككەن!

(ئۇيغۇر)




چۈشۈشكە يارىشا چىقىش

- ئەپەندىم بالىخاندا دەم ئېلىپ ياتسا، بىر قوشنىسى ھويلىدا تۇرۇپ ۋارقىراپتۇ:
- ھوي، ئەپەندىم بارمۇسىز؟
- ئەپەندىم ئورنىدىن تۇرۇپ:
- خوش، نېمە گەپ؟ — دەپ سوراپتۇ.
- بۇياققا چۈشۈڭچۇ، گەپ بار ئىدى.
- ئەپەندىم بالىخاندىن چۈشۈپ قوشنىسىنىڭ ئالدىغا كەلگەندە، قوشنىسى:
- ئەپەندىم، سۈتىڭىز بولسا بىر چىنە بېرىپ تۇرسىڭىز بوپتىكەن، — دەپتۇ.
- ئەپەندىم «يۈرۈڭ» دېگىنىچە قوشنىسىنى بالىخانغا باشلاپ چىقىپ:
- بۈگۈن موزاي ئېمىپ قويۇپتۇ ئەمەسمۇ، ئۆيدە بىر قوشۇقمۇ سۈت يوق، — دەپ جاۋاب بېرىپتۇ.
- قوشنىسى رەنجىپ:
- بالىخانغا باشلاپ چىققۇچە، ھويلىدىلا مۇشۇ گەپنى دېسىڭىز بولماسمىدى، — دەپتۇ.
- سىزمۇ مېنى تۆۋەنگە چاقىرىپ چۈشكۈچە،

ھويلىدا تۇرۇپلا سۈت سورىسىڭىز بولماسمىدى؟ چۈ-
شۈشكە يارىشا چىقىش دېگەن مانا شۇ، — دەپ جاۋاب
بېرىپتۇ ئەپەندىم.


(ئۇيغۇر)



مەخپىيەتلىك

بىر كىشى ئەپەندىمدىن :
— ئەپەندىم، سىز كىمنىڭ مەخپىيەتلىكىنى ھەم-
مىدىن ياخشى بىلىسىز؟ — دەپ سوراپتۇ.
— مېنىڭ كۆڭلۈم خەقنىڭ مەخپىيەتلىكىنى قا-
چىلايدىغان ئامبار بولمىسا، نەدىن بىلەي، — دەپ جا-
ۋاب بېرىپتۇ ئەپەندىم.

(تۈرك)





ئېشەك ئوغرىلاشنىڭ جەريانى

ئەپەندىمنىڭ ئېشىكىنى ئوغرى ئاپتۇ. قولۇم - قوشنا، دوست - ئاغىنىلىرى ئارقا - ئارقىدىن كېلىپ كۆڭۈل سورايتۇ.

ئۇلارنى كۈتۈۋېلىشقا كەتكەن چىقىم بىر ئېشەك - نىڭ پۇلىدىن ئېشىپ كېتىپتۇ.

بىر كۈنى تولا گەپ قىلىدىغان يەنە بىر ئاغىنىسى كېلىپ سورايتۇ:

— ئەپەندىم، ئېشىكىڭىزنى بىر كىشى ئوغرىلىدى - مۇ ياكى بىر نەچچە كىشى ئوغرىلىدىمۇ؟ ئوغرى ئېشىك - كىڭىزنى مىنىپ چىقىپ كەتتىمۇ ياكى يېتىلەپ چىقىپ كەتتىمۇ؟ ئېشىكىڭىز ئىشىكتىن چىقىپ كەتكۈچە ئاۋ - ۋال ئوڭ پۇتىنى سالىدىمۇ ياكى سول پۇتىنى سالىدىمۇ؟ ئېشىكىڭىز ئوغرىنىڭ كەينىدىن زورمۇ زور ماڭدىمۇ ياكى ئىختىيارىي ماڭدىمۇ؟...

— يەنە بىر ئېشىكىمنى ئوغرى ئالغاندا سىزنى چاقىرىپ كېلەي، سىز ئوغرىلاش جەريانىنى ئۆز كۆزدىن ئىڭىز بىلەن كۆرۈپ تۇرۇڭ، — دەپتۇ ئەپەندىم ئۇنىڭغا.

(تۈرك)

بۇنىسىنى بىلگەن بولسام

ئەپەندىمنىڭ ئىككى قىزى بار ئىكەن، بىرىنىڭ ئىسمى پاتىمە، بىرىنىڭ ئىسمى زۆھرە ئىكەن. ئەپەندىم پاتىمەنى بىر دېھقانغا ياتلىق قىپتۇ. زۆھرەنى بىر ياغاچ-چىغا ياتلىق قىپتۇ. ئالتە ئاي ئۆتكەندىن كېيىن، ھاۋا سوغۇق بىر كۈنى ئىككى قىزى دادىسىنى يوقلاپ كەپتۇ. ئۇلار مەشنى چۆرىدەپ ئولتۇرۇپ ئۇزاققىچە پاراڭلىشىپتۇ.

پاتىمە ئەپەندىمگە:

— دادا، سىز قېرىدىڭىز، يول ماڭمىقىڭىزمۇ تەس. بۇ يىل ھاۋا ياخشى بولسا، ھۆل - يېغىن كۆپ بولسا، كۈيئوغللىڭىز تېرىغان بۇغدايلار ياخشى ھوسۇل بېرىدۇ. خۇدايىم بۇيرۇسا، كۈزدە سىزگە بىر ئات ئېلىپ بەرسەك، سىز پەيداە ماڭمىسىڭىزمۇ بولىدۇ، — دەپتۇ.

زۆھرە دادىسىغا شۇنداق دەپتۇ:


— دادا، بۇ يىل ھاۋا قۇرغاق بولسا، شەھەرلىكلەر چوقۇم ياغاچتىن كۆپلەپ ئۆي - جاي سالدۇرىدۇ. كۈيئوغللىڭىز ئۇ چاغدا كۆپ پۇل تاپىدۇ. خۇدايىم بۇيرۇسا كۈز كەلسە سىزگە بىر ئىنەك ئېلىپ بەرسەك،

ھەر كۈنى سۈت ئىچەلەيسىز، سۈت دېگەن ياشانغان
ئادەمگە ماغدۇر بولىدۇ.

بۇنى ئاڭلىغان ئەپەندىم پېشانىسىگە بىرنى ئۇ-
رۇپتۇ - دە:

— ۋاي - ۋۇي، بىرىڭلار يامغۇرنى تىلىسەڭلار،
بىرىڭلار قۇرغاقچىلىقنى تىلەيدىكەنسىلەر، بۇنىسىنى
بىلگەن بولسام، ھەر ئىككىڭلارنى تۆگىچىلەرگە بەرگەن
بولاتتىم، — دەپتۇ.

(ئۆزبېك)




بۈگۈن ھەپتىگە قانچە؟

بىرى ئەپەندىمدىن سورايتۇ:

— ئەپەندىم، بۈگۈن ھەپتىگە تۆتمۇ، بەشمۇ؟
— مەن ھەپتە ئېلىپ ساتىدىغان ئادەم بولمىسام،
ھەپتىنىڭ قانچىلىكىنى نەدىن بىلەي؟ — دەپ جاۋاب
بېرىپتۇ ئەپەندىم.

(ئۆزبېك)





قوي ۋە جۇۋازچى

ئەپەندىمدىن بىر كەمبەغەل كىشى سوراپتۇ:
— ئەپەندىم، كىم قۇربانلىققا قوي سويسا، قىيا-
مەت كۈنى پىلسىرات كۆۋرۈكتىن شۇ قوينى مىنىپ
ئۆتەرمىش، راستمۇ؟
— راست.

— ئەگەر قوي سويۇشقا كۈچى يەتمەي، زىغىر
يېغىدىن پولۇ قىلغان بولسىچۇ؟
— ئۇ چاغدا جۇۋازچىنى مىنىپ ئۆتىدۇ. مىنىپ
ئۆتۈشكە قويدىن كۆرە جۇۋازچى ئىشەنچلىكرەك...، —
دەپتۇ ئەپەندىم.

(ئۇيغۇر)






باھانە

ئەپەندىمدىن بىر كىشى غەلۋىر سوراپ كىرگەندە -
كەن .

ئەپەندىم :

— غەلۋىرنىڭ جېنىم بىلەن بېرەتتىم ، ئەمما ئۈچ
كۈن بولدى ئىچىگە سۇ قۇيۇپ قويغانىم ، — دەپتۇ .
— غەلۋىردىمۇ سۇ تۇرامدۇ ؟ — دەپتۇ ئۇ كىشى .
— بەرمەسلىككە باشقا باھانە تېپىپ بېرىڭ بولمىدە -
سا ، — دەپتۇ ئەپەندىم .

(ئۆزبېك)




ئۆكۈزدىن سوراڭ

بىر كۈنى ئەپەندىم بازاردىن ئۆكۈز ئېلىپ يېتىلەپ
كېتىۋاتسا، يولدا ئۇچرىغانلار ئۆكۈزنى نەچچىگە ئالدى-
ئىز دەپ سوراۋېرىپ، ئەپەندىمنى زېرىكتۈرۈپ قويۇپ-
تۇ. ئەپەندىم ئۆكۈزنىڭ ئارغامچىسىنى بېلىگە باغ-
لاپتۇ - دە، ئۆكۈزنىڭ ئارقىسىدىن ھەيدەپ مېڭىپتۇ.
يولدا يەنە بىرى:

— ئۆكۈزنى نەچچىگە ئالدىڭىز؟ — دەپ سورايتۇ.
— بۇرادەر، ئۆكۈز مېنى ئالدى، نەرخىنى ئۆكۈز-
دىن سوراڭ، — دەپ جاۋاب بېرىپتۇ ئەپەندىم.


(ئۇيغۇر)



يېگەنگە يارشاشا

ئەپەندىم مەھەللىگە مەزىن بولۇپ ئەزان ئېيتىۋات-
سا، يولدىن ئۆتۈپ كېتىۋاتقان بىرى:
— ئەپەندىم، ئەزاننى ئۈنلۈكرەك ئېيتىڭ، مەھەل-
لىنىڭ ھەممە يېرىگە ئاڭلانسون! — دەپ ۋارقىراپتۇ.
ئەپەندىم ئەزاندىن توختاپ:
— ئەزانمۇ يېگەنگە يارشاشا بولىدۇ — دە، ئەگەر
سېنىڭ قورسىقىڭ تويۇپ كەتكەن بولسا، ئۆزۈڭ چى-
قىپ ئۈنلۈكرەك ئېيتىمامسەن، — دەپتۇ.

(ئۇيغۇر)



قىيما كۈمىلىچى

ئەپەندىمنىڭ تويى بوپتۇ، ئۇرۇق - تۇغقان، ئەل -
ئاغىنلىرىگە داستىخان ساپتۇ. شۇ كۈنى داستىخانغا
دەل ئەپەندىم ياخشى كۆرىدىغان قىيما كۈمىلىچى تىزدە.
لىپتۇ. ئۆيدىكىلەر مېھمانلارنى كۈتۈش بىلەن بولۇپ
كېتىپ، ئەپەندىمنى داستىخانغا تەكلىپ قىلىشنى ئۈز-
تۈپ قىلىشىپتۇ. ئەپەندىمنىڭ خۇيى تۈتۈپ قاپتۇ -
دە، ئۆيدىن قېچىپ چىقىپ كېتىپتۇ.

كىشىلەر بىر ئازدىن كېيىن قارىسا تويى بولۇۋاتقان
يىگىت يوق، شۇنىڭ بىلەن ھەممەيلەن تەرەپ - تەرەپكە
چېپىشىپ، ئەپەندىمنى ئىزدەشكە باشلاپتۇ. ئاخىر ئۇنى
بىر تۇغقىنىنىڭ ئۆيىدىن تېپىپتۇ.

— ئەپەندىم، توي دېگەن خۇشال بولىدىغان ئىش
تۇرسا، نېمىدەپ قېچىپ يۈرىسىز؟ — دەپ سورايتۇ
كۆپچىلىك.

— مەن توي قىلمايمەن، — دەپتۇ ئەپەندىم ئاچچىق-
لاپ، — قىيما كۈمىلىچىنى كىم يېگەن بولسا، تويىنى
شۇ قىلىۋالسۇن!

(ئۆزبېك)




كەتمەننىڭ غىلىپى

ئەپەندىمنىڭ ئاغىنىلىرى كوچىدىن بىر پاي ئۆتۈك
تېپىۋاپتۇ، ئۇلار بۇنىڭ نېمە ئىكەنلىكىنى بىلەلمەي،
ئەپەندىمنىڭ ئالدىغا كۆتۈرۈپ كەپتۇ.

— ئەپەندىم، بۇ نېمە؟ — دەپ سوراپتۇ ئۇلار.
ئەپەندىمۇ دۇنياغا كەلگەندىن بېرى ئۆتۈكنى تۇت-
جى قېتىم كۆرۈشى ئىكەن، ئويلاپ تۇرۇپ شۇنداق
جاۋاب بېرىپتۇ:

— بۇ كەتمەننىڭ غىلىپى بولسا كېرەك!

(ئۆزبېك)



بىلگەنلەر بىلىمگەنلەرگە ئېيتىپ بەرسۇن

بىر كۈنى ئەپەندىم مەدرىسىگە بېرىپ ئېگىز پەش-
تاققا چىقىپتۇ - دە، تالىپ - موللىلاردىن سورايتۇ:
— سىلەرگە نېمە دېمەكچى ئىكەنلىكىمنى بىلەم-
سىلەر؟

ھەممە بىر ئېغىزدىن «بىلمەيمىز» دېيىشىپتۇ.
— بىلىمگەن كىشىگە سۆز قىلىشنىڭ پايدىسى
يوق، — ئەپەندىم شۇنداق دەپتۇ - دە، پەشتاقتىن چۈ-
شۈپ كېتىپتۇ.
ئىككى - ئۈچ كۈندىن كېيىن ئەپەندىم يەنە مەدرى-
سىگە كېلىپ، ھېلىقى سوئالنى تەكرارلاپتۇ.
بۇ قېتىم تالىپلار «بىلىمىز» دەپ جاۋاب
بېرىپتۇ.
ئەپەندىم:

— بىلگەن نەرسىنى ئېيتىپ ئولتۇرۇشنىڭ ھاجى-
تى يوق، — دەپتۇ - دە، پەشتاقتىن چۈشۈپ كېتىپتۇ.
ئەپەندىم ئۈچىنچى قېتىم يەنە شۇ سوئالنى قويۇپتىكەن،
تالىپلار مەسلىھەتلىشىپ:
— يېرىمىمىز بىلىمىز، يېرىمىمىز بىلمەيمىز، —

دەپ جاۋاب بېرىپتۇ.
— ئەمىسە بىلگەنلىرىڭلار بىلىمگەنلىرىڭلارغا ئېيى-
تىپ بېرىڭلار، — دەپ پەشتاقتىن چۈشۈپ كېتىپتۇ
ئەپەندىم.

(ئۇيغۇر)

خۇدايىم بەرسۇن

بىر كۈنى ئەپەندىم تامنىڭ ئۈستىگە چىقىۋېلىپ،
ھويلىنىڭ تېمىنى سۇۋماقچى بولۇپ تۇرسا، بىر كىشى
ئىشىكنى قېقىپتۇ، ئەپەندىم شۇنداق قارىسا، بىر تىلەمچىكەن. تىلەمچى ئەپەندىمگە:

— تەقسىر، پەسكە بىر چۈشكەن بولسىڭىز! —
دەپتۇ.

ئەپەندىم تىلەمچىنىڭ بىر ئىشى بار ئوخشايدۇ
دەپ، تامنىڭ ئۈستىدىن تەسلىكتە پەسكە چۈشۈپتۇ.
تىلەمچى ئەپەندىمگە:

— خۇدا يولىدا بىر سەدىقە بەرسىڭىزچۇ! —
دەپتۇ.

بۇنى ئاڭلىغان ئەپەندىم ئاچچىقىدا تىلەمچىنى ئال-
دىغا تارتىپ، ئاغزىنى ئۇنىڭ قۇلىقىغا يېقىن تۇتۇپ:
— تامنىڭ ئۈستىگە بىر چىققان بولسىڭىز! —
دەپتۇ.

ئاندىن ئىككىيلەن بىرلىكتە تامنىڭ ئۈستىگە چى-
قىپتۇ. ئەپەندىم تىلەمچىگە:
— بۇ يەر خۇداغا يېقىن، خۇدايىم سىزگە بەر-
سۇن! — دەپتۇ.

Images have been losslessly embedded. Information about the original file can be found in PDF attachments. Some stats (more in the PDF attachments):

```
{
  "filename": "5bm96buY55qE6Zi/5Yeh5o+QIOesrDLniYgg57u05ZC+5bCU6K+tXzQwMTg3NTcyLnppcA==",
  "filename_decoded": "\u5e7d\u9ed8\u7684\u963f\u51e1\u63d0 \u7b2c2\u7248 \u7ef4\u543e\u5c14\u8bed_40187572.zip",
  "filesize": 9865978,
  "md5": "44739c9759e27cc51f338cbf4ccf82ad",
  "header_md5": "547b93404cecad5696a1942022491d1",
  "sha1": "74d2e37ec5024ffde4c27cca32e6f4de8014b1e0",
  "sha256": "e816f6030db203a9a2b6b86ce45471c08b7b56e2459ad6b721894995884f1c07",
  "crc32": 133179796,
  "zip_password": "",
  "uncompressed_size": 10086396,
  "pdg_dir_name": "\u2559\u2500\u2500\u00bc\u2561\u2500\u2591\u00f3\u2556\u2593\u2560\u00df \u2561\u250c2\u2591\u00b5\u256c\u00bc\u256c\u00df\u2562\u221a\u2559\u2229_40187572",
  "pdg_main_pages_found": 184,
  "pdg_main_pages_max": 184,
  "total_pages": 204,
  "total_pixels": 718145280,
  "pdf_generation_missing_pages": false
}
```